

டெனிஸ்வரன் விவகாரத்தில் அவரைப் பதவி நீக்கியமை தொடர்பில் ஆளுநர் உரிய நடவடிக்கை எடுக்கத் தவறியமையே நீதிமன்றத்தின் இடைக்கால உத்தரவுக்குக் காரணம் என்ற மாதிரியாகத் தமது வாராந்த கேள்வி - பதில் அறிக்கையில் தெரியப்படுத்தியிருக்கின்றார் வடக்கு முதலமைச்சர் **பக்கம் 03** >>>



# காலைக்கதிர்

Kalāikkathir

விழயல் 02 வள்ளுவர் ஆண்டு 2049 ஆடி 15 செவ்வாய்க்கிழமை 31.07.2018 கதிர் 267

# டெனிஸ் விவகாரத்துக்கு தீர்வு தரவேண்டியவர் ஆளுநர்தான்!

**தான் அல்லர் என்கிறார் முதல்வர் விக்கேஸ்வரன்**



யாழ்ப்பாணம், ஜூலை 31  
நடந்தவற்றுக்குப் பொறுப்புக் கூற வேண்டியவர் ஆளுநர். நடந்த சிக்கலை மேன்முறையீடு நீதிமன்றத் தீர்ப்பின்படி சரி செய்யவல்லவர் ஆளுநர் ஒருவரே. டெனிஸ்வரன் அமைச்சராகக் கடமையாற்றுவதற்குத் தற்போதிருக்கும் அமைச்சர்கள் நால்வரில் ஒருவரைப் பதவி நீக்கம் செய்யவேண்டும். மேன்முறையீடு நீதிமன்றத் தீர்மானப்படி அதனை ஆளுநர் ஒருவரே செய்யலாம். மேன்முறையீடு நீதிமன்றத் தீர்மானப்படி அவரே பதவி நீங்கம் செய்ய அதிகாரம் உடையவர். முதலமைச்சர் அல்லர்.  
- இவ்வாறு தெரிவித்திருக்கிறார் வடக்கு மாகாண முதலமைச்சர் நீதியரசர் சி.வீ.விக்கேஸ்வரன். **பக்கம் 04** >>>

**மீளக்குடியமரும் மக்களுக்கு திட்டங்களில் முன்னுரிமை அரசிடம் கோருகிறார் சம்பந்தன்**

கொழும்பு, ஜூலை 31  
போரினால் இடம்பெயர்ந்த நிலையில் மீளக் குடியமர்ந்துவரும் மக்களுக்கு முன்னுரிமைத் திட்டங்கள் வழங்கப்படவேண்டும் என எதிர்க்கட்சித் தலைவரும் **பக்கம் 14** >>>



**கடலுக்குள் தவறி விழுந்து மீனவர் ஒருவர் உயிரிழப்பு**



மன்னார், ஜூலை 31  
சென்ற மீனவரொருவர் மன்னார், வங்காலைப் பகுதியில் மீன்பிடிக்கச் சென்ற மீனவரொருவர் கடலுக்குள் தவறி விழுந்து உயிரிழந்த **பக்கம் 14** >>>

**கிளிநொச்சியில் அலுவலகம் திறந்தது நல்லிணக்க அமைச்சர்**



கிளிநொச்சி, ஜூலை 31  
தேசிய ஒருமைப்பாடு, நல்லிணக்கம் மற்றும் அரசு கரும மொழிகள் அமைச்சரின் வட மாகாண நிலையம் நேற்றுக் கிளிநொச்சியில் திறந்து **பக்கம் 14** >>>

**வீடு புகுந்த வாள்வெட்டுக் குழு வைரஸ் வானுக்கு தீ வைத்தது**



கொக்குவில்லில் பட்டப்பகலில் அட்டூழியம்  
யாழ்ப்பாணம், ஜூலை 31  
கொக்குவில்லில் வீடொன்றுக்குள் புகுந்த வாள்வெட்டுக் குழுவால் அங்கு நிறுத்தி வைக்கப் **பக்கம் 14** >>>

**ஓட்டோ விபத்தில் சிக்கி மாணவன் உயிரிழப்பு!**



வவுனியா, ஜூலை 31  
வவுனியா, புத்தூர் பகுதியில் இடம்பெற்ற வாகன விபத்தில் மாணவன் ஒருவன் உயிரிழந்துள்ளான். 8 பேர் படுகாயமடைந்துள்ளனர்.  
நேற்று இடம்பெற்ற **பக்கம் 14** >>>

**ஜனாதிபதி செயலணிக் கூட்டத்தை புறக்கணித்த வடக்கு முதலமைச்சர்**

கொழும்பு, ஜூலை 31  
ஜனாதிபதி மைத்திரிபால தலைமையில் நேற்று ஜனாதிபதி செயலகத்தில் இடம்பெற்ற வடக்கு-கிழக்கு மாகாணங்களின் அபிவிருத்தி தொடர்பான செயலணிக் கூட்டத்தை வடக்கு மாகாண முதலமைச்சர் சி.வீ.விக்கேஸ்வரன் ஏற்கனவே தாம் அறிவித்த படி புறக்கணித்தார்.  
இது குறித்து வடக்கு முதலமைச்சர் தெரி **பக்கம் 14** >>>

**கிறீஸ் பூதம் போன்றே குள்ள மனிதர்கள் இதில் ராணுவத்துக்குத் தொடர்புண்டா?**

கேள்வி எழுப்புகிறது தமிழ்த் தேசிய மக்கள் முன்னணி  
(எஸ்.நிதர்ஷன்)  
யாழ்ப்பாணம், ஜூலை 31  
யாழ்ப்பாணத்தில் மக்களை அச்சுறுத்துவதற்காக முன்னர் கொண்டு வரப்பட்ட கிறீஸ் பூதம் போன்றே தற்போது குள்ள மனிதர்கள் வந்துள்ளனர். இதில் இராணுவத்துக்கும் தொடர்புள்ளதாகக் குற்றம்சாட்டப்பட்டுள்ளது. பலம் பொருந்திய **பக்கம் 14** >>>

**கிராம அலுவலருக்கு நேற்று வாள் முனையில் அச்சுறுத்தல் அலுவலகத்துக்குள் புகுந்த கும்பல் அடித்து நொறுக்கி அட்டூழியம்**

யாழ்ப்பாணம், ஜூலை 31  
யாழ்ப்பாணம், வண்ணார்பண்ணை கிழக்குக் கிராம அலுவலர் வாள் முனையில் அச்சுறுத்தப்பட்டமையுடன், அவரது அலுவலகம் அடித்துச் **பக்கம் 14** >>>

**தெற்கு மீனவர்கள் வருகையை எதிர்த்தவரின் படகு தீ வைப்பு**



தாயையடிப் பகுதியில் சம்பவம்  
(எஸ்.நிதர்ஷன்)  
வெளிமாவட்ட மீனவர் யாழ்ப்பாணம், ஜூலை 31  
வடமராட்சி கிழக்கில் களின் அத்துமீறல்களைத் தடுக்க **பக்கம் 14** >>>

# அமெரிக்காவிடம் இருந்து இலங்கைக்கு கொடையாக மற்ஹொரு போர்க்கப்பல்!

கொழும்பு, ஜூலை 31  
அமெரிக்க கடலோரக் காவல்  
படையின் பயன்பாட்டில் இருந்து  
நீக்கப்பட்ட - உயர் திறன்வாய்ந்த  
போர்க்கப்பலான - 'யு.எஸ்.சி.ஜி.  
வேர்மன்', இலங்கைக் கடற்  
படைக்கு அடுத்தமாதம் கொடையாக  
வழங்கப்படவுள்ளது.

1967ஆம் ஆண்டு கட்டப்  
பட்ட இந்தப் போர்க்கப்பல், 50  
ஆண்டுகள் சேவையாற்றிய  
நிலையில், கடந்த மார்ச் மாதம்,  
அமெரிக்க கடலோரக் காவல்  
படையின் பயன்பாட்டில் இருந்து  
நீக்கப்பட்டது.

378 அடி (115 மீற்றர்) நீளம்  
கொண்ட இந்தப் போர்க்கப்பல்  
தற்போது, ஹவாயில் உள்ள  
ஹொனொலுலு துறைமுகத்  
தில் தரித்து நிற்கிறது.

அமெரிக்காவுக்கும் இலங்  
கைக்கும் இடையில் செய்து  
கொள்ளப்பட்ட உடன்பாட்டுக்கு  
அமைய இந்தப் போர்க்கப்பல்  
கொடையாக வழங்கப்படுகின்ற



போதிலும், இதனைப் பழுது  
பார்க்கும், உதிரிப்பாக செலவு  
களுக்கான கொடுப்பனவுக  
ளைச் செலுத்த வேண்டும்.

ஹவாயில் தரித்திருக்கும்,  
'யு.எஸ்.சி.ஜி. வேர்மன்', போர்க்  
கப்பலின் உலங்குவானூர்தி  
இறங்கு தளத்தில் எதிர்வரும்  
ஓகஸ்ட் 22 ஆம் திகதி, ஏற்பாடு  
செய்யப்பட்டுள்ள நிகழ்வில்,  
இந்தப் போர்க்கப்பலை அதி  
காரபூர்வமாக கையளிக்கும்

வைபவம் நடைபெறவுள்ளது.

எனினும், 2019ஆம் ஆண்டு  
பெப்ரவரி வரையில் இந்தக் கப்  
பல் ஹவாயிலேயே தரித்து நிற்க  
கும் என்று எதிர்பார்க்கப்படுகிறது.

இந்தப் போர்க்கப்பலில்  
பணியாற்றுவதற்கான பயிற்சி  
கள் தற்போது இலங்கை கடற்  
படையினருக்கு அளிக்கப்பட்டு  
வருகிறது. தற்போது அங்கு 30  
இலங்கை கடற்படையினர் பயிற்  
சிகளைப் பெற்று வருகின்றனர்.

எதிர்வரும் ஓகஸ்ட் 22 ஆம்  
திகதிக்கு முன்னர் இலங்கை  
கடற்படையினரின் எண்ணிக்கை  
80ஆக அதிகரிக்கப்படும். ஹொ  
னொலுலு துறைமுகத்தில்  
இருந்து இந்தப் போர்க்கப்பல்  
புறப்படும் போது, இலங்கைக்  
கடற்படையினரின் எண்ணிக்கை  
130 வரை அதிகரிக்கும்.

போருக்குப் பிந்திய கால  
பொறுப்புக்களை நிறைவேற்  
றுவதற்கு இலங்கைக் கடற்  
படைக்கு பெரிய போர்க்கப்பல்  
கள் தேவைப்படுகின்றன என  
கடற்படையின் மூத்த அதிகாரி  
ஒருவர் தெரிவித்துள்ளார்.

200 மைல் சிறப்பு பொரு  
ளாதார வலயத்தில் ரோந்துப்  
பணிகளை மேற்கொள்ள எமக்கு  
பெரிய கப்பல்கள் தேவைப்  
படுகின்றன. இந்த மூலோபாயத்  
தின் ஒரு கட்டமாகவே அமெரிக்க  
கடலோரக் காவல்படையின்  
கப்பல் பெறப்படுகிறது என்றும்  
அவர் கூறியுள்ளார்.

இலங்கைக் கடற்படைக்கு  
கையளிக்கப்படவுள்ள 'யு.எஸ்.  
சி.ஜி. வேர்மன்' போர்க்கப்பல்,  
வியட்நாம் போரின் போது  
சிறப்பாகப் பணியாற்றி, எதிரிப்  
போர்க்கப்பல்களை மூழ்கடித்தி  
ருந்தது. இதற்காக தங்க கழுக்கு  
விருதும் இந்தக் கப்பலுக்கு  
வழங்கப்பட்டமை குறிப்பிடத்  
தக்கது.

கடந்த 2004ஆம் ஆண்டு  
அமெரிக்கக் கடலோரக் காவல்  
படையில் இருந்து நீக்கப்பட்ட  
'யு.எஸ்.சி.ஜி. கரேஜஸ்' என்ற  
போர்க்கப்பல் இலங்கைக் கடற்  
படைக்கு, கொடையாக வழங்கப்  
பட்டிருந்தது.

இலங்கைக் கடற்படையில்  
'எஸ்.எல்.என்.எஸ். சமுதர்' என்ற  
பெயருடன் இயங்கும் இந்தப்  
போர்க்கப்பல், விடுதலைப்  
புலிகளுக்கு எதிரான போரில்,  
ஆயுதக் கப்பல்களை மூழ்க  
டிக்கும் நடவடிக்கைகளில் ஈடுபட்  
டிருந்தமை குறிப்பிடத்தக்கது.

## தென்னிந்தியா - பலாலி இடையே குறைந்த கட்டண விமான சேவை!



அமைச்சர் ஜோன்  
அமரதுங்க தெரிவிப்பு

மிக விரைவில் ஒரு  
குறைந்த கட்டண விமான  
சேவை தென்னிந்தியா  
வில் இருந்து பலாலிக்கு  
ஆரம்பிக்கப்படவுள்ளது.

இதன் மூலம், இந்திய  
சுற்றுலாப் பயணிகள்  
வடக்கு மாகாணத்துக்கு  
பயணம் மேற்கொள்ளும்  
வாய்ப்புகள் இலகுவாக  
தப்படும்.

அத்துடன், தற்போது  
இலங்கை விமானப்படை  
யின் கட்டுப்பாட்டில் உள்ள  
பல விமான நிலையங்  
கள், உள்நாட்டு விமான  
நிலையங்களாக மாற்றிய  
மைக்கப்படவுள்ளன.

மட்டக்களப்பு விமான  
நிலையம் ஏற்கனவே  
பொதுமக்களின் பயன்பாட்  
டுக்காக திறந்து விடப்பட்டு  
ள்ளது.

அதுபோல, விரைவில்  
ஹிங்குராக்கொட விமான  
நிலையமும் பயணிகள்  
போக்குவரத்துக்காக  
திறந்துவிடப்படும் என்றும்  
அவர் கூறியுள்ளார்.

கொழும்பு, ஜூலை 31  
தென்னிந்தியாவுக்கும்,  
பலாலிக்கும் இடையில்  
விரைவில், குறைந்த கட்  
டணவிமானசேவை ஆரம்  
பிக்கப்படவுள்ளது என்று  
சுற்றுலாத்துறை அமைச்சர்  
ஜோன் அமரதுங்க தெரிவித்துள்ளார்.

இதுதொடர்பில் அவர்  
மேலும் தெரிவித்தவை  
வருமாறு: -

"வெளிநாட்டுப் பயணிகள்  
வடக்கு மாகாணத்துக்குப்  
பயணங்களை மேற்கொள்வதில்,  
பல்வேறு பயணப் பிரச்சினைகள்  
உள்ளன. இதனால் தென்னிந்தியா  
வுடன் யாழ்ப்பாணக் குடாநாட்டுக்கு  
இணைப்பை ஏற்படுத்தும்  
திட்டங்கள் முன்னெடுக்கப்படுகின்றன.

## இராமநாதபுரம் ம.வி கேட்போர் கூடத்திற்கான அடிக்கல்லை நடவடிக்கை அமைச்சர் மனோ



இராமநாதபுரம் மகாவித்தியாலயத்திற்கான கேட்போர்  
கூடத்திற்கான அடிக்கல்லை தேசிய ஒருமைப்  
பாடு, நல்லிணக்கம் மற்றும் அரசு கரும மொழிகள்  
அமைச்சர் மனோகணேசன் நேற்று நட்டு வைத்தார்.

இந்த நிகழ்வில் நாடாளுமன்ற உறுப்பினர்  
சி. சிறிதரன், மாகாண சபை உறுப்பினர்களான  
குருகுலராஜா, பசுபதிப் பிள்ளை, தவநாதன் அமைச்சின்  
செயலாளர் இரவீந்திரன், கரைச்சி பிரதேச செயலாளர்  
முருகந்தன், பாடசாலை அதிபர் ஆசிரியர்கள்,  
மாணவர்கள், உள்ளிட்ட பலர் கலந்துகொண்டனர்.  
(க - 70)

## அரசியலில் நுழைவதாக வெளியாகியுள்ள வதந்திகளை மறுக்கிறார் குமார் சங்கக்கார!

தாம் அரசியலில் நுழையவிரும்பதாக வெளியாகியுள்ள  
வதந்திகளை இலங்கை அணியின் முன்னாள் தலைவர்  
குமார் சங்கக்கார நிராகரித்திருக்கிறார் என ஆங்கில  
ஊடகம் ஒன்று செய்தி வெளியிட்டுள்ளது.

அரசியலில் நுழையவிரும்பதாக வெளியாகும் செய்திகளை  
குமார் சங்கக்கார நிராகரித்திருக்கிறார். தன்னிடம் அவர்  
தொலைபேசி மூலம் இதனைத் தெரிவித்தார் என்றும் மூத்த  
விளையாட்டு ஊடகவியலாளர் ரஞ்சன் பரணவிதான கீச்சு  
கத்தில் பதிவு ஒன்றை இட்டுள்ளார்.

தற்போது, இங்கிலாந்து - இந்திய அணிகளுக்கு இடையில்  
நடந்து வரும் கிரிக்கெட் போட்டிகளின் வர்ணனையாளராக  
பணியாற்றுவதற்காக குமார் சங்கக்கார லண்டனில்  
தங்கியிருக்கிறார்.

எனினும், இதுபற்றி அவர் தனது அதிகாரபூர்வ சமூக  
ஊடகங்களில் எந்தக் கருத்தையும் வெளியிடவில்லை என்பது  
குறிப்பிடத்தக்கது.

அதேவேளை, குமார் சங்கக்காரவை ஐ.தே.கவின் அடுத்த  
ஜனாதிபதி தேர்தல் வேட்பாளராக நிறுத்தும் முயற்சிகளுக்கு,  
பாகிஸ்தான் அரசியலில் ஏற்பட்டுள்ள மாற்றம் மேலும்  
ஊக்கமளிப்பதாக இருக்கிறது என தகவல்கள் வெளியாகியுள்ளன.

பாகிஸ்தான் கிரிக்கெட் அணியின் முன்னாள் தலைவர்  
இம்ரான்கான் அங்கு நடந்த நாடாளுமன்றத் தேர்தலில் வெற்றி  
பெற்று பிரதமராகப் பதவியேற்கவுள்ள நிலையில் சங்கக்கார  
வுக்கும் அது நம்பிக்கையூட்டும் நிகழ்வாக அமைந்திருக்கிறது  
என்றும் கருதப்படுகிறது.

முன்னதாக, இலங்கை கிரிக்கெட் அணியில் இருந்து  
ஓய்வூதிய பெற்ற போது, பிரித்தானியாவுக்கான தூதுவராக  
அவரை நியமிக்க தற்போதைய அரசு முன்வந்திருந்தது.  
எனினும் சங்கக்கார அந்தப் பதவியை ஏற்க மறுத்திருந்தார்  
என்பதும் குறிப்பிடத்தக்கது.

## பார்வையற்றோர் கிரிக்கெட் அணியினருடன் ஜனாதிபதி சந்திப்பு



இலங்கை மற்றும் இந்திய பார்வையற்றோர் கிரிக்கெட் அணிகளுக்கு  
கையளிக்கையிலான போட்டியில் வெற்றிபெற்ற இலங்கை பார்வையற்றோர்  
கிரிக்கெட் அணி ஜனாதிபதி மைத்திரிபால சிறிசேனவைச் சந்தித்தனர்.

ஜனாதிபதி அவுலகத்தில் இந்த சந்திப்பு கடந்த சனிக்கிழமை இடம்பெற்றது.

கடந்த 15,16 மற்றும் 17ஆம் திகதிகளில் இடம்பெற்ற இலங்கை மற்றும் இந்திய பார்வையற்றோருக்கான

கிரிக்கெட் போட்டிகளில் முதன் முறையாக இலங்கை வெற்றிபெற்றதுடன்,  
அப்போட்டியில் இலங்கை அணி இரு புதிய உலக சாதனைகளைப் படைத்தது.

அந்த வகையில் பார்வையற்றோர் கிரிக்கெட் வீரர் ஒருவர் ஹாட்ரிக் சாதனையை படைத்ததுடன், முழுமையாக பார்வையை இழந்த வீரர்கள் இருவர் ஆட்டமிழக்காது இணைப்பாட்டமாக 153 ஓட்டங்களைப் பெற்று சாதனை படைத்திருந்தனர் என்பது குறிப்பிடத்தக்கது.

## அகில இலங்கையில் முதலாம் இடம்

கொழும்பு ரோயல் கல் லூரி மாணவனும் பம்பலப்பிட்டியைச் சேர்ந்த பட்டயக் கணப்பாளரும் பிரபல மிருதங்க வித்து மானுமாகிய பிரம்மஸ்ரீ க.சுவாமிநாதன் சர்மாதம்பதியினரின் புதல்வனுமாகிய ச.அனந்தநாராயணன் சர்மாதம்பதியினர் தமது தமில் மொழித்தின தேசிய நிலைப் போட்டி - 2018 தனி இசை பிரிவு - 5இல் முதலாம் இடத்தைப் பெற்றுள்ளார். இவர் காலம்சென்ற



புகழ் பெற்ற பிரபல மிருதங்க வித்துவான் கலாபுஷணம் அ.கணேஷ் சர்மாவின் பேரனும் ஆவார். (இ)

## 31 பவுண் நகை, ரூ. 2 லட்சம் பணம் பட்டப்பகலில் வீடு புகுந்து திருட்டு

### வட்டுக்கோட்டையில் நேற்று சம்பவம்

யாழ்ப்பாணம், ஜூலை 31  
வீட்டிலிருந்தவர்கள் வெளியில் சென்றிருந்த வேளை வீட்டுக்குள் புகுந்த திருட்டுக் கும்பல் 31 பவுண் தங்க நகைகளையும் 2 லட்சம் ரூபா பணத்தையும் திருடிச் சென்றது என வட்டுக்கோட்டைப் பொலிஸ் நிலையத்தில் முறைப்பாடு செய்யப்பட்டுள்ளது.

வட்டுக்கோட்டை, பிளவத்தைப் பகுதியிலுள்ள வீட்டிலேயே நேற்றுக் காலை 9 மணிக்கும் 10 மணிக்கும் இடைப்பட்ட வேளை இந்தத் திருட்டு இடம்பெற்றது.

அந்த வீட்டில் கூட்டுக் குடும்பமாக 3 குடும்பங்கள் வாழ்ந்து வருகின்றன. குடும்பத்தில் ஒருவர் சந்தைக்குச் சென்றுள்ளார். ஏனையோர் வேலைக்குச் சென்றுவிட்டனர்.

வீட்டில் எவரும் இல்லாதவேளை பார்த்து அங்கு புகுந்த கும்பல் ஒன்று 31 பவுண் தங்க நகைகளையும் 2 லட்சம் ரூபா பணத்தையும் திருடிச் சென்றுள்ளது.

சந்தைச் சென்றவர் வீடு திரும்பி வந்து பார்த்தபோதே வீடுடைத்து திருட்டுப் போனமை தெரியவந்தது.

உடனடியாக வட்டுக்கோட்டைப் பொலிஸாருக்கு அறிவிக்கப்பட்டது. சம்பவ இடத்துக்குச் சென்ற பொலிஸார் விசாரணைகளை மேற்கொண்டனர்.

இதேவேளை, தொல்புரம் பகுதியில் நேற்றுக் காலை சந்தைக்கு துக்கு இடமான வகையில் நடமாடியோர் அப்பகுதி இளைஞர்களால் துரத்தப்பட்டு தப்பித்தனர் என்று தெரிவிக்கப்பட்டது. (ஐ-7)

### இனி...

(முதலாம் பக்கத் தொடர்ச்சி)  
சர் விக்னேஸ்வரன்.

அதனால் இந்த விடயத்தை ஒட்டி சரியாக ஓராண்டுக்கு முன்னர் 2017 ஓகஸ்ட் 23ஆம் திகதியிட்டு, முதலமைச்சர் தாமே ஒப்பமிட்டு ஆங்கிலத்தில் அனுப்பி வைத்த ஒரு கடிதத்தை அவருக்கு நினைவுபடுத்தி மையுடன் வாசகர் களுக்குத் தெரியப்படுத்துவதும் பொருத்தமானது எனக் கருதி அதன் தமிழாக்கத்தை இங்கு பிரசுரம் செய்கிறேன்.

டெனிஸ்வரனை முதலமைச்சர் நேரடியாகப் பதவி நீக்கம் செய்தமை தவறு என்றும், அதனை ஆளுநர் தானே செய்ய வேண்டும் என்றும், ஆளுநரின் செயலாளர் எஸ். இளங்கோவன் முதலமைச்சரைத் தொடர்பு கொண்டு வாய்மொழிமொழி தெரியப்படுத்தப்படுத்தியிருக்கின்றார். அமைச்சர் பதவி நீக்கத்தை ஆளுநர் முறையாகச் செய்து விடயத்தை நேர் சீராகுவதற்கான பரிந்துரைக் கடிதத்தை முதலமைச்சரிடமிருந்து ஆளுநர் எதிர்பார்க்கின்றார் என்ற சார்பு ஆளுநரின் செயலாளரினால் முதலமைச்சருக்கு அப்போது வாய்மொழிமொழி தெரியப்படுத்தப்பட்டதாக அறியவருகின்றது.

அதற்கே, மேற்படி கடிதத்தை தாமே ஒப்பமிட்டு ஆளுநரின் செயலாளருக்கு அனுப்பி வைத்திருக்கின்றார் முதலமைச்சர் விக்னேஸ்வரன்.

கடந்த ஆண்டு ஓகஸ்ட்டில் எழுதப்பட்ட அந்தக் கடிதத்தின் விவரம் வருமாறு:-

உங்கள் கோரிக்கைப்படி நான், பொருள்கோடல் கட்டளைச் சட்டத்தின் 14(1) பிரிவை மேற்கொள்காட்டுவதுடன் அதன் உள்ளடக்கத்தையும் தனியாக இத்துடன் இணைத்துள்ளேன்.

முதலமைச்சரின் பரிந்துரையின் அடிப்படையில் அமைச்சர்களை முறையாக நியமிக்கும் செயற்பாட்டை மட்டுமே ஆளுநர் செய்வாராதலினால், நியமனம் செய்யும் அதிகாரம் முதலமைச்சருக்குத்தான் உள்ளது. முதலமைச்சரின் பரிந்துரையின் அடிப்படையில் மட்டுமே அமைச்சர்களை நியமிக்கலாமே ஒழிய அது (பரிந்துரை) இல்லாமல் அப்படி நியமனத்தைச் செய்யும் அதிகாரம் ஆளுநருக்குக் கிடையாது. ஆகையினால், பதவி விலக்கும் அதிகாரமும் கூட முதலமைச்சருக்கே உரியது.

ஓர் அமைச்சரைப் பதவி விலக்கிய பின்னர், தான் அப்படிச் செய்திருப்பது குறித்து ஆளுநரின் கவனத்துக்கு முதலமைச்சர் கொண்டு வந்து, அந்த வெற்றிடத்துக்கு புதிய நியமனத்தைத் தான் கோருகின்றமையைத் தெரியப்படுத்துவார். ஓர் அமைச்சரை பதவி விலக்கியமை பற்றிய எனது கடிதத்தின் பிரதியை அனுப்பி, அதனைத் தான் நான் செய்துள்ளேன்.

ஆகையினால் (டெனிஸ்வரன் விடயத்தில்) முன்னர் செய்யப்பட்ட நியமனத்தை ஆளுநர் முறையாக ரத்துச் செய்யவேண்டிய தேவை எழவில்லை. ஓர் அமைச்சரை பதவி நீக்குதல், அந்தப் பதவியில் அவரது பதவிக் காலத்தை முடிவாக்குவது விடிகிறது. நன்றி.

- இதுதான் அந்தக் கடிதத்தின் விவரம்.

டெனிஸ்வரன் பதவி விலக்கப்பட்டார் எனக் கூறப்பட்ட சமயத்தில், அதனைத்தானே முறையாகச் செய்யவேண்டியவன் என்ற நிலைப்பாட்டை ஆளுநர் தர்ப்பு எடுத்தமையையும் -

இல்லை, அது தன்னுடைய வேலை என்று முதலமைச்சர் தீர்மானித்து, அதன்படி நடந்து கொண்டமையையும் -

நிரூபிப்பதற்கு இந்தக் கடிதம் மட்டும் போதிய ஆதாரம் என்று நினைக்கிறோம்.

இந்தக் கடிதத்தில் -

அமைச்சர்களை முறையாக நியமிக்கும் (Formally appointing Ministers) செயற்பாட்டை மட்டுமே ஆளுநர் செய்வார் என்பதை ஒப்புக் கொள்ளும் முதல்வர், அமைச்சரைப் பதவி விலக்கலையும் அவரே முறையாகச் செய்ய வேண்டும் என்பதை மறந்து விட்டார் அல்லது மறுத்து விட்டார் என்பதே உண்மை நிலைமையாகும்.

இப்படி ஒரு கடிதத்தை ஆளுநர் தர்ப்புக்கு அப்போது - ஒரு வருடத்துக்கு முன்னர் - தாமே ஒப்பமிட்டு முதலமைச்சர் அனுப்பி வைத்து விட்டு, இப்போது நீதிமன்றத்தின் இடைக்கால உத்தரவினால் நிலைமை மோசமடைந்தமையை அடுத்து, முழுப் பொறுப்பையும் ஆளுநர் தர்ப்பு மீது சுமத்துவது சரியானதல்ல என்று நாம் நினைக்கிறோம்.

வாசகர்களின் கருத்துநிலைப்பாடு என்னவோ?

- மின்னல் -

# நல்லூர் உற்சவகால கடைகளை வழங்குவதில் முறைகேடுகளா?

## கண்காணிக்கிறோம் என்கிறார் மணிவண்ணன்

(எஸ்.நிதர்வுன்)

யாழ்ப்பாணம், ஜூலை 31  
வரலாற்றுப் பிரசித்தி பெற்ற நல்லூர்க் கந்தன் உற்சவ காலங்களில் மாநகர சபையால் கடைகள் வழங்கப்படுவது தொடர்பில் சபையில் எந்தவித தீர்மானங்களும் எடுக்கப்படவில்லை. ஆகையினால் இந்த விடயத்தில் முறைகேடுகள் மற்றும் லஞ்சம், ஊழல் இடம்பெற்றிருக்கின்றனவா எனக் கண்காணித்து வருகிறோம்.

- இவ்வாறு தெரிவித்துள்ளார் தமிழ்த் தேசிய மக்கள் முன்னணியின் யாழ். மாநகர சபை உறுப்பினர் விஸ்வலிங்கம் மணிவண்ணன்.

இது குறித்து அவர் மேலும் தெரிவிக்கையில் -

நல்லூர்க் கந்தன் திருவிழா காலங்களில் மாநகர சபையால் கடைகள் வழங்கப்பட்டு வருவது வழமை. ஆனால் அந்தக் கடைகள் வழங்கவில்லை கடந்த மாநகர சபை ஆட்சிக் காலங்களில் பாரிய முறைகேடுகள் இடம்பெற்றுள்ளன எனத் தெரிவிக்கப்படுகின்றது. ஆகவே அத்தகைய முறைகேடுகள் இனியும் இடம்பெறாத வகையில் மாநகர சபையின் செயற்பாடுகள் அமைய வேண்டியது அவசியம்.

ஆனால் இம்முறை திருவிழாக் காலங்களில் கடைகள் வழங்குவது தொடர்பில் சபையில் எந்த வித தீர்மானங்களும் எடுக்கப்படாமல் கடைகள் வழங்கப்படுகின்றன என அறிகின்றோம். அதிலும் அந்தக் கடைகள் வழங்குவதில் பல உள்ளூர் வர்த்தகர்கள் பாதிக்கப்பட்டுள்ளனர் எனவும் முறைப்பாடுகள் தெரிவிக்கப்பட்டு வருகின்றன.



ஆகவே உள்ளூர் வர்த்தகர்களுக்கு முன்னுரிமை அடிப்படையில் கடைகளை அல்லது இடங்களை வழங்கவேண்டும். எமது வர்த்தகர்கள் பாதிக்கப்படாத வகையின் சபையின் செயற்பாடுகள் அமைய வேண்டும். ஆகவே இன்று செவ்வாய்க்கிழமை நடைபெறவிருக்கும் சபை அமர்வின் போது உள்ளூர் வியாபாரிகளின் நலனைக் கருத்திற் கொண்டு ஒரு தீர்மானத்தை எடுக்கவிருக்கின்றோம்.

யுத்தத்தால் பாதிக்கப்பட்ட வடக்கு மாகாணத்தைச் சேர்ந்த வியாபாரிகளுக்கும் கடைகள் வழங்கப்பட வேண்டும்.

கடந்த காலங்களில் நல்லூர்க் கந்தனின் புனிதத்தன்மைக்குக் களங்கம் ஏற்படுத்தும் வகையில் சில செயற்பாடுகள் முன்னெடுக்கப்பட்டன. ஆகவே இம்முறை அந்த விடயத்திலும் விசேட கவனமெடுத்துச் செயற்படவேண்டும். குறிப்பாக கடைகள் வழங்கவில்லை தனிநபர் செல்வாக்கு மற்றும் லஞ்சம் என்பன கடந்த காலங்களில் காணப்பட்டன. இம்முறை அதற்கு இடமளிக்காத வகையிலும் செயற்பாடுகள் முன்னெடுக்கப்படவேண்டும். - என்றார். (ஐ-7)

# புங்குடுதீவு தண்ணீர் விநியோகம்: பிரதேச சபையில் நேற்றுச் சர்ச்சை

புங்குடுதீவில் நீர் விநியோக பணியில் ஈடுபடும் சர்வோதயம் அமைப்பிற்கு எதிராக அவதூறு துண்டுபிரசுரங்களை வெளியிட்ட அமைப்புக்களிற்கு எதிராக பொலிஸில் முறையிடவது, நீதிமன்றத்தில் வழக்கு தாக்கல் செய்வதென வேலையை பிரதேச சபையின் நேற்றைய சிறப்பு அமர்வில் ஏகமனமாக தீர்மானிக்கப்பட்டது. இந்தச் சிறப்பு அமர்வில் தமிழ் தேசிய கூட்டமைப்பின் உறுப்பினர்களுக்கிடையிலேயே, பெரும் மோதல் ஏற்பட்டு, பெரும் அமளிதுமளியாகியது.

புங்குடுதீவிற்கு குடிதண்ணீர் விநியோகம் மேற்கொள்ளும் சர்வோதயம் நிறுவனம் தொடர்பாகவும், அதன் குடிதண்ணீர் சேவைதொடர்பாகவும் வேலையை பிரதேச சபையின் தமிழரசுக் கட்சி உறுப்பினர் க.நாவலன் பகிரங்கமாகக் குற்றம்சுமத்தியிருந்தார். சர்வோதயம் நிறுவனம் அதிகாரிகளுக்கும், சில பிரதேச சபை உறுப்பினர்களிற்கும் லஞ்சம் வழங்கியதாக அவர் கூறினார் எனவும் தொலைக்காட்சி நேர்காணலிலும் இதே கருத்தைக் குறிப்பிட்டார் எனவும் உறுப்பினர்கள் குற்றம்சாட்டியிருந்தனர்.

இதனால் பெரும் சர்ச்சை ஏற்பட்டிருந்தது. ஏனைய பிரதேச சபை உறுப்பினர்கள் இதற்கு எதிர்ப்புத் தெரிவித்தமையுடன், பிரதேச சபை உறுப்பினர் நாவலனின் குற்றச்சாட்டு தொடர்பாக விவாதிக்கவிசேட அமர்வு ஒன்றை கூட்ட வலியுறுத்தினர். இதை யடுத்து கடந்த வாரம் விசேட கூட்டம் கூட்டப்பட்டது. தமிழரசுக் கட்சி உறுப்பினர் நாவலன் பகிரங்கமன்னிப்பு கோரவேண்டுமென தமிழரசுக் கட்சி உறுப்பினர் வசந்தகுமார் பிரேரணையொன்றைச் சமர்ப்பித்தார்.

பின்னர் 30ஆம் திகதி நேற்றைய அமர்வில் நாவலன் விளக்க மளிக்க வேண்டுமென குறிப்பிட்டு, நேற்றைய விசேட அமர்வு கூட்டப்பட்டது.

இருபது உறுப்பினர்களைக் கொண்ட வேலையை பிரதேச சபையில் தமிழரசு உட்பட தமிழ்க் கூட்டமைப்பின் உறுப்பினர்கள் 8 பேர். ஆனால் ஆட்சி அதிகாரம் ஈ.பி.டி.பியிடம்.

தமிழரசுக் கட்சி உறுப்பினரான நாவலனின் தந்தையார் அங்கு பலநேரக்குக் கூட்டுறவுச் சங்கத்தின் தலைவர் என்று கூறப்படுகின்றது. இந்தக் குடிதண்ணீர் விநியோகப் பொறுப்பை சர்வோதயத்துக்கு மேலதிகமாக பல நேரக்குக் கூட்டுறவுச் சங்கத்துக்கும் வழங்கி, அதனை அங்கீகரித்து, அனுமதிக்க வேண்டும் என்ற கோரிக்கை நாவலன் தரப்பினால் முன்வைக்கப்பட்டது என்றும் -

அதை பிரதேச சபை ஏற்க மறுத்ததை அடுத்தே, சர்வோதய குடிதண்ணீர் வழங்கலுக்கு எதிராக அவதூறுப் பிரசாரம் முன்வைக்கப்பட்டது என்றும் - கூறப்படுகின்றது.

நேற்றைய அமர்வில் ஆரம்பத்தில் இருந்தே பெரும் அமளிதுமளி ஏற்பட்டிருந்தது. கூட்டமைப்பின் உறுப்பினர்களான வசந்தகுமார், தமக்கு உறுப்பினர் நாவலனின் சகோதரர் குணாளனால் கொலை அச்சுறுத்தல் விடுக்கப்பட்டதாகக் குற்றம் சுமத்தினார். 'டான்' தொலைக்காட்சியில் நாவலன் தெரிவித்த லஞ்ச குற்றச்சாட்டின் வீடியோ ஆதாரங்களையும் உறுப்பினர்கள் சமர்ப்பித்தனர்.

பெரும் அமளிதுமளியின் மத்தியில் உறுப்பினர் நாவலன் தவிர்ந்த ஏனைய பத்தொன்பது உறுப்பினர்களும், நாவலனின்

குற்றச்சாட்டுக்களை நிராகரித்து, அவரது செயலுக்கு எதிராகக் கண்டனத் தீர்மானம் நிறைவேற்றினார்.

அத்துடன் அவதூறுப் பிரசுரம் அச்சிட்ட ஐந்து அமைப்புக்களுக்கும் எதிராக சட்ட நடவடிக்கை எடுப்பதென்றும் தீர்மானிக்கப்பட்டது.

பின்னர் பத்தொன்பது உறுப்பினர்களும் ஊர்காவற்றுறை பொலிஸ் நிலையத்திற்குச் சென்று அங்கு முறைப்பாட்டை பதிவுசெய்தனர்.

தமது முறைப்பாடு தொடர்பில் உரிய சட்ட நடவடிக்கைகள் எடுக்கப்படும் வரை மீண்டும் சபையை கூட்டுவதில்லையென முடிவெடுத்துள்ளனர் என அங்குள்ள செய்தியாளரிடம் பிரதேச சபை உறுப்பினர்கள் தெரிவித்துள்ளனர்.

## ரெலோவின் தலைமைக் குழு கூடுகின்றது

வவுனியா, ஜூலை 31  
தமிழீழ விடுதலை இயக்கத்தின் (ரெலோவின்) தலைமைக் குழு நாளை மறுதினம் வியாழக் கிழமை காலையில் வவுனியாவில் கூடுகின்றது.

இலங்கைத் தமிழரசுக் கட்சியின் தலைமைக்கும் ரெலோ உயர்மட்டக் குழுவுக்கும் இடையில் கடந்த சனிக்கிழமை மாலை திருகோணமலையில் நடைபெற்ற கூட்டத்தின் தொடர்ச்சியாக வியாழக்கிழமை ரெலோவின் தலைமைக் குழு கூடுகின்றது. திருகோணமலைக் கூட்டத்தில் பேசப்பட்ட விடயங்கள் குறித்து இந்தக் கூட்டத்தில் விரிவாக ஆராயப்படும் என எதிர்பார்க்கப்படுகின்றது. (உ)

# நமது பார்வை

உண்மை - நேர்மை - பக்கம் சாராமை

ஆசிரியரின்: 30, கல்லூரி வீதி, யாழ்ப்பாணம்  
செய்தி: 021 222 3000, kalaikkathirnews@gmail.com  
தொலைநகல் (fax): 021 221 9440, ads@kalaikkathir.lk  
விளம்பரம்/விநியோகம்: 021 222 2600

## தமிழர் ஐக்கியம் முதல்வர் கையில்!

தமிழ் பேசும் மக்கள் ஒற்றுமையாக அரசியல் தீர்வை கோர வேண்டும் என்று வலியுறுத்தியிருக்கின்றார் வடக்கு மாகாண முதலமைச்சர் சி.வி. விக்கனேஸ்வரன்.

அது மட்டுமல்லாமல், அண்மையில் கோட்டாபய ராஜபக்ஷ தெரிவித்த பகிரங்க கருத்துத் தொடர்பிலும் முதல்வர் எதிர்வினை ஆற்றியிருக்கின்றார்.

“அடுத்த ஜனாதிபதித் தேர்தலில் நிற்பதற்கு ஆர்வம் கொண்டிருக்கும் ஒருவர் பேசியவற்றைப் பத்திரிகையில் பார்த்தேன்.” - என்று குறிப்பிட்டு கோட்டாபய ராஜபக்ஷவின் கருத்துக் குறித்து தமது விளக்கத்தை முன்வைத்திருக்கின்றார் முதல்வர்.

“வடக்கு, கிழக்கு மக்கள் பொருளாதார அபிவிருத்தியைக் கேட்கின்றார்கள் என்று அவர் குறிப்பிட்டுள்ளார். ‘தமிழ் மக்கள் போரின் பின்னர் வலு இழந்துள்ளார்கள். பழத்தவர்கள், பஸ்தொழில் விற்பனையாளர்கள் எனப் பலர் வெளிநாடுகளுக்குச் சென்று விட்டனர். வலு இழந்தவர்களுக்கு எலும்புத் துண்டு களை வீசினால் அவர்கள் அவற்றைக் கவ்விக்கொண்டு தமது உரித்துப் பற்றி, சுதந்திரம் பற்றி, தனித்துவம் பற்றி பேசமாட்டார்கள்’ என்பது அவரின் எண்ணம் போலும்” - என்று சுட்டிக்காட்டியிருக்கின்றார் நீதியரசர் விக்கனேஸ்வரன்.

யுத்தப் பேரிழப்புகளால் துவண்டு போய் - நலிவுற்று - கிடக்கும் தமிழர் தரப்பில் தலைவர்களுக்கும் அரங்கமும் எண்ணத்தில்தான் சிங்கள பேரினவாதம் இன்று உள்ளது என்பது யதார்த்தமான உண்மையாகும்.

முதல்வர் சுட்டிக்காட்டியபடி, தமிழர்களுக்கு இடையே - எமக்கிடையே - குழப்ப நிலையை ஏற்படுத்துவதிலும் கூட சிங்களத் தலைவர்கள் வெற்றி கண்டுள்ளனர் என்பதும் வாஸ்தவம்தான்.

போர்த் தோல்விகளாலும், இழப்புகளாலும் தவண்டு கிடக்கும் தமிழர் தரப்பில் தலைவர்களுக்கும் அரசியல்வாதிகளுக்கும் தனிப்பட்ட சலுகைகளையும் வசதிகளையும் நல்கி, அவர்களைத் தம்பக்கம் ஈர்க்க எத்தனித்து, அதில் வெற்றியும் கண்டுள்ளனர் சிங்கள ஆட்சித் தலைவர்கள் என்று முதலமைச்சர் விக்கனேஸ்வரன் தெரிவிப்பது யதார்த்தத்தில் நாம் இப்போது காணும் உண்மைதான்.

இந்த விடயத்தை தொடர்ந்து முதலமைச்சர் இப்போது தெரிவித்திருக்கும் கருத்துத்தான் மிக மிக முக்கியமானது.

இவ்வாறு சிங்களத் தலைவர்கள் நம்மை (தமிழர்களை) நலிவுறச் செய்து, அடங்கிப் போக வைக்கும் எத்தனத்தில் முன்னேறி வரும் இந்தச் சூழ்நிலையில் தான், “தமிழ் பேசும் மக்கள் எங்கிருந்தாலும் தமது பகைமையுணர்வுகளை முடை கட்டி விட்டு ஒருங்கிணைந்து, ஒற்றுமையாக, ஒரு பொதுவான அரசியல் தீர்வை கோர வேண்டும். அதையே எமது கருத்தாக வெளியிட்டு வருகின்றோம்.” - என்று விக்கனேஸ்வரன் சுட்டிக்காட்டுகின்றார்.

அவர் அத்தியாவசியப்படுத்தும் இந்த நியாயமான கோரிக்கையில் இரண்டு விடயங்கள் உள்ளன.

ஒன்று - தமிழர்கள் அனைவரும் இணைந்து பொதுவான கோரிக்கை ஒன்றை முன்வைக்க வேண்டும்.

அடுத்தது - அவர்கள் அனைவரும் ஒருங்கிணைந்து, ஒற்றுமையாக அக்கோரிக்கையை வலியுறுத்த வேண்டும். அதாவது அந்தக் கோரிக்கையை வலியுறுத்தும் விடயத்தில் தமிழர்கள் மத்தியில் பிளவு - வேறுபட்ட நிலைப்பாடு - இருக்கக்கூடாது.

தமிழர்களின் அந்தப் பொதுவான கோரிக்கை என்பது சமஷ்டி அரசைக் கோருவதாக இருக்க வேண்டும் என்பதையும் அவர் வலியுறுத்துகின்றார்.

தமிழ்க் கட்சிகள், அரசியல் குழுக்கள், இயக்கங்கள் பல கண்ணைகளாகப் பிரிந்து நின்று மோதினாலும் கூட அவை அனைத்தும் பெரும்பாலும் இந்த சமஷ்டிக் கோரிக்கையை வலியுறுத்தியே நிற்கின்றன.

நடந்து முடிந்த தேர்தல்களில் தொடர்ந்து இந்த சமஷ்டிக் கோரிக்கைக்குத்தான் தமிழ் மக்கள் ஆணை கொடுத்த வந்திருக்கின்றார்கள் என்பதும் வெளிப்படையான உண்மை.

ஆக, தமிழரின் பொதுக் கோரிக்கை முதல்வர் விக்கனேஸ்வரன் குறிப்பிடுவது போல சமஷ்டிதான். ஆனால் அவர் குறிப்பிடுகின்றமை போல அதைப் பெறுவதற்குத் தமிழர்கள் எவ்வாறு தமக்குள் ஒற்றுமைப்பட்டு, ஐக்கியப்பட்டு நின்று அதனை வலியுறுத்தப் போகின்றார்கள் என்பதுதான் கேள்வி.

இன்றைய அரசியல் சூழ்நிலையில் அந்த ஐக்கியத்துக்கு கால்கோள் இட்டு, மையவிசையாகப் பொறுப்புடன் நின்று செயற்பட வேண்டிய கடமையும் அவரிடம்தான் இருக்கின்றது என்பதைச் சுட்டிக்காட்ட விரும்புகிறோம்.

தமிழரின் ஐக்கியமும், ஒற்றுமையும் அல்லது பிளவுபடுத்தலும் வேற்றுமையும் அவர் கைகளிலும் தங்கியுள்ளது என்பது மறுக்கற்பாலதன்று.

தாம் வலியுறுத்தும் விடயத்தில் ஆழமான பற்றுறுதியும், திடசங்கற்பமும் கொண்டாள்ள அரசியல் தலைவர் அவர். ஆகவே தாம் இப்போது சுட்டிக்காட்டும் தமிழரின் ஐக்கியம் மற்றும் ஒற்றுமையை நிலைநிறுத்துவதற்குத் தம்மால் இயன்ற அனைத்தையும் அவர் செய்வார் என நாம் நம்பலாம்; எதிர் பார்க்கலாம்.

## டெனில் விவகாரத்துக்கு ....

(முதலாம் பக்கத் தொடர்ச்சி...)

வாராந்தம் வெளியிடும் கேள்வி - புதல் அறிக்கையிலேயே அவர் இதனைக் குறிப்பிட்டுள்ளார்..

அதன் முழு விவரம் வருமாறு - கேள்வி: உங்களால்தான் வட மாகாண சபையின் நடவடிக்கைகள் ஸ்தம்பித்திருப்பதாகக் கூறப்படுகின்றது. அவைத்தலைவர் ஆளுநருடனும் உங்களுடனும் சமாதானம் பேசுவதற்கு அன்றும் கூறப்படுகிறது. உச்ச நீதிமன்ற வழக்கின் அடுத்த தவணை செப்டம்பர் மாதத்திற்குச் சென்றுள்ளதால் அதுவரை அமைச்சர் அவை சந்திக்க முடியாதென்று கூறப்படுகிறதே. உங்கள் கருத்தென்ன?

புதல்: நானாவழக்குப்போட்டேன்? முதலில் போடப்பட்ட வழக்கு மேல் முறையீட்டு நீதிமன்றத்தினால் தள்ளுபடி செய்யப்பட்டது. பின்னர் உச்ச நீதிமன்றத்திற்கு மேல்முறையீடு செய்துவழக்குதிரும்பவும் மேல்முறையீட்டு நீதிமன்றத்திற்கு அனுப்பப்பட்டு தற்போது மேல்முறையீட்டு நீதிமன்றத்தால் ஒரு தீர்மானம் அளிக்கப்பட்டுள்ளது. அந்தத் தீர்மானம் நடைமுறைப்படுத்த முடியாததாகவுள்ளது. ஆகவே அதுபற்றிய மேல்முறையீடு உச்சநீதிமன்றத்தில் உள்ளது. அங்கு காரணங்கள் கூறப்பட்டுத் தற்போது செப்டம்பர் மாதத்திற்குத் தவணை போடப்பட்டுள்ளது.

இந்த வழக்கைப் பற்றிப் பல புத்திரிகைகளும் வலைத்தளங்களும் தாம் நினைத்த நினைத்தவற்றைக் கூறி வருகின்றனர். முதலில் பிரச்சினையை விவரிக்கின்றேன்.

சென்ற வருடம் ஓகஸ்ட் மாதத்தில் டெனீஸ்வரனை அமைச்சர் பதவியிலிருந்து நீக்கினேன். அதுபற்றி ஆளுநருக்கு அறிவித்து அவருக்குப் பதிலாகவும் இன்னொரு அமைச்சருக்குப் பதிலாகவும் இரு புதிய அமைச்சர்களை நியமிக்க ஆளுநரிடம் கோரிக்கை விடுத்தேன். என் கோரிக்கை நிறைவேற்றப்பட்டது. டெனீஸ்வரன் நீக்கப்பட்டு அவர் இடத்திற்கும் மற்றோர் அமைச்சர் இடத்திற்கும் இரு புதிய அமைச்சர்கள் நியமிக்கப்பட்டார்கள். அரச அலுவலர்கள் சார்பான நியமனங்களும் பதவி நீக்கங்களும் வர்த்தமானியில் பிரசுரிக்கப்பட்டவேண்டும் என்று சட்டம் இருக்கின்றது. அமைச்சர்கள் நியமனம், பதவி நீக்கல் பற்றியும் அவ்வாறான ஒரு விதி இருக்கின்றதே தொடர்பாக. அது பற்றி நான் ஆராயவில்லை. ஆனால் அமைச்சர் நியமனங்களும் பதவி நீக்கல்களும் ஆளுநரால் வர்த்தமானியில் பிரசுரிப்பது ஒரு வழக்கமாகிவிட்டது. டெனீஸ்வரனின் பதவி நீக்கத்தை ஆளுநர் ஏற்று புதிய அமைச்சர் ஒருவரை அவர் இடத்திற்கு நியமித்திருந்தாலும் டெனீஸ்வரனின் பதவி நீக்கம் வர்த்தமானிக்கு பிரசுரிக்க அனுப்பப்படவில்லை. இதை ஆளுநரே அண்மையில் ஏற்றுள்ளார். அந்த நீக்கம் பிரசுரிக்கப்பட்டிருந்தால் மேல்முறையீட்டு நீதிமன்றம் அவர் நீக்கப்பட்டுவிட்டார் என்பதை ஏற்றிருக்கும். அவ்வாறு பிரசுரிக்காததால் மேல்முறையீட்டு நீதிமன்றம் டெனீஸ்வரன் பதவி நீக்கம் செய்யப்பட்டதாக உத்தியோக பூர்வமாக அறிவித்தல்கள் ஏதும் வெளிவராததால் அவர் தொடர்ந்து பதவியில் இருந்து வருகின்றார் என்று முடிவெடுத்து ஆளுநரே பதவி நீக்கம் செய்ய வல்லவர் என்று கூறி சட்டப்படி ஐந்து அமைச்சர்களே இருக்கவேண்டிய இடத்தில் தற்போது டெனீஸ்வரனுடன் சேர்த்து ஆறு அமைச்சர்கள் இருப்பதால் நியமன அதிகாரம், நீக்கும் அதிகாரம் கொண்டவர் (ஆளுநர்) உரிய நடவடிக்கை எடுத்து சட்டப்படி ஐந்து அமைச்சர்கள் அமைச்சர் அவையில் இடம் பெற ஆவன செய்ய வேண்டும் என்று தீர்மானம் அளித்தது.

இதில் கவனிக்க வேண்டியவை பின்வருவன - அரசியல் யாப்பின் உறுப்புரை 154F(5) பின்வருமாறு கூறுகின்றது (ஆங்கிலத்தில் இருந்து எடுத்து மொழிபெயர்ப்பு) மாகாணமொன்றுக்குத் தேர்ந்தெடுக்கப்பட்ட அம் மாகாண சபையின் உறுப்பினர்களின் மத்தியில் இருந்து மற்றைய அமைச்சர்கள் ஆளுநர் முதலமைச்சரின் அறிவுரைக்கு அமைய நியமிக்க வேண்டும். இந்த உறுப்புரையில் பதவி நீக்கம் பற்றிக் குறிப்பிடப்படவில்லை.

வேறொங்கேயுத் தானும் அதுபற்றிப் பிரஸ்தாபிக்கப்படவில்லை. தற்போதைய அமைச்சர்களான கலாநிதி சர்வேஸ்வரன், அனந்தி சசிதரன், வைத்திய கலாநிதி குணசீலன் மற்றும் சிவநேசன் ஆகியோர் எனது சிபார்சின் பேரில் ஆளுநரால் நியமிக்கப்பட்டு அவர்களின் நியமனங்கள் வர்த்தமானியில் முறையாகப் பிரசுரிக்கப்பட்டன. அவர்கள் நால்வரும் சட்டப்படி நியமிக்கப்பட்ட நான்கு அமைச்சர்கள். தற்போது டெனீஸ்வரனும் ஒரு அமைச்சரே என்று மேல்முறையீட்டு நீதிமன்றம் கூறியுள்ளது. அமைச்சர் ஒருவரின் பதவி விலக்கைச் செய்யக் கூடியவர் ஆளுநரே என்று மேல்முறையீட்டு நீதிமன்றம் தீர்மானித்துள்ளது. தற்போதுள்ள நிலையில் என்னையும் சேர்த்து முறையீட்டு நீதிமன்றம் நியமிக்கப்பட்ட ஐந்து அமைச்சர்கள் இருக்க, மேலும் ஒருவரை டெனீஸ்வரன்) அமைச்சர் என்று மேல்முறையீட்டு நீதிமன்றம் கண்டுள்ளது. அத்துடன் பதவி நீக்கும் அதிகாரம் ஆளுநரிடமே உள்ளதாக மேல்முறையீட்டு நீதிமன்றம் கண்டுள்ளது. அவ்வாறான அந்த அதிகாரம் முதலமைச்சரின் மையத்தில் உள்ளதே மேல்முறையீட்டு நீதிமன்றத் தீர்மானம். ஆகவே ஐந்து பேர்களைக் கொண்ட அமைச்சரவையே எமது மாகாண சபைக்கு சட்டப்படி அமைய வேண்டும் என்பதால் நியமிக்கும் உரித்துடையவர் உரிய நடவடிக்கை எடுக்க வேண்டும் என்று மேல்முறையீட்டு நீதிமன்றம் கூறியுள்ளது. அவர்கள் தீர்மானப்படி அந்த அதிகாரம் ஆளுநரையே சாரும். எனக்கு பதவி நீக்கம் செய்யும் அதிகாரம் இல்லை என்றே மேல்முறையீட்டு நீதிமன்றம் கூறியுள்ளது.

ஆகவே இது சம்பந்தமாக நடவடிக்கை எடுக்க வேண்டியவர் ஆளுநரே அன்றி முதலமைச்சர் அல்லர். ஆகவே உரியவாறு ஆற்ற வேண்டிய கவனம் ஆளுநரையே சாரும். எனக்கு பதவி நீக்கம் செய்யும் அதிகாரம் இல்லை என்றே மேல்முறையீட்டு நீதிமன்றம் கூறியுள்ளது. ஆகவே இது சம்பந்தமாக நடவடிக்கை எடுக்க வேண்டியவர் ஆளுநரே அன்றி முதலமைச்சர் அல்லர். ஆகவே உரியவாறு ஆற்ற வேண்டிய கவனம் ஆளுநரையே சாரும். எனக்கு பதவி நீக்கம் செய்யும் அதிகாரம் இல்லை என்றே மேல்முறையீட்டு நீதிமன்றம் கூறியுள்ளது.

நடந்தவற்றுக்குப் பொறுப்புக் கூற வேண்டியவர் ஆளுநர்.

நடந்த விக்கலை மேல்முறையீட்டு நீதிமன்றத்தீர்ப்பின்படி சிபார்சிய வல்லவர் ஆளுநர் ஒருவரே. கௌரவ டெனீஸ்வரன் அவர்கள் அமைச்சராகக் கடமையாற்றுவதற்கு தற்போதுக்கும் அமைச்சர்கள் நால்வரில் ஒருவரைப் பதவி நீக்கம் செய்ய வேண்டும். மேல்முறையீட்டு நீதிமன்றம் தீர்மானப்படி அவரே ஒருவரே செய்யலாம். மேல்முறையீட்டு நீதிமன்றத்தீர்ப்பின்படி அவரே பதவி நீங்கும் செய்ய அதிகாரம் உடையவர். முதலமைச்சர் அல்லர்.

என்றே மேல்முறையீட்டு நீதிமன்றம் கூறியுள்ளது.

ஆகவே இது சம்பந்தமாக நடவடிக்கை எடுக்க வேண்டியவர் ஆளுநரே அன்றி முதலமைச்சர் அல்லர்.

ஆகவே உரியவாறு ஆற்ற வேண்டிய கவனம் ஆளுநரையே சாரும். எனக்கு பதவி நீக்கம் செய்யும் அதிகாரம் இல்லை என்றே மேல்முறையீட்டு நீதிமன்றம் கூறியுள்ளது.

ஆகவே இது சம்பந்தமாக நடவடிக்கை எடுக்க வேண்டியவர் ஆளுநரே அன்றி முதலமைச்சர் அல்லர். ஆகவே உரியவாறு ஆற்ற வேண்டிய கவனம் ஆளுநரையே சாரும். எனக்கு பதவி நீக்கம் செய்யும் அதிகாரம் இல்லை என்றே மேல்முறையீட்டு நீதிமன்றம் கூறியுள்ளது.

ஆகவே இது சம்பந்தமாக நடவடிக்கை எடுக்க வேண்டியவர் ஆளுநரே அன்றி முதலமைச்சர் அல்லர். ஆகவே உரியவாறு ஆற்ற வேண்டிய கவனம் ஆளுநரையே சாரும். எனக்கு பதவி நீக்கம் செய்யும் அதிகாரம் இல்லை என்றே மேல்முறையீட்டு நீதிமன்றம் கூறியுள்ளது.

ஆகவே இது சம்பந்தமாக நடவடிக்கை எடுக்க வேண்டியவர் ஆளுநரே அன்றி முதலமைச்சர் அல்லர். ஆகவே உரியவாறு ஆற்ற வேண்டிய கவனம் ஆளுநரையே சாரும். எனக்கு பதவி நீக்கம் செய்யும் அதிகாரம் இல்லை என்றே மேல்முறையீட்டு நீதிமன்றம் கூறியுள்ளது.

ஆகவே இது சம்பந்தமாக நடவடிக்கை எடுக்க வேண்டியவர் ஆளுநரே அன்றி முதலமைச்சர் அல்லர். ஆகவே உரியவாறு ஆற்ற வேண்டிய கவனம் ஆளுநரையே சாரும். எனக்கு பதவி நீக்கம் செய்யும் அதிகாரம் இல்லை என்றே மேல்முறையீட்டு நீதிமன்றம் கூறியுள்ளது.

ஆகவே இது சம்பந்தமாக நடவடிக்கை எடுக்க வேண்டியவர் ஆளுநரே அன்றி முதலமைச்சர் அல்லர். ஆகவே உரியவாறு ஆற்ற வேண்டிய கவனம் ஆளுநரையே சாரும். எனக்கு பதவி நீக்கம் செய்யும் அதிகாரம் இல்லை என்றே மேல்முறையீட்டு நீதிமன்றம் கூறியுள்ளது.

ஆகவே இது சம்பந்தமாக நடவடிக்கை எடுக்க வேண்டியவர் ஆளுநரே அன்றி முதலமைச்சர் அல்லர். ஆகவே உரியவாறு ஆற்ற வேண்டிய கவனம் ஆளுநரையே சாரும். எனக்கு பதவி நீக்கம் செய்யும் அதிகாரம் இல்லை என்றே மேல்முறையீட்டு நீதிமன்றம் கூறியுள்ளது.

லின் தாற்பரியத்தினை இப்பொழுது அறியப் பார்ப்போம்.

ஒன்று பதவி நீக்கப்பட்ட டெனீஸ்வரனை ஒரு அமைச்சராக ஏற்று சகலரும் இராஜினமாச் செய்ய வேண்டும் என்று கூறும்போது சென்ற பதினொரு மாதங்களும் டெனீஸ்வரன் அவர்கள் பதவி வகித்தார் என்றாகிவிடும். அவர் வேலை ஏதும் செய்யாமலே தனது 11 மாத சம்பளத்தைத் தருமாறு கோரலாம். அதற்குரிய பணம் தற்போதைய அமைச்சர்களுக்குக் கொடுத்தாகி விட்டது.

இரண்டு அவரை அழையாது அவர் பங்குபற்றாது அமர்ந்த அமைச்சரவையின் தீர்மானங்கள் சட்டப்படி வலுவானவையா என்ற கேள்வி எழும்.

டெனீஸ்வரன் தமக்கு குறித்த பின்சம்பளம் வேண்டாம் என்றால் கூட அவரில்லாமல் நடைபெற்ற அமைச்சரவைக் கூட்டத்தின் தீர்மானங்களை வலுவற்றதாகக், பாதிக்கப்பட்ட ஒருவர் அமைச்சர் அவைக்கு எதிராகச் சட்ட நடவடிக்கை எடுக்கலாம். இதை நான் அவைத்தலைவர் சீ.வீ.கே. சிவஞானத்தியம் எடுத்துரைத்து ஆளுநர் வேண்டுமெனில் சென்ற ஓகஸ்ட் 20ஆம் திகதியன்றிலிருந்து வலுவடையதாக வரும் விதத்தில் டெனீஸ்வரனின் பதவி நீக்கம் பற்றி வர்த்தமானியில் இப்பொழுதும் பிரசுரம் செய்யலாம் என்றேன்.

எனது சிபார்சை அப்போதே 2017ஆம் ஆண்டு ஓகஸ்டில் ஏற்று டெனீஸ்வரனை பதவியில் இருந்து நீக்கி அவர் இடத்திற்கு வேறொரு அமைச்சரை முறைப்படி நியமித்த அவர், குறித்த பதவி நீக்கத்தை வர்த்தமானியில் பிரசுரிக்காததால்தான் மேல்முறையீட்டு நீதிமன்றம் குற்றம் கண்டுள்ளது. வர்த்தமானியில் இந்தப் பதவி நீக்கம் அப்போதே வந்திருந்தால் இந்தச் சிக்கல்கள் எவையும் எழாந்தீரா. இப்பொழுது கூட தன்னுடைய அந்தத் தவறை ஆளுநர் திருத்திக் கொள்ளலாம். தாம் பிரசுரிக்கத் தவறிவிட்டார் என்பதை அவரே ஒத்துக் கொண்டுள்ளார்.

ஆகவே பதவி நீக்கம் பற்றி மேல்முறையீட்டு நீதிமன்றத் தீர்மானப்படி ஆளுநருக்கு அறிவுரை வழங்க நான் அருகதையற்றேன். அதனால்தான் நான் உடனே மேல்முறையீட்டு தீர்மானத்திற்கு எதிராக உச்ச நீதிமன்றில் நடவடிக்கைகளை எடுத்தேன். சட்டத்தின் தாமதங்கள் (Laws Delays) இங்கும் ஏற்பட்டு எம்மைச் சங்கடத்தில் ஆழ்த்தியுள்ளது. இதற்கு நான் எவ்விதத்திலும் பொறுப்பு இல்லை.

வேண்டுமெனில் முதலமைச்சர் தவிர்ந்த யாரேனும் ஒரு அமைச்சரை ஆளுநர் நீக்கட்டும். நீக்கி டெனீஸ்வரனை அமைச்சர் அவையில் சேர்க்கட்டும். ஆனால் சட்டப்படி முறையாக நியமிக்கப்பட்டு பின் பதவி நீக்கம் செய்யப்படுகின்ற அந்த அமைச்சர் நீதிமன்றத்திற்குச் செல்வார். அதனையும் ஆளுநர் கருத்தில் கொள்வார் என்று நினைக்கின்றேன்.

என் அறிவுப்படி அமைச்சராக ஒருவரை உறுப்பினர் மத்தியில் இருந்து நியமிப்பதோ பதவி நீக்கம் செய்வதோ முதலமைச்சரின் உரித்தும் அதிகாரமும் ஆகும். அதற்கு உத்தியோகபூர்வ வடிவம் கொடுப்பது மட்டும் ஆளுநரைச் சாரும். ஆனால் உத்தியோகபூர்வ வடிவம் கொடுக்கத் தவறியதால் முதலமைச்சரின் உரித்து எந்த விதத்திலும் பாதிக்கப்படாது. ஒரு உத்தியோகபூர்வக் கடப்பாட்டுக்கும் உண்மையான உரித்துக்கும் இடையில் இருக்கும் வேற்றுமையை எடுத்துரைக்கவே உச்ச நீதிமன்றத்தில் வழக்கு நடக்கின்றது. ஒரு நிர்வாகச் செயற்பாட்டை மேல்முறையீட்டு நீதிமன்றம் சட்ட உரித்தாகக் கருதி அளித்த தீர்மானம் உச்ச நீதிமன்றத்தில் இருக்கும் வரையில் எமது நடவடிக்கைகளில் தாமதங்கள் ஏற்படத்தான் செய்யும். சட்டத்தின் தாமதங்களில் இந்த வழக்கும் அடங்குகின்றது. - என்னுள்ளது. (ஐ)

## நாளை

01.08.2018

புதன்கிழமை

நட்சத்திரம் : பூர்பாதி முய 10.03 வரை  
திதி : சதுர்த்தி மு.ப 8.11 வரை  
சுபநேரம் : 4.33 - 6.03 வரை  
இராகுகாலம் : 12.03 - 1.33 வரை

# புதூர் காட்டுப்பகுதியில் ஆதிக்குடிகளான நாகர்களின் புராதன குடியிருப்புக்கள்! நாகர்களின் புராதன குடியிருப்புக்கள்!

புதூர் காட்டுப்பகுதியில் ஆதிக்குடிகளான நாகர்களின் புராதன குடியிருப்புக்கள் இனங்காணப்பட்டுள்ளன.

பாலியாற்றுப் படுக்கையில் அமைந்துள்ள புதூர் கிராமத்தின் மேற்குப்பகுதியில் கிறிஸ்துவிற்கு முற்பட்ட காலத்தில் வாழ்ந்த நாகர்களின் புராதன குடியிருப்பு எச்சங்கள் ஆங்காங்கே பரவலாக காணப்படுகின்றன.

இந்தத் தொல்லியல் தளங்களை இனங்கண்டு, ஆவணப்படுத்தும் நோக்கில் 21-06-2018 அன்று பாலியாற்றின் இருபுறமும் உள்ள புதூர் நவ்விக்கு இடைப்பட்ட காட்டுப் பகுதிக்கு தொல்லியல் தடய வரலாற்று ஆய்வியல் மாணவன் ஒருவன் சென்றிருந்தார்.

இரண்டு இடங்களில் சராசரி ஏழு அடி உயரமான 912 கனதியான கருங்கற்கற்கள் நிமிர்ந்த நிலையில் இன்றும்

நிற்கின்றன. சில தூண்கள் உடைக்கப்பட்டு பாதி நிலத்தில் வீழ்ந்து கிடக்கின்றன.

அவ்விடத்தைச் சுற்றிலும் ஆங்காங்கே கருங்கல்லிலான தூண் தாங்கு கற்கள் நிலமட்டத்தில் நிறுவப்பட்ட நிலையில் உள்ளன. இவை 8,10,12 அடி அகலங்களில் 20 தொடக்கம் 40 அடி நீள அளவில் நிறுவப்பட்டிருக்கின்றன. அவற்றுக்கிடையே நிலத்திற்கு செங்கள் பாவுகற்கள் புதிக்கப்பட்டிருப்பதை அவதானிக்கலாம்.

இந்தக் குடியிருப்புக்கள் பாலியாற்றின் கிளையாறுகளை அண்டியதாகவும் பாழடைந்த புராதன குளக்கட்டுக்களின் அந்தப் பகுதியாகவும் இருப்பதை அவதானிக்கலாம்.

அவ்விடங்களில் பல நூற்றாண்டுகால வயதுடைய புளியமரங்களையும் அவதானிக்க முடிந்தது. இன்னுமோர் இடத்தில் கட்டிட நிர்மாணத்திற்காக



செவ்வக கற்பாறைகள், நீண்ட தூண்கள், சதுரக்கற்கள் என்பன குவியலாக பெருமளவு காணப்பட்டன. அவற்றுக்கு அண்மையாக நான்கு தூண்களால் நிறுவப்பட்ட இடத்தின் மையப் பகுதியில் புதையல் தோண்டு வோர் ஐந்தடி ஆழத்தில் குழி தோண்டி தொல்லியல் தடங்களை நாசப்படுத்தியுள்ளனர். தூண்களால் கற்களைப் பயன்படுத்தியவர்கள் நாகர்கள். அவர்கள் காலத்தில் பொன் பெருமளவு பாவனையில் இருக்கவில்லை. அவர்கள் திரவியங்களை புதைத்துவைக்கும் அளவிற்கு அக்கால சமூகம் இருக்கவும் இல்லை என்பதுதான் உண்மை.

புத்தியவர்கள் நாகர்கள். அவர்கள் காலத்தில் பொன் பெருமளவு பாவனையில் இருக்கவில்லை. அவர்கள் திரவியங்களை புதைத்துவைக்கும் அளவிற்கு அக்கால சமூகம் இருக்கவும் இல்லை என்பதுதான் உண்மை. ஈழத்தமிழரின் மூத்தையார்களான நாகர்களின் தொல்பொருள் எச்சங்களை பாது



காத்து நவீன ஆய்வுமுறைக்கு உற்படுத்துவதன் மூலமே அவர்களின் திறமை வெளிப்பட்டுள்ளது. மேலும் ஈழத்தில் தமிழினத்தின் வரலாற்றுத்தொன்மையை ஐயந்திரிவுபட நிறுவிட முடியும் என்றும் குறிப்பிடப்படுகிறது.

## செவ்வாய்க் கிரகத்தை பார்வையிடுவதற்கு கொழும்பு பல்கலையில் விசேட முகாம்கள்



செவ்வாய்க்கிரகம் தனது அண்ட வெளி சுற்றுப்பாதையில் பூமியை அண்மித்துள்ளது. இவ்வாறான அதிசயம் 15 ஆண்டுகளுக்கு பின்னர் இடம்பெறுகின்றமை குறிப்பிடத்தக்கது.

இதனை பார்வையிட கொழும்பு பல்கலைக் கழகத்தில் 3 விசேட முகாம்கள் அமைக்கப்படவுள்ளன.

கொழும்பு பல்கலைக் கழகத்தின் விளையாட்டு மைதானத்தில் இன்று இரவு 7.00 மணி முதல் இரவு 10 மணி வரை விண்ணை பரிசோதிக்க முகாம்கள் ஏற்பாடு செய்யப்பட்டுள்ளன.

இதனை பல்கலைக் கழகத்தின் பெரிய அளவிலான தொலைநோக்கு கருவிகளைப் பயன்படுத்தி பார்வையிட முடியும்.

பொலன்னறுவை விஜித மத்திய மகா வித்தியாலயத்தில் மற்றுமொரு விண்ணை பார்வையிடும் முகாம் நாளை ஏற்பாடு செய்யப்பட்டுள்ளது.

இதேபோன்று எதிர்வரும் ஓகஸ்ட் 2 ஆம் திகதி திருகோணமலை சிங்கள மத்திய மகாவித்தியாலயத்தில் இரவு 7.00 மணி முதல் 9.00 மணி வரை இந்த முகாம் அமைக்கப்படவுள்ளன என கொழும்பு பல்கலைக் கழக நட்சத்திர விஞ்ஞான சங்கம் தெரிவித்துள்ளது.

இதனை பார்வையிட விரும்புவோர் கலந்துகொள்ள முடியும் என்றும் இன்று செவ்வாய் கிரகம் பூமியிலிருந்து 57.6 மில்லியன் கிலோமீற்றர் தொலைவில் பூமியை கடக்கும் என்றும் பௌதீக விஞ்ஞானவியல் பிரிவின் நட்சத்திர மற்றும் விண்வெளி பிரிவின் பணிப்பாளர் பேராசிரியர் சந்தன ஜயரத்தன தெரிவித்துள்ளார்.

## நன்னீர் மீன்பிடி உற்பத்தியை அதிகரிப்பதற்கு நடவடிக்கை

கொழும்பு, ஜூலை 31 அடுத்த வருட இறுதிக்கு முன்னர், நன்னீர் மீன்பிடித்துறையில் பெறப்படும் உற்பத்திகளை இரண்டு மடங்காக அதிகரிப்பதற்குத் திட்டமிடப்பட்டுள்ளது என இராஜாங்க அமைச்சர் திலக் வெத ஆர்ச்சி தெரிவித்துள்ளார்.

நன்னீர் மீன்பிடித் தொழில்துறையை விரிவுபடுத்த அரசு தற்போது பல்வேறு நடவடிக்கைகளை மேற்கொண்டிருக்கிறது. மீன் வளர்ப்பிற்குப் பொருத்தமான நீர்த்தேக்கங்களில் நன்னீர் மீன்பிடித் தொழில்துறைக்குத் தேவையான மீன் குஞ்சுகளை விடுவதற்கான வேலைத்திட்டமும் முன்னெடுக்கப்பட்டுள்ளது என்றும் அவர் குறிப்பிட்டார்.



மழை காலங்களில் நீர் நிரம்பும் குளங்களில் நன்னீர் மீன்பிடித் தொழில்துறையை ஆரம்பிக்கவும் திட்டமிடப்பட்டுள்ளது என அவர் மேலும் தெரிவித்தார்.

## ரயில்கள் மீது கற்களை வீசித் தாக்கும் நபர்களுக்கு எதிராக கடும் நடவடிக்கை

ரயில்வே திணைக்களம் அறிவிப்பு

தெரிவித்தார்.

கொழும்பு, ஜூலை 31 சேவையில் ஈடுபட்டுள்ள ரயில்கள் மீது கற்களைக் கொண்டு தாக்கும் நபர்களுக்கு எதிராக கடும் நடவடிக்கை மேற்கொள்ளப்படும் என்று ரயில்வே திணைக்களம் அறிவித்துள்ளது.

கடந்த தினங்களில் இவ்வாறான நபர்கள் கைது செய்யப்பட்டு அவர்களுக்கு எதிராக சட்ட நடவடிக்கை மேற்கொள்ளப்பட்டுள்ளது என ரயில்வே திணைக்களத்தின் மேலதிக பொது முகாமையாளர் விஜய சமரசிங்ஹ

இவ்வாறான நபர்களை சட்டத்தின் முன் நிறுத்துவதற்கு பொதுமக்களின் முழுமையான ஒத்துழைப்பு எதிர்பார்க்கப்படுகிறது.

இவ்வாறான சம்பவமொன்று கடந்த நேரம்மதி தினத்தன்று பதிவாகியுள்ளது. கொழும்பிலிருந்து மன்னார் நோக்கிப் பயணித்த ரயில் மீது பேசாலை மற்றும் மன்னாருக்கு இடையில் கற்கள் வீசப்பட்டுள்ளன. இச் சம்பவத்தில் ரயில் உதவியாளர் ஒருவர் காயங்களுக்கு உள்ளாகியுள்ளார் என்றும் அவர் குறிப்பிட்டார்.

## கரவெட்டியில் நாளை நூல் வெளியீடு

கரவெட்டி, ஜூலை 31 கரவெட்டி ஸ்ரீ பரமானந்த சிறுவர், முதியோர் இல்லத்தில் நாளை புதன்கிழமை மாலை 4 மணிக்கு கணிதம் தரம் - 9 (புதிய பாடத் திட்டம்) நூல் வெளியீட்டு வைபவம் இடம்பெறும்.

இந் நிகழ்வில் பிரதம விருந்தினராக ஓய்வுநிலை கல்விப்பணிப்பாளர் சுப்பிரமணியம் கிருஷ்ணகுமாரும் சிறப்பு விருந்தினராக ஓய்வு நிலை உதவிக்கல்விப்பணிப்பாளர் வே.சிவகுமாரன், வடமராட்சி வலய உதவிக்கல்விப்பணிப்பாளர் (கணிதம்) திருமதி சுதர் சினி ஸ்ரீ காந்தன் ஆகியோரும் கலந்து கொள்வர்.

‘ஆறுதல்’ நிறுவன ஆலோசகரும் ஓய்வு நிலை கணித பாட உதவிக்கல்விப்பணிப்பாளருமான சி.சுகுமார் ஆய்வுரை நிகழ்த்துவார். நெல்லியடி மத்திய கல்லூரியின் ஓய்வு நிலை அதிபர் கலாநிதி செ.சேதுராஜா முதற்பிரதியைப் பெற்றுக் கொள்வார். நூலாசிரியர்களான வி.குசநாதன், எஸ்.வி.பாலமுருகன் நன்றியுரை ஆற்றுவார். (இ)

## கொழும்பு கோட்டை - பத்தரமுல்ல தியன பூங்கா - மாலபே இலகு ரயில் சேவை

கொழும்பு, ஜூலை 31 கொழும்பு கோட்டையில் இருந்து பத்தரமுல்ல தியன பூங்கா ஊடாக மாலபே வரையில் இலகு ரயில் பாதையின் நிர்மாணப் பணிகள் அடுத்த வருட மத்தியபகுதியில் ஆரம்பிக்கப்படவுள்ளன.

இது தொடர்பான உடன்படிக்கை யொன்று ஜப்பான் அரசுடன் எதிர்வரும் நவம்பர் மாதம் கைச்சாத்திடப்படவுள்ளது என பெருந்தெருக்கள், மேல்மாகாண அபிவிருத்தி அமைச்சின் மேலதிக செயலாளர் மாதவ வைத்தியரத்தன தெரிவித்தார்.

இது தொடர்பான தள ஆய்வுகளை தற்போது பூர்த்தி செய்யப்பட்டுள்ளது. இந்த வீதி நிர்மாணிக்கப்பட்ட பின்னர், அது கடுவல வரையில் விரிவுபடுத்தப்படும். இதற்கமைவாக இலகு ரயில் பாதைகள் ஐந்து 3 கட்டங்களின் கீழ் அமைக்கப்பட உள்ளன.

இதில் சிவப்புபாதையாக அடையாளப்படுத்தப்பட்ட திட்ட நடவடிக்கைப் பணிகள் றாகம், கடவுத்தை, புறக்கோட்டை, கொள்ளப்பிடி, பம்பலப்பிடி, நாரஹேன்பிடி வரையில் இடம்பெறும். பசுமை வீதியாக அடையாளப்படுத்தப்படும் இரண்டாவது கட்டப் பணி களனி, தெமட்டக்கொட, பிலியந்தலை ஊடாக மொரட்டுவை வரையில் இலகு ரயில் சேவைக்காக அமைக்கப்படவுள்ளது.

மூன்றாம் கட்டம் ‘ரோஸ்’ நிற இலகு ரயில்பாதையாக அமைக்கப்பட உள்ளது. வத்தளை டயர் கூட்டுத்தாபன சந்தியில் இருந்து அங்கொட, பத்தரமுல்ல ஊடாக கொட்டாவை வரை அமைக்கப்படும். இந்த வீதிக்கான தள ஆய்வுகளைப் பணிகள் இறுதிக் கட்டத்தை அடைந்துள்ளன.

இந்தமூன்று இலகு ரயில்பாதைகளும் அரசு மற்றும் தனியார் பங்களிப்புடன்



மேற்கொள்ளப்படவுள்ளன. இந்த ரயில் பாதைகள் இலகு மின்சார ரயில் சேவைக்காகப் பயன்படுத்தப்படும். இது மூன்று ரயில்பாதைகளுக்கு வரையறுக்கப்படும்

என்றும் பெருந்தெருக்கள், மேல்மாகாண அபிவிருத்தி அமைச்சின் மேலதிக செயலாளர் மாதவ வைத்தியரத்தன மேலும் தெரிவித்தார்.

## அரசாங்க அலுவலக கட்டடங்களை இடமாற்றும் செயற்பாடுகள் முன்னெடுப்பு

கொழும்பு நகரிலுள்ள அரசாங்க அலுவலக கட்டடங்களை பத்தரமுல்லைக்கு இடமாற்றும் செயற்பாடுகள் கிரமமாக முன்னெடுக்கப்பட்டு வருகின்றன. பத்தரமுல்லையில் தேவையான புதிய கட்டடங்கள் தற்சமயம் அமைக்கப்பட்டு வருகின்றன. இவ்வாறு மொத்தமாக அரசு கட்டடங்களை பத்தரமுல்லைக்கு இடமாற்றுவதற்கு ஒரு மில்லியன் சதுர அடி நிலப்பரப்பு

அவசியம் என்று பெருநகர மற்றும் மேல்மாகாண அபிவிருத்தி அமைச்சின் மேலதிக செயலாளர் மாதவ வைத்தியரட்ண தெரிவித்துள்ளார். செத்சிறிபாயவில் மூன்றாம், நான்காம், ஐந்தாம் கட்டடங்களில், மூன்று புதிய கட்டடங்கள் அமைக்கப்படவுள்ளன. ஒவ்வொரு கட்டடமும் 20 மாடிகளைக் கொண்டிருக்கும் என்று அவர் மேலும் குறிப்பிட்டார்.

## நேர்மையான அரசியல் கலாசாரத்தை உருவாக்க முதலமைச்சர் விக்னேஸ்வரனுடன் கூட்டுச் சேரத் தயார் உறுதிபடக் கூறுகிறார் கஜேந்திரகுமார்

தமிழ் மக்கள் புதியதொரு தலைமையை எதிர்பார்த்திருக்கின்ற நிலையில், தமிழ் தேசிய மக்கள் முன்னணி முதலமைச்சர் விக்னேஸ்வரன் மற்றும் தமிழ் மக்கள் பேரவையின் சிவில்சமூகதலைவர்கள் ஆகிய இரு தரப்பினருடன் மாத்திரமே புதிய நேர்மையான அரசியல் கலாசாரத்தை உருவாக்குவதற்காக கூட்டுச் சேரும் என தமிழ் தேசிய மக்கள் முன்னணியின் தலைவர் கஜேந்திரகுமார்பொன்னம்பலம் தெரிவித்துள்ளார்.

இலங்கையில் இடம்பெற்ற 1983ஆம் ஆண்டு ஜூலை கலவரத்தின் 35ஆம் ஆண்டு நினைவையொட்டி 'இது இருளின் இசை' எனும் பாடல் இறுவட்டுவெளியீட்டு நிகழ்வில் கலந்துகொண்டு உரையாற்றும் போதே அவர் இதனை தெரிவித்தார். அங்கு அவர் மேலும் கூறுகையில் -

கடந்த எட்டு வருடங்களுக்கு முன்பு நாம் தமிழ்தேசிய கூட்டமைப்பிலிருந்து வெளியேறும் போது நாம் தேர்தலிலே தோற்றுப் போவோம் என்பதை அறிந்தும், தமிழ் தேசிய பாதையை உயிரோட்டமாக வைத்திருப்பதற்காகவும், என்றோ ஒரு நாள் தமிழ் மக்கள் உண்மையை விளங்கி ஒரு தலைமையை தேர்ந்தெடுப்பார்கள் என நம்பி நாம் இந்த பாதையை ஆரம்பித்திருந்தோம்.

இப்போது தமிழ் மக்கள், தமிழ் தேசிய கூட்டமைப்பின் உண்மையான முகத்தை விளங்கிகொள்ளத் தொடங்கியிருக்கின்றார்கள். அந்தவகையில் தமிழ் மக்களுக்கு இது இரண்டாவது திருப்புமுனையாகவே உள்ளது.

எமது சொந்தவீட்டிலிருக்கும் கழிவுகளை அப்புறப்படுத்தி, மிக நேர்மையான அரசியல் கலாசாரத்தை கட்டியெழுப்ப கிடைத்திருக்கின்ற இரண்டாவது சந்தர்ப்பமாகவே இது அமைந்துள்ளது.

தற்போது தமிழ் மக்கள் புதிய தலைமையை எதிர்பார்த்திருக்கின்ற நிலையில் கடந்த முப்பத்தைந்து வருடங்களாக தியாகத்தின் உச்சத்திலிருந்த போராட்டத்தை காட்டிக்கொடுத்து அதனை அழிப்பதற்கு துணை போன அதே தரப்புக்களோடு மீளவும் வேறு ஓர் அணியில் வேறொரு பெயரில், வேறொரு கூட்டு என்று கூறி மக்களை எமாற்றி இன்னுமொரு வேறு



மாதிரியான திருப்பு முனையை செய்வதற்கு தமிழ் தேசிய முன்னணி துணை போகப் போகின்றதா என்ற கேள்விக்கு, நாம் அவ்வாறு துணை போக மாட்டோம் என்பதுவே பதில். இதில் நாம் மிக தெளிவாகவுள்ளோம்.

தமிழரசு கட்சியைத் தோற்கடிப்பதற்கு பலத்த ஓர் கூட்டை காட்டாவிட்டால் நீங்கள் தோற்றுப் போவீர்கள் என பலர் எம்மோடு பேசும் போது கூறினார்கள். அப்படியானால் நம்தோற்பதற்கு தயார். நாங்கள் தோற்று தான் இந்த மக்களுக்கு ஒரு தெளிவை கொடுத்திருக்கின்றோம். ஆகவே நாம் மீண்டுமொரு முறை தோற்பதற்கு தயார். ஆனால் நாம் தோற்க மாட்டோம்.

ஏனெனில் கடந்த எட்டு வருடத்தில் அடிமட்டத்திற்கு கொண்டு சென்ற மக்களே இப்போது எம்மை மீள துக்கிவிடுகின்றார்கள். 2010 எம்மை துரோகி என்று கழித்த இளைஞர்களே இப்போது எம்மை துக்குகின்றார்கள். நாம் தோற்பதற்கு தயார். ஆனால் தோற்றுபோக மாட்டோம். நாம் இந்த பாதையை முன்னுக்குகொண்டுபோவோம்.

அந்த வகையில் இந்த பாதையை பலப்படுத்தி உண்மையான நேர்மையான அரசியல் கலாசாரத்தை உருவாக்க எம்மோடு கூட்டுச் சேர்வதற்கு மிக முக்கியமான இரண்டு தரப்பே உள்ளன. ஒன்று முதலமைச்சர் விக்னேஸ்வரன், இரண்டாவது தமிழ் மக்கள் பேரவையின் பொது அமைப்புக்கள். இந்த இரு தரப்பும் தமது பொறுப்புக்களை தெளிவாக விளங்கிக்கொள்ள வேண்டும்.

விக்னேஸ்வரன் 2015ஆம் ஆண்டுக்கு பின்பு இந்த தீவில் இரண்டு தேசங்கள் இருக்கின்றன என சிங்கள தலைவர்கள் மத்தியில் பிரகடனப்படுத்திய பின்னரேயுதான் தமிழ் மக்கள் அவர் பக்கம் திரும்ப தொடங்கினார்கள். மக்கள் விளங்கி

கொண்டு தான் அவருக்கான தமது ஆதரவினை கொடுக்க முன் வந்துள்ளார்கள். எனவே விக்னேஸ்வரன் தனக்கு இருக்கக் கூடிய பொறுப்பை விளங்கிகொண்டேயாக வேண்டும்.

2009ஆம் ஆண்டுக்கு பின்னர் தமிழ் மக்கள் தற்போது நம்பக் கூடிய தலைவராக சிலரே இருக்கின்றார்கள். எனவே தமிழ் மக்களின் தலைவராக இருக்கின்ற அவர் சரியான முடிவை சரியான நேரத்தில் எடுக்க வேண்டும் என்பதை அவர் விளங்கிகொண்டேயாக வேண்டும்.

அடுத்தது தமிழ் மக்கள் பேரவை. இப்பேரவையில் மிக பிழையான தரப்புகள் கட்சிகள் இரண்டு சேர்ந்திருந்த போதும், எங்களை வெட்டியோட அவர்கள் முயற்சித்துக்கொண்டிருப்பது தெரிந்தும் கூட இந்த தமிழ் மக்கள் பேரவையில் நாம் நம்பிக்கை வைத்து அதனை பலப்படுத்த செயற்பட காரணம் அப்பேரவைக்குள் இருக்கக் கூடிய சிவில் சமூக தலைவர்களேயாகும். இச்சிவில் சமூக தலைவர்கள் இருக்கின்றமையாலேயே அதற்கு மக்கள் மட்டத்தில் மதிப்புள்ளது. எனவே அவர்களும் தமது பொறுப்பை உணர்ந்து செயற்பட வேண்டும்.

தொடர்ச்சியாக அவர்கள் தாம் சிவில் தரப்பினர் அரசியல் கட்சிகள் இல்லை என கூறி அரசியலில் இருந்து ஒதுங்க முடியாது. அவர்கள் இப்போது சொல்வார்கள் நாங்கள் தேர்தலில் இருந்து தான் ஒதுங்குகின்றோம் என்று. ஆனால் யதார்த்தம் என்னவென்றால் தேர்தல் இல்லாத அரசியல் இல்லை. தேர்தல் இல்லாத அரசியல் 2009 மே வரையே இருந்தது. அதற்கு பிற்பாடு தேர்தல்தீர்மானிக்கின்ற அரசியலே உள்ளது. அதுவே கசப்பான உண்மை.

சமூகத்தில் மதிக்கப்படுகின்றவர்கள் நேரடியாக களத்தில் இயங்க தயங்குகின்றார்கள் என்றால் அங்கே 'கழிவுகள்' தான் இறங்குவார்கள். அதனை நாம் தொடர்ந்தும் அனுமதிக்கக் கூடாது. எனவே விக்னேஸ்வரன் ஜயாவும் தமிழ் மக்கள் பேரவையும் இணைந்து புதிய அரசியல் கலாசாரத்தை கட்டியெழுப்ப முன்வர வேண்டும் அதில் நாங்கள் கூட்டுசேர்வதற்கு தயாராகவே உள்ளோம். - என்றார்.



## தினசரி ராசி பலன் (31.07.2018)

2018 ஆம் ஆண்டு விளம்பி வருடம் ஆடித்திங்கள் 15 ஆம் நாள் செவ்வாய்க்கிழமை திரிதீயத்திதி காலை 8.43 மணி வரை பின்னர் சதுர்த்தி. நட்சத்திரம்: சதயம் காலை 9.10 வரை பின்னர் பூரட்டாதி. மரணயோகம் முழுவதும்.

ராகுகாலம் - மாலை 3.24 மணி முதல் 4.58 மணி வரை.  
சுபநேரம் - பகல் 10.34 மணி முதல் 12.04 மணி வரை.  
திவசம் செய்ய வேண்டிய திதி - ஆடி மாத பூரணை, தேய்பிறை சதுர்த்தி.  
பிறந்த நட்சத்திர வழிபாடு - பூரட்டாதி.

### 'ஜோதிடமணி' பிரம்மலு சி. ஜெகதீஸ்வரசர்மா ஜே.பி.

**மேஷம்** ஆக்கபூர்வமான நாள். பொருளாதார பெருக்கம் உண்டாகும். குடும்ப உறவில், அன்பும், பாசமும் இருக்கும். தொழிலில் முன்னேற்றமடையவும், வியாபாரத்தைப் பெருக்கிக் கொள்ளவும் நண்பர்களின் ஆதரவு கிடைக்கும்.

**ரிஷபம்** மத்திய பலன்கள் காணப்படுகின்றன. பொருளாதாரம் சுமாராக இருக்கும். சகோதரர்களால் ஆதாயம் கிட்டும். முதலீடு இல்லாத தொழிலில் ஓரளவு ஆதாயம் கிட்டும். அளவுக்கு மீறிய செலவுகள் உண்டாகும்.

**மிதுனம்** யோகமான நாள். தனலாபம் பெருகும். பெண்களுக்கு சமூக சேவையில் நற்பெயர் உண்டாகும். வீடு, வாகனம் வாங்கும் யோகம் உண்டாகும். மாணவர்கள் சகல தேர்வுகளிலும் தேர்ச்சி ஆவார்கள்.

**கடகம்** சலனம் மிகுந்த நாள். பணவரவு குறையும். உத்தியோகத்தில் வேலைச் சுமையுடன். மேலதிகாரிகளின் ஆதிக்கம் அதிகரிக்கும். வாங்கி மூலம் பணம் பரிமாற்றம் செய்யும் போது கவனமுடன் செயற்பட வேண்டும்.

**சிம்மம்** சம பலன்கள் காணப்படுகின்றன. வருமானம் சுமாராக இருக்கும். வரவுக்கு மீறிய செலவுகளால் மனம் தடுமாற்றம் அடையும். உடல் நலனில் பாதிப்பு உண்டாகும். கொடுக்கல், வாங்கலில் கவனம் தேவை.

**கன்னி** நன்மையான நாள். பொருளாதாரம் வளர்ச்சி அடையும். குடும்ப ஒற்றுமை மேலோங்கும். வியாபாரத்தில் நினைத்த படி தொழிலில் மேன்மை அடையும். மாணவர்கள் கல்வியில் வளர்ச்சி அடைவார்கள்.

**துலாம்** அதிர்ஷ்டமான நாள். பணபலம் அதிகரிக்கும். எடுத்த காரியம் சிறப்பாகவும் நன்மையாகவும் அமையும். அரசு வழியால் வீடு, காணி என்பன கிடைக்கும். வாகன, வசதி உண்டாகும்.

**விருச்சிகம்** சஞ்சலமான நாள். பொருளாதாரம் நலிவடையும். மன அழுத்தம் உண்டாகும். தொழிலில் சில சங்கடங்கள் உண்டாகும். குடும்பத்தில் புதிய செலவுகளால் கடன்பட நேரும்.

**தனுசு** மத்திய பலன்கள் காணப்படுகின்றன. வருமானம் சுமாராக இருக்கும். வரவுக்கு மீறிய செலவுகள் உண்டாகும். வர்த்தகம் ஏறு, இறங்கு முகமாக நடக்கும். மாணவர்கள் கல்வியில் கவனம் செலுத்த வேண்டி வரும்.

**மகரம்** இன்பமான நாள். பணவரவு மனத்திருப்தியைத் தரும். குடும்பத்தில் குதூகலம் அதிகரிக்கும். ஆடை, அணி மணிச் சேர்க்கை உண்டாகும். சமூக சேவையில் மதிப்பு அதிகரிக்கும்.

**கும்பம்** நன்மையான நாள். பொருளாதாரம் ஏற்றம் அடையும். பெண்களால் முன்னேற்றம் உண்டாகும். குடும்ப உறவு அன்பும், பண்பும் நிறைந்து காணப்படும். மாணவர்களின் கல்வித் தரம் உயரும்.

**மீனம்** துயரமான நாள். பொருள் வரவு குறையும். குடும்பத்தில் பிரச்சினைகள் உண்டாகும். வியாபாரத்தில் பொருள்கள் தேங்கிக் கிடக்கும். பூர்வீகச் சொத்துக்களால் குடும்பத்து உறவுகளுடன் பிரச்சினை உற்படும்.

சந்திராஷ்டம நாள்; புனர்பூசம் 4ஆம் பாதம், பூசம், ஆயிலியம் ஆகிய நட்சத்திரங்களில் பிறந்தோர் சுப கருமங்கள் தொடங்குவதைத் தவிர்க்கவும்.

## வவுனியா பிரதேச கலாசார விழா ஒத்திவைப்பு

வவுனியா, ஜூலை 31 இன்று செவ்வாய்க்கிழமை முதலாம் திகதி நடைபெற விருந்த வவுனியா பிரதேச கலாசார விழா ஏற்கனவே திட்டமிடப்பட்டவாறு நடைபெறாது என்றும் அது பிற்போட்பட்டுள்ளதாகவும் அறிவிக்கப்பட்டுள்ளது.

வழமையாக கலாசார விழாக்கள் வவுனியா நகரிலேயே நடைபெறுவது உண்டு. வழமைக்கு மாறாக இம்முறை, வவுனியா பிரதேச செயலகப் பிரிவுக்கு உட்பட்ட கிடாச்சூரி கண்ணகை அம்மன் ஆலய முன்றலில் இவ்விழாவை நடத்துவதற்கான ஏற்பாடுகள் செய்யப்பட்டு, அழைப்பிதழ்களும் அனுப்பி வைக்கப்பட்டிருந்தன.

இவ்விழாவில் அமைச்சரும் வன்னி மாவட்ட நாடாளுமன்ற உறுப்பினருமாகிய ரிஷாத் பதியுதீன் பிரதம விருந்தினராகவும், பிரதி அமைச்சரும் வன்னி மாவட்ட நாடாளுமன்ற உறுப்பினருமாகிய காதர் மஸ்தான் மற்றும் தமிழ்த்தேசியக் கூட்டமைப்பின் வன்னி மாவட்ட நாடாளுமன்ற உறுப்பினர்கள், வடமகாண சபை உறுப்பினர்கள் உள்ளிட்ட முக்கியஸ்தர்கள் விருந்தினர்

களாகக் கலந்து கொள்வார்கள் என அறிவிக்கப்பட்டிருந்தது.

வடமாகாண சபையின் கலாசாரத் திணைக்களத்தினால் நடத்தப்படுகின்ற இந்த விழாவுக்கு மத்திய அரசு சார்ந்த அமைச்சர்கள் முக்கிய விருந்தினர்களாக அழைக்கப்பட்டிருந்தமை குறித்து விமர்சனமும் முன்வைக்கப்பட்டிருந்தது.

இந்த நிலையிலேயே இவ்விழா கால வரையறையின்றி ஒத்திவைக்கப்பட்டிருப்பதாக அறிவிக்கப்பட்டிருக்கின்றது என்பது குறிப்பிடத்தக்கது.

# மத்தள விமான நிலையத்தை நாம் இந்தியாவுக்கு விற்கோம்!

## அமைச்சர் மஹிந்த அமரவீர தெரிவிப்பு

கொழும்பு, ஜூலை 31  
மத்தள விமான நிலையத்தை விற்பனை செய்ய ஒருபோதும் இடமளிக்க மாட்டோம். அரசியல் நோக்கத்துக்காகவே இது தொடர்பாக கருத்துக்கள் தெரிவிக்கப்படுகின்றன என ஐக்கிய மக்கள் சுதந்திர முன்னணியின் செயலாளரும் அமைச்சருமான மஹிந்த அமரவீர தெரிவித்தார்.

மத்தள விமான நிலையத்தை இந்தியாவுக்கு விற்பனை செய்யப் போவதாக எதிர்க்கட்சிகளால் தெரிவிக்கப்படும் குற்றச்சாட்டு தொடர்பாக கருத்து தெரிவிக்கையிலேயே இவ்வாறு தெரிவித்தார்.

இது தொடர்பாக அவர் மேலும் தெரிவித்தவை வருமாறு -

மத்தள விமான நிலையத்தை விற்பனை செய்வது தொடர்பாக எந்த தீர்மானமும் இதுவரை எடுக்கப்படவில்லை. விமான நிலையத்தை அபிவிருத்தி செய்வது தொடர்பாகவே அமைச்சரவைக்கு அமைச்சரவைப் பத்திரம் ஒன்று முன்வைக்கப்பட்டிருக்கின்றது.

அவ்வாறு தீர்மானம் ஒன்று எடுப்பதாக இருந்தால் அமைச்சரவையின் அனுமதியை பெற்றுக்கொண்டு அதன் பின்னர் நாடாளுமன்றத்தின் அனுமதியையும் பெற்றுக்கொண்டதன் பின்னரே இந்தியாவுக்கோ சீனாவுக்கோ



அல்லது வேறு நாடொன்றுக்கோ வழங்குவது தொடர்பாக நடவடிக்கை எடுப்போம். எங்களுக்கு தேவை இந்த விமான நிலையத்தை அபிவிருத்தி செய்வதாகும். அதன் மூலம் தொழில் வாய்ப்புகள் ஏற்படுத்தப்பட வேண்டும்.

அத்துடன், இந்த விமான நிலையத்தில் அதிகமான விமானங்கள் இறக்குவதற்குத் தேவையான வேலைத்திட்டங்கள் மேற்கொள்ளப்பட வேண்டும். அது தொடர்பில் நடவடிக்கை எடுக்கப்படுமாக இருந்தால், அது தொடர்பாக அமைச்சரவையின் அனுமதியை பெற

றுக்கொள்ள தீர்மானித்தால் அதற்கு நாங்கள் அனுமதிப்போம். எங்களுக்கு தேவை இந்த விமானநிலையம் அபிவிருத்தி செய்யப்பட வேண்டும். அத்துடன் அந்த தீர்மானங்கள் நாட்டுக்கு பாதிப்பை ஏற்படுத்தக் கூடாது.

மத்தள விமான நிலையத்தை இந்தியாவுக்கு விற்பனை செய்யப் போவதாக அரசியல் குழுவொன்றே பிரசாரம் செய்து வருகின்றது. ஆனால் அரசு அது தொடர்பாக எந்த நடவடிக்கையையும் எடுக்கவில்லை என்றும் அவர் தெரிவித்துள்ளார்.

## வாடகைக்குப் பெற்றுக் கொண்ட கட்டட நிர்மாண உபகரணங்களோடு தலைமறைவாகிய நபர்

ஏறாவுர் மற்றும் ஓட்டமாவடிப் பிரதேசங்களில் பல லட்ச ரூபா பெறுமதியான கட்டட நிர்மாண உபகரணங்களை வாடகைக்குப் பெற்றுக் கொண்டவர் தலைமறைவாகியுள்ளார் என பொலிஸ் நிலையங்களில் முறையிடப்பட்டுள்ளது.

இது தொடர்பான ஏறாவுர் மற்றும் வாழைச்சேனைப் பொலிஸ் நிலையங்களில் பதிவு செய்யப்பட்ட முறைப்பாட்டுக்கு அமைவாக தலைமறைவாகியுள்ள சந்தேக நபர் தேடப்பட்டு வருகிறார் என இவ்விரு பொலிஸ் நிலையங்களினதும் பொலிஸார் தெரிவித்தனர்.

ஏறாவுர் காளி கோயில் வீதியைச் சேர்ந்த இச்சந்தேக நபர் ஏறாவுர் பொலிஸ் பிரிவினரின் மாவடிவேம்பு பிரதேசத்தில் திருமணம் செய்துள்ளார் எனவும் பொலிஸ் முறைப்பாட்டில் தெரிவிக்கப்பட்டுள்ளது.

இந்த நபரினால் வாடகைக்குப் பெற்றுக் கொள்ளப்பட்டுள்ள லட்சம் ரூபா பெறுமதியான கட்டட நிர்மாண உபகரணங்கள் பல மாதங்கள் கடந்து விட்ட நிலையிலும் மீளக்கையளிக்கப்படவில்லை என்றும் அப்பொருள்களை சந்தேக நபர் வேறு பகுதிகளுக்குக் கொண்டு சென்று விற்பனை செய்திருக்கலாம் என்றும் சந்தேகம் வெளியிடப்பட்டுள்ளது.

இச்சம்பவம் தொடர்பாக பொலிஸார் விசாரணைகளில் ஈடுபட்டுள்ளனர்.

## ஏற்றுமதி, இறக்குமதி கட்டுப்பாட்டாளரின் விளக்கமறியல் நீடிப்பு

இரண்டு லட்சம் ரூபா பணத்தை இலஞ்ச சமாகப் பெற்ற குற்றச்சாட்டிற்காக கைது செய்யப்பட்ட இறக்குமதி ஏற்றுமதி திணைக்களத்தின் கட்டுப்பாட்டாளரை எதிர்வரும் ஓகஸ்ட் மாதம் 7 ஆம் திகதி வரையில் விளக்கமறியலில் வைக்க உத்தரவு பிறப்பிக்கப்பட்டுள்ளது.

வர்த்தகர் ஒருவரிடமிருந்து இலஞ்ச பணத்தை பெற்றுக் கொள்ளும்போது இந்த நபர் கடந்த 20 ஆம் திகதி இலஞ்ச ஊழல் ஆணைக்குழு அதிகாரிகளால் கைது செய்யப்பட்டு விளக்கமறியலில் வைக்கப்பட்டிருந்தமை குறிப்பிடத்தக்கது.

## அரச வைத்தியர்கள் வெள்ளியன்று பணிப் பகிஷ்கரிப்பில் ஈடுபடுவர்

நாட்டின் பிரச்சினைகளை மையப் படுத்தி தீர்வைப் பெற்றுத் தருமாறு அரசை வலியுறுத்தி எதிர்வரும் வெள்ளிக்கிழமை பணிப்பகிஷ்கரிப்பு நடவடிக்கையில் ஈடுபடவுள்ளோம் என அரச வைத்திய அதிகாரிகள் சங்கம் தெரிவித்துள்ளது.

சிங்கப்பூர் உடன்படிக்கை உட்பட வைத்தியர்களுடன் தொடர்பற்ற அரசின் உடன்படிக்கைகளுக்கு எதிர்ப்புத் தெரிவித்தே இந்த பணிப்பகிஷ்கரிப்பு அமையும் எனவும் அந்தச் சங்கத்தின் அதிகாரி டாக்டர் நலிந்த

ஹேரத் குறிப்பிட்டுள்ளார்.

தமது பணிப்பகிஷ்கரிப்பு தொடர்பில் ஜனாதிபதிக்கு அறிவித்துள்ள போதிலும், இதுவரையில் எந்தவிதமான தீர்வு நடவடிக்கையும் அதிகாரிகளினால் முன்னெடுக்கப்படவில்லையெனவும் அவர் கூறியுள்ளார்.

இதனால், ஏற்கனவே திட்டமிட்டதற்கு அமைய இந்த பணிப்பகிஷ்கரிப்பு எதிர்வரும் ஓகஸ்ட் 3 ஆம் திகதி வெள்ளிக்கிழமை இடம்பெறும் எனவும் அந்தச் சங்கம் அறிவித்துள்ளது.

## குருதிக் கொடை முகாம்

யாழ்ப்பாணம், ஜூலை 31  
இலங்கை வங்கியின் 79 ஆவது ஆண்டு நிறைவை முன்னிட்டு திருநெல்வேலி கிளையினரால் குருதிக் கொடை முகாம் நாளை

புதன்கிழமை காலை 9 மணிக்கு வங்கிக் கிளையில் ஆரம்பமாகும். நிகழ்வில் குருதிக் கொடை ஆர்வலர்கள் கலந்துகொள்ளுமாறு ஏற்பாட்டாளர்கள் அறிவித்துள்ளனர்.

## புனித அன்னம்மாள் தேவாலயத்தின் வருடாந்த திருவிழா



கொழும்பு, ஜூலை 31  
கொழும்பு - கதிரேசன் வீதியில் உள்ள புனித அன்னம்மாள் தேவாலயத்தின் வருடாந்த திருவிழா சிறப்பாக இடம்

பெற்றுள்ளது. இந்த நிகழ்வுகள் நேற்று முன்தினம் இரவு இடம்பெற்றுள்ளது. இதன்போது, அன்னம்மாளின் திருவுரு

## வானின் கதவில் மோதி மாணவன் உயிரிழப்பு

நிறுத்தி வைக்கப்பட்டிருந்த வானின் கதவை வானின் சாரதி அவதானமின்றி திறந்தமையால் அந்த வழியாக சைக்களில் பாடசாலைக்கு சென்ற மாணவன் ஒருவன் வானின் கதவில் மோதுண்டு விபத்துக்குள்ளாகி உயிரிழந்துள்ளார்.

காத்தான்குடி 01, மீரா ஜம்ஆப்பள்ளி ஒழுங்குகையைச் சேர்ந்த 14 வயதுடைய ஏ.பி.எம்.இன்ஷாப் என்ற சிறுவனே மேற்படி விபத்தில் உயிரிழந்துள்ளார்.

கடந்த செவ்வாய்க்கிழமை காத்தான்குடி பகுதியில் சைக்கிளில் இந்த சிறுவன் பயணித்துக் கொண்டிருக்கையில் முன்னால் நிறுத்தி வைக்கப்பட்டிருந்த வானின் கதவை சாரதி அவதானமின்றி திறந்தமையால் வானின் கதவில் மோதுண்டு சிறுவன் கீழே வீழ்ந்துள்ளார். இதன்போது பின்னால் வந்த ஓட்டோ சிறுவன் மீது மோதியுள்ளது.

இதனால் படுகாயமடைந்த சிறுவனை உடனடியாக காத்தான்குடி ஆதார வைத்தியசாலையில் சேர்த்து சிகிச்சை வழங்கப்பட்டது.

இருப்பினும் சிறுவன் பின்னர் மேலதிக சிகிச்சைக்காக மட்டக்களப்பு போதனா வைத்தியசாலைக்கு மாற்றப்பட்டார். இந்த நிலையிலேயே அந்தச் சிறுவன் நேற்றுக் காலை சிகிச்சை பலனின்றி உயிரிழந்துள்ளார்.

## ஹேரோயின் வைத்திருந்த பங்களாதேஷ் பெண் கைது

கொழும்பு, ஜூலை 31  
தெஹிவளை பொலிஸ் பிரிவுக்குட்பட்ட டிரேன்ஷ் வீதியில் வாடகைக்கு வசிக்கும் பங்களாதேஷ் நாட்டுப் பெண்ணிடம் இருந்து சுமார் 886 கிராம் ஹேரோயின் போதைப் பொருளை பொலிஸார் மீட்டுள்ளனர்.

அத்துடன், சம்பவத்தில் தொடர்புடைய இந்தப் பெண்ணையும் கைது செய்த தெஹிவளை பொலிஸார் சம்பவம் தொடர்பில் மேலதிக விசாரணைகளை மேற்கொண்டு வருகின்றனர்.

## இசை நிகழ்ச்சியின் இடைநடுவே கொலை

கிரிபத்கொடை, டிங்கியாவத்த விளையாட்டு மைதானத்தில் இடம்பெற்ற இசை நிகழ்ச்சியொன்றில் கூரிய ஆயுதத்தால் தாக்கப்பட்டு ஒருவர் கொலை செய்யப்பட்டுள்ளார்.

நேற்று அதிகாலை இடம்பெற்ற இந்த நிகழ்ச்சியில் இரு தரப்பினரிடையே ஏற்பட்ட வாக்குவாதம் எல்லைமீறிப் போனதால் இந்த கொலை இடம்பெற்றுள்ளது என பொலிஸார் தெரிவித்துள்ளனர்.

கடவத்தை பிரதேசத்தை சேர்ந்த 22 வயதுடைய நபர் ஒருவரே இந்தச் சம்பவத்தில் உயிரிழந்துள்ளார்.

சம்பவம் தொடர்பில் சந்தேகத்தின் பேரில் ஒருவர் கைது செய்யப்பட்டுள்ளார் என பொலிஸார் மேலும் தெரிவித்துள்ளனர்.



வச்சிலை ஊர்வலமாக எடுத்துச் செல்லப்பட்டதுடன், பக்த அடியார்கள் ஏராளமானோர் கலந்துகொண்டிருந்தமை குறிப்பிடத்தக்கது.

(நேற்றைய தொடர்ச்சி...)

அன்று பெரும்பான்மையினர் தலைவர்களிடம் பறி கொடுத்த எமது அதிகாரங்களை இன்றுவரையில் நாங்கள் திரும்பப் பெறவில்லை. வெள்ளையர் இடம் இருந்து சுதந்திரம் பெற சிங்களத் தலைவர்களும் தமிழ்த் தலைவர்களும் சேர்ந்து நடவடிக்கையில் இறங்கியிருப்பினும் வெற்றிக் கம்பத்துக்குக் கிட்ட வருகையில் சிங்களத் தலைவர்கள் எம்மைத் தள்ளிவிட்டு முன்னேறியமையே சரித்திரம். அதன்பின் எம்மை வலுவழக்கச் செய்ய சிங்களத் தலைவர்களால் நடத்தப்பட்ட நடவடிக்கைகள் பற்றி இங்கு விரிவாகக் கூற வேண்டிய அவசியமில்லை என்று நினைக்கின்றேன். 1956இல் சிங்களம் மட்டும் சட்டம், 1970 களில் கல்வியில் தரப்படுத்தல் முறை, வட கிழக்கு மாகாணங்களில் வலுவான சிங்களக் குடியேற்றம், பெருவாரியாகத் தமிழ் அரச அலுவலர்களை அரச சேவையை விட்டுச் செல்ல நடவடிக்கைகள் எடுத்தமை, வன்முறைக்கலாசூழ்மை 1974ம் ஆண்டு அகில உலகத் தமிழ் மகாநாடு யாழ்ப்பாணத்தில் நடந்த போது நடைமுறைப்படுத்தியது என்று பலதையுள் சொல்லலாம். அவற்றை விட 1958, 1977, 1983 ஆம் ஆண்டுகளிலும் இன்னும் சில வருடங்களிலும் தமிழருக்கு எதிராக நடந்த கலவரங்களையும் குறிப்பிடலாம். இன்னும் பல நடவடிக்கைகள் தமிழ் மக்களை அந்நியப்படுத்தும் வகையில் நடைபெற்று வந்துள்ளன, வருகின்றன. அவற்றை மாற்றி ஒரு பகுத்தறிவுள்ள அரசியல் மாற்றத்தை ஏற்படுத்த நாங்கள் ஒன்று கூடி சிந்திக்கவில்லை. பெரும்பான்மைச் சமூகத்தின் கட்சி பேதமில்லாமல் தமது குறிக்கோளில் மிகத்திடமாக இருந்து வருகின்றார்கள். அடுத்து அவர்களின் நகர்வு எவ்வாறு இருக்கும் என்று தெரிந்து கூட அதைப் பற்றி அதிகம் அலட்டிக் கொள்ளாமல் இருக்கின்றோம் நாம். அவர்களோ படிப்படியாகத் தங்கள் குறிக்கோள்களில் முன்னேற்றம் கண்டு வருகின்றார்கள். இதைக் கூறுவதால்தான் நான் என் கட்சியில் வேண்டாதவனாகப் பார்க்கப்படுகின்றேன். ஆனால் உண்மையை அலசிப் பாருங்கள். நீங்கள் சட்ட மாணவ மாணவியர். இது உங்களுக்கு விளங்க வேண்டும்.

ஆயுதமேந்திய எம் இளைஞர்களுக்குப் பயங்கரவாதிகள் என்று நாமம் கூட்டியதில் சிங்களத் தலைவர்கள் வெற்றிகண்டார்கள். பயங்கரவாதம் என்பதற்கும், சட்டப்படிவன் செயல்களாகக் கணிக்கப்பட்டுள்ள நடவடிக்கைகளுக்கும் இடையில் என்ன வித்தியாசம் என்று இன்னமும் சரியாக அர்த்தம் தரப்படவில்லை. பொதுவாக பயங்கரவாதம் என்பது நிதி, அரசியல், சமய காரணங்களுக்காக அல்லது வெறுமனே மக்கள் மனதில் பீதியைக் கிளப்ப வேண்டுமென்றே கண்முடித்தனமாக வன்முறையைப் பாவிப்பதையே குறிக்கின்றது. 1981 தொடக்கம் 1989 வரையில் அமெரிக்க ஜனாதிபதியாக இருந்த ரொனால்ட் ரேகன் (Ronald Reagan) காலத்தில் தான் பயங்கரவாதம் என்ற சொல் முக்கியத்துவம் பெற்றது. அதன்பின்னர் 2001 ஆம் ஆண்டின் செப்டம்பர் மாதம் 11 ஆம் திகதிய இரட்டைக் கோபுர விமானத் தாக்குதல்களின் பின்னர் இந்த சொல் பலராலும் பாவிக்கப்பட்டது. தமக்கு வேண்டாதவர்களைப் பயங்கரவாதிகள் என்று அடையாளம் காட்டுவது அரசியல்வாதிகளிடையே பிரசித்தி பெற்றது. இதில் கவனிக்க வேண்டியது என்னவென்றால் சட்டம் வன்முறையில் ஈடுபடுபவரைத் தண்டிக்கின்றது. ஆனால் பயங்கரவாதம் என்றவுடன் தண்டனையானது தரம் கடந்துவிடுகிறது. அரசியல் வெறுப்பு, குரோதம் போன்றவை உட்பு குந்து மரண தண்டனையிலும் பார்க்கக் கொடிய தண்டனையை நிகழ்த்த அது பற்றிய சட்டங்கள் இடமளித்து நிற்கின்றன. பயங்கரவாத தடைச்சட்டத்தின் கீழ் வழக்குகள் கேட்டவன் என்ற முறையில் பயங்கரவாதிகள் என்று நாமம் கூட்டப் படுபவர்களுக்கு நடைபெற்றவற்றை நான் ஓரளவு அறிந்தவன். ஒழுக்க நடத்தைக்கு மாறானது பயங்கரவாதம் என்ற எண்ணம் உலாவிவர அதை மன திற்கெடுத்து தமிழ் மக்களின் உரிமை

## அரசியல் ரீதியாக தமிழ் மக்கள் ஒருமித்த கோரிக்கையை முன்வைக்கத் தாமதித்தால்

# எமக்குப் பாதகமே!

வடமாகாண சபை ஒக்டோபரில் கலைக்கப்பட்டதும் வடமாகாண ஆளுநர் அடுத்த தேர்தல் வரமுன் அவர் எதனைச் செய்ய வேண்டும் என்பது தீர்மானிக்கப்பட்டுள்ளது என்று அறிகின்றேன். அவர்கள் செய்யவிருப்பதில் ஒன்று கிளிநொச்சியில் பௌத்த விகாரையொன்றைத் திறந்து வைப்பது. கிளிநொச்சியை பௌத்தர்கள் வாழும் இடமாக மாற்ற நடவடிக்கைகள் எடுக்கப்பட்டு வருகின்றன.

கள் கேட்ட போராளிகளைப் பயங்கரவாதிகள் என்று அடையாளம் காட்டி, இலங்கைத் தமிழர்களின் பறிக்கப்பட்ட உரிமை பற்றிப் பேசுபவர்கள் யாவரும் பயங்கரவாதிகள் என்று ஒரு வியாக்கியானத்தைக்

கொடுத்து தொடர்ந்து வந்த இலங்கை அரசாங்கங்கள் எம் இனத்தவர்களை வேண்டாதவர்கள், வெறுப்பு மிக்கவர்கள், வன்முறையாளர்கள் என்று அடையாளம் காட்டி அதில் வெற்றியும் கண்டுள்ளன.

### என்னையும் பயங்கரவாதி என்கிறார்கள்

தமிழ் மக்களின் உரித்துக்கள் பற்றிப் பேசினால் அவர் ஒரு பயங்கரவாதி என்று இன்றும் அடையாளப்படுத்தப்படுகின்றார். அல்லது எப்படி ஆயுதமேந்திய பிரபாகரனுடன் என்னை ஒப்பிட்டு என்னையும் பயங்கரவாதி என்கின்றார்கள்? இதை நாம் புரிந்து கொள்ள வேண்டும். சிலர் மற்றவருடன் தர்க்கிக்க முடியாவிட்டால் அவன் ஒரு பைத்தியம் என்பார்கள். அப்படித் தான் இந்தப் பயங்கரவாதி என்ற சொல். இப்போ அது ஓர் இழிவான சொல்லாக மாறியுள்ளது. சிங்கள அரசியல் தலைவர்கள் தமிழ் மக்களின் நியாயமான அரசியல் ரீதியான கோரிக்கைகளை மழுங்கடிக்க இவ்வாறானவர்த்தைகளைப் பாவித்து இவை போன்ற பல நடவடிக்கைகளை எடுத்து அவற்றில் வெற்றியும் கண்டு வருகின்றார்கள்.

ஆனால் அண்மைக் காலங்களில் முக்கியமாக போர் இலங்கையில் முடிவுக்கு வந்த பின், தொடர்ந்து வந்த சிங்களப் பெரும்பான்மை அரசாங்கங்கள் தமிழ் மக்களைப் புறக்கணித்து வருகின்றமையும் அரசியல் ரீதியாக அவர்களை அடக்கியான எத்தனிக்கின்றமையும் அவதானிக்கக்கூடியதாக இருக்கின்றது. இதைச் சர்வதேச சமூகம் கவனிக்கத் தவறவில்லை. புலிகளின் போர் பயங்கரவாதத்தின் எதிரொலி என்றிருந்தோம். ஆனால் இப்பொழுது உண்மையை உணர்கின்றோம். தொடர்ந்து தமிழ் மக்களின் உரித்துக்களைப் புறக்கணித்ததன் காரணமா

கத்தான் தமிழ் இளைஞர்கள் ஆயுதமேந்த வேண்டிய நிர்ப்பந்தம் ஏற்பட்டது என்று கூறி அண்மைய வரலாற்றைப் படித்தறிந்து வருகின்றார்கள் சர்வதேசத்து மனித உரிமையாளர்கள். புலிகள் பயங்கரவாதிகள் என்றால் அந்தப் பயங்கரவாதிகளின் ஆயுதங்கள் ஓய்ந்த பின் தமிழ் மக்களின் அரசியல் கோரிக்கைகளை இலங்கை அரசாங்கம் அளித்திருக்க வேண்டும். அவ்வாறு இதுவரையில் அவை செய்யவில்லை. வெறும் கட்டுமான புனரமைப்பையே அரசாங்கம் மனமுவந்து செய்து வருகின்றது என்ற உண்மையை உலகம் உணரத் தொடங்கியுள்ளது. வரும் காலத்தில் இந்தச் செயற்பாடு உக்கிரமாகத் தொடரும் என்று எதிர்பார்க்கலாம். ஐ.நா.மனித உரிமை சபையில் ஒன்றிணைந்த பிரேரணை ஒன்றைக் கொண்டு வந்துவிட்டு அதனை நடைமுறைப்படுத்துவதிலிருந்து நடுவ எத்தனிப்பது இதுவரை காலமும் தமிழ்த் தலைவர்கள் தொடர் சிங்களப் பெரும்பான்மை அரசாங்கங்கள் பற்றிக் கூறிய மையை ருசுப்படுத்துவதாக அமைகின்றது என்ற உண்மை வெளியாகி வருகின்றது. உலக அரசங்கில் தொடர் இலங்கை

சமஷ்டி அரசாங்கம் என்பது. சமஷ்டி என்றவுடன் அது பிரிவினை என்று சிங்கள மக்கள் மனதில் பயத்தையும் பீதியையும் நிலைநாட்டியுள்ளார்கள் சிங்கள அரசியல் தலைவர்கள். சமஷ்டி பற்றிய புரிந்துணர்வு சிங்களப் பொது மக்களைச் சென்றடையாமையே சமஷ்டியை தொடர்ந்து வரும் பெரும்பான்மை அரசாங்கங்கள் எதிர்ப்புதன் காரணம். தாம் சமஷ்டி பற்றிய உண்மையை மக்களுக்கு உணர்த்தினால் தம்மைத் துரோகிகள் என்று அவர்கள் முடிவு செய்துவிடுவார்களோ என்று கவலைப்படுகின்றார்கள். சிங்கள அரசியல் தலைவர்கள். சமஷ்டி பற்றிய பொய் கூறிய சிங்கள அரசியல் தலைவர்கள் அது பற்றிய உண்மையைக் கூறத் தயங்குகின்றார்கள். அதற்காகத் தான் ஒன்பது மாகாணங்களுக்கும் சமஷ்டி கேளுங்கள் என்று சிங்களத் தலைவர்களிடம் கோரி வருகின்றேன். சில காலத்திற்கு முன்னர் நடந்த ஒன்பது மாகாண முதலமைச்சர்கள் மாநாட்டில் வடமத்திய மாகாணத்தின் அப்போதைய முதலமைச்சர் பின்வருமாறு ஜனாதிபதி சிறிசேனா முன் எடுத்துரைத்தார். எமக்கு நூறுவீதம் அதிகாரப் பகிர்வு வேண்டும். ஆனால் சமஷ்டி வேண்டாம் என்று அவர்

## சிங்களத் தலைவர்களின் ஏமாற்றுப் போக்கை தற்போது புரிந்து கொண்டுள்ளது சர்வதேசம்

அரசாங்கங்களின் தமிழர்க்கெதிரான நடவடிக்கைகள் அம்பலப்படுத்தப்பட்டு வருகின்றன. ஆனால் அரசியல் ரீதியாக ஒருமித்த கோரிக்கை ஒன்றை தமிழ் மக்கள் ஒருங்கிணைந்து முன்வைக்காது காலந் தாழ்த்துவது எமக்குப் பாதகமாக அமையப் போகின்றது.

நேற்றைய தினம் அடுத்த ஜனாதிபதித் தேர்தலில் நிற்க ஆவல் கொண்டிருக்கும் ஒருவர் பேசியதைப் புத்திரிகையில் பார்த்தேன். வடகிழக்கு மக்கள் பொருளாதார அபிவிருத்தியையே கேட்கின்றார்கள் என்றிருந்தார். அவரின் எண்ணம் தமிழ் மக்கள் போரின் பின்னர் வலு இழந்துள்ளார்கள். படித்தவர்கள், பலதொழில் விற்ற பன்னர்கள் எனப் பலர் வெளிநாடுகளுக்குச் சென்று விட்டார்கள். வலு இழந்தவர்களுக்கு எலும்புத் துண்டுகளை வீசினால் அவர்கள் அவற்றைக் கவ்விக்க கொண்டு தமது உரித்து பற்றி சுதந்திரம் பற்றி, தனித்துவம் பற்றி பேசமாட்டார்கள் என்பதே.

### அரசியல்வாதிகளுக்கு சலுகைகளை நல்கி அவர்களை ஈர்க்கும் தந்திரம்

இந்த தொடர் குழப்பநிலையை எமக்கிடையே ஏற்படுத்துவதிலும் சிங்கள அரசியல் தலைவர்கள் வெற்றிகண்டுள்ளார்கள். தனிப்பட்ட சலுகைகளை அரசியல்வாதிகளுக்கு நல்கி அவர்களைத் தம்பால் ஈர்க்க எத்தனித்து இதுவரையில் வெற்றியும் கண்டுள்ளார்கள் என்றே கூறவேண்டியுள்ளது. இதனால்தான் தமிழ் பேசும் மக்கள் எங்கிருந்தாலும் தமது பகைமையுணர்வுகளை மூடை கட்டிவிட்டு ஒருங்கிணைந்து ஒற்றுமையாக ஒரு பொதுவான அரசியல் தீர்வைக் கோர வேண்டும் என்று கருத்து வெளியிட்டு வருகின்றோம். அந்தப் பொதுவான கோரிக்கை தான்

கூறினார். முழுமையான அதிகாரப் பகிர்வு ஒரு சமஷ்டி அரசியல் யாப்பின் கீழ் தான் நடைமுறைப்படுத்தலாம் என்பது அவருக்கு தெரியாமல் இருந்திருக்கலாம். சமஷ்டி என்ற சொல்தான் அவருக்கு வேண்டாதிருந்தது. சமஷ்டியின் உள்ளடக்க கமும் உள்ளோக்கமும் அவருக்கு எந்தவித இடர்பாட்டினையும் கொடுக்கவில்லை.

சமஷ்டி பற்றி தமிழர்களிடையே இரு விதமான எதிர்ப்பாளர்கள் இருக்கின்றார்கள். ஒருசாரார் சமஷ்டி கிடைக்காது ஆகவே வேறேதேனும் பொறிமுறையை நாங்கள் மாற்றாக உருவாக்க முனைவோம் என்கின்றார்கள். இன்னொருசாரார் ஒற்றையாட்சி முறையே சிறந்தது என்கின்றார்கள். இரண்டாம் பிரிவினாள் பணம் படைத்த தமிழ் வர்த்தகர்கள் பலர் இடம் பெறுகின்றார்கள். சமூகத்தின் உயர் மட்டச் சிங்கள, தமிழ், முஸ்லிம் தலைவர்களுடன் தாம் மிக நெருக்கமாகப் பழகி வருகின்றமையால் அவர்களைக் கொண்டு நாடு பூராகவும் எதனையும் தாம் செய்விக்கலாம் என்ற ஓர் இறுமாப்பு அவர்களிடையே காணப்படுவதை நான் அவதானித்துள்ளேன். முக்கியமாகச் சில முறையற்ற செயல் திட்டங்களை இவ்வாறானவர்கள் மாகாணங்களுக்குக் கொண்டு வரும் போது மாகாண அரசாங்கம் தம் மக்கள் நலம் சார்ந்து எதிர்ப்புத் தெரிவித்தால் பார்த்தீர்களா? இந்தப் பல்லில்லாத 13வது திருத்தச் சட்டத்தின் கீழேயே இவ்வளவு புந்தா காட்டுகின்றார்கள் என்றால் உண்மையான சமஷ்டி கிடைத்தால் என்னவெல்லாம் இவர்கள் சொல்வார்கள்? என்று கூறி ஒற்றையாட்சி முறையே சிறந்தது என்கின்றார்கள். அதிகமாக இந்தப் பிரிவைச் சேர்ந்தவர்கள் கொழும்பில் வாழும் பணம் படைத்த தமிழ் வர்த்தகர்களே.

(11 ஆம் பக்கம் பார்க்க...)

அண்மையில் பேராதனைப் பல்கலைக்கழக மாநாட்டின் மன்றம் சமூக விஞ்ஞானங்கள் பட்டப் பின்படிப்பு நிறுவகத்தின் ஆராய்ச்சி சங்கத்தின் அங்குராப்பணக் கூட்டத்தொடரில் இலங்கைத் தமிழரசுக் கட்சியின் யாழ் மாவட்ட நாடாளுமன்ற உறுப்பினரும் தமிழ்க் கூட்டமைப்பின் பேச்சாளருமான சமந்திரன் ஆற்றிய உரையின் முதல் பகுதி இது. “அரசகலாத்தொகுத்தல் - ஒரு உட்கலக் கண்ணோட்டம்” என்ற தலைப்பில் இந்த உரையை அவர் ஆங்கிலத்தில் ஆற்றினார். அதன் தமிழ் மொழிபெயர்ப்பு இது.

1956 ஆம் ஆண்டிலிருந்து இன்று வரை தமிழரசுக் கட்சி தமிழ்ப்பகுதிகளில் எல்லாத்தேர்தல்களிலும் வெற்றிபெற்றுள்ளது. முன்னர் அது அனைத்துத் தமிழ்ப்பேசும் பகுதிகளிலும் வெற்றி பெற்றது. ஆனால், 1970 களிலிருந்து எல்லாத்தமிழ்ப்பகுதிகளிலுமாவது வெற்றி பெற்றுள்ளது. எனவே, 1956 ஆம் ஆண்டிலிருந்து இந்நாட்டின் தமிழ்ப்பேசும் மக்களின் ஜனநாயகத்தீர்ப்பு ஒரு சமஷ்டி ஏற்பாட்டிற்கானதாகவே இருந்து வருகிறது. இடையில், 1976 ஆம் ஆண்டு அகில இலங்கை தமிழ் காங்கிரஸ் மற்றும் இலங்கைத் தொழிலாளர் காங்கிரஸ் ஆகிய கட்சிகளுடன் இணைந்து தமிழரசுக் கட்சி தமிழர் ஐக்கிய விடுதலை முன்னணியை உருவாக்கி தனிநாடு ஒன்றுக்கான கோரிக்கையை முன்வைத்தபோது ஒரு மாறுதல் இருந்தது. 1977 ஆம் ஆண்டு பொதுத் தேர்தலில் ஏறத்தாழ 500 வாக்குகளால் தாங்கள் தோற்ற கிழக்கிலுள்ள கல்குடா என்ற ஒரு தொகுதியைத் தவிர ஏனைய எல்லாத்தமிழ்ப்பகுதிகளிலிருந்தும் வழங்கப்பட்ட ஒரு மக்கள் ஆணை இருந்தது. ஏனைய எல்லாத்தமிழ்ப்பகுதிகளிலும் தமிழர் விடுதலைக் கூட்டணி வெற்றி பெற்றது.

இப்போது நான் கூடந்த காலத்தின் பக்கம் திரும்பிச் செல்கிறேன். தமிழரசுக் கட்சி 1957 இல் தனது நிலைப்பாட்டைத் தெளிவுபடுத்தி, 1956 ஆம் ஆண்டு தேர்தலிலும் அதற்குப் பின்னர் வந்த தேர்தல்களிலும் போட்டியிட்டு வெற்றி பெற்ற பின்னர், அது இந்த நாட்டின் பல தலைவர்களுடன் ஒப்பந்தங்களைச் செய்து கொண்டது. எஸ்.பிள்யூ.ஆர்.ஐ. பண்டார நாயக்க சமஷ்டிக் கருத்தை ஆதரித்து எழுதி முடிந்ததொரு ஆண்டுகளின் பின்னர் 1957 ஆம் ஆண்டில் அதே எஸ்.பிள்யூ.ஆர்.ஐ.பண்டாரநாயக்கவோடு பண்டா செல்வா ஒப்பந்தம் கைச்சாத்திடப்பட்டது. பின்னர் பண்டாரநாயக்க தனது ரோஸ் மீட்டிங் விடீயோ வெளியே வந்து, அவ்வொப்பந்தத்தை கிழித்தெறிந்து என்னால் இதனை அமுல்படுத்த முடியாது என்று கூறியமை உங்கள் அனைவருக்கும் தெரியும். 85 வயதுடைய ஒரு சிரேஷ்டப் பௌத்த பிக்குவை நான் சந்தித்தேன். ரோஸ்மீட்டிஙில் பண்டாரநாயக்காவின் வதிவிடத்திற்கு முன்னே அமர்ந்து அந்த ஒப்பந்தம் கிழித்தெறியப்பட்டு வேண்டாமென கோரியவர்களுள் தானும் ஒருவர் என்று அவர் என்னிடம் கூறினார். மூன்று அல்லது நான்கு வருடங்களுக்கு முன்னர் இதனை என்னிடம் கூறினார். ஓர் இளம் பிக்குவாக நான் எவ்வளவு பெரிய தவறைச் செய்தேன் என்பதை இப்போது உணர்கிறேன் என்று அவர் என்னிடம் கூறினார். எவ்வாறாயினும், அது இரத்துச் செய்யப்பட்டது. அந்த ஒப்பந்தத்தைச் செய்து கொண்டமைக்காகவோ அல்லது தமிழ் மொழியின் நியாயமான பாவனைக்கு இணங்கியமைக்காகவோ என்னவோ, பண்டாரநாயக்கவும் கொல்லப்பட்டார்.

சோல்பரி அரசமைப்பின் பிரிவு 29 ஜனம் பார்த்தால் அது தயாரிக்கப்பட்ட காலத்தில் 29ஆம் பிரிவினால்தான் தடை செய்யப்படும் சட்ட வகைகளுக்கான உதாரணங்களைத் தருமாறு அவர்கள் கேட்டிருந்தால், அரசு மொழிகள் சட்டம் - வேறு சமூகங்களுக்கு இல்லாத சலுகைகளை ஒரு சமூகத்திற்கு வழங்குதல் - என்று சலபமாகக் கூறியிருப்பார்கள். தெளிவாக அது தடை செய்யப்பட்டிருந்தபோதிலும் அது நிறைவேற்றப்பட்டது. எத்துணை சட்ட வாதங்களும் பயனளிக்க வில்லை.

அதன்பின்னர் தமிழரசுக்கட்சி 1965 ஆம் ஆண்டு ட்லி சேனாநாயக்கவோடு ஓர் ஒப்பந்தம் செய்ததோடு ட்லி சேனாநாயக்கவின் தேசிய அரசாங்கத்திலும் இணைந்து கொண்டது. இராணியின் சட்டத்தரணி எம். திருச்செல்வம் ஒரு செனட் சபை அமைச்சரானார். ஆனால் மூன்று ஆண்டுகளில் என்னால் இந்த ஒப்பந்தத்தை அமுல்படுத்த முடியாது என்று சேனாநாயக்க கூறிய போது, திருச்செல்வம் இராஜினாமாச் செய்தார் தமிழரசுக் கட்சி அரசாங்கத்தைவிட்டு விலகியது.

எனவே, இரண்டு வெவ்வேறு அரசியல் கட்சிகளைச் சார்ந்த இந்நாட்டின் இரண்டு பிரதமமந்திரிகளுடன் செய்து கொள்ளப்பட்ட இரண்டு ஒப்பந்தங்கள் ஒரு தலைப்பட்ட சமூக இரத்து செய்யப்பட்டன. அவ்விரு ஒப்பந்தங்களும் சமஷ்டி ஏற்பாட்டிற்கு வகை செய்யவில்லை. அவை சமஷ்டி என்று கூறவே இல்லை. எனினும், தமிழரசுக் கட்சி முதலில் 1956 ஆம் ஆண்டு பிராந்திய சபைகள் விடயத்திலும் 1965 ஆம் ஆண்டு மாவட்டச் சபைகள் விடயத்திலும் விட்டுக் கொடுப்புகள் செய்ய தயாராக இருந்தது. அவ்விரு தோல்விகளுக்குப் பின்னர்

புத்தங்களும் சமஷ்டி ஏற்பாட்டிற்கு வகை செய்யவில்லை. அவை சமஷ்டி என்று கூறவே இல்லை. எனினும், தமிழரசுக் கட்சி முதலில் 1956 ஆம் ஆண்டு பிராந்திய சபைகள் விடயத்திலும் 1965 ஆம் ஆண்டு மாவட்டச் சபைகள் விடயத்திலும் விட்டுக் கொடுப்புகள் செய்ய தயாராக இருந்தது. அவ்விரு தோல்விகளுக்குப் பின்னர்

ஒன்றியம்(Union of India) என்று அழைக்கப்படுகிறது. பதின்மூன்று மொழிகள் இந்தியாவின் உத்தியோகபூர்வ மொழிகளாக ஆக்கப்பட்டன. அது நடந்தது 1950 இல். 1965 இல் சிங்கப்பூர் மலேசியாவிலிருந்து பிரிந்து சென்றபோது தமிழ் அடங்கலாக நான்கு மொழிகள் சிங்கப்பூரின் உத்தியோகபூர்வ மொழிகளாக்கப்பட்டன. எனினும், இம் முற்போக்கு நடவடிக்கைகளுக்கு இடையில் இருந்துகொண்டு, 1956 ஆம் ஆண்டில் நாம் சிங்களத்தை இந்த நாட்டின் ஒரே உத்தியோகபூர்வ மொழியாக ஆக்கினோம். நான்கு மொழிகளையோ அல்லது பதின்மூன்று மொழிகளையோ நாம் உத்தியோகபூர்வ மொழிகளாக ஆக்கவேண்டியிருக்கவில்லை. நாம் இரண்டு மொழிகளையே உத்தியோகபூர்வ மொழிகளாக ஆக்க வேண்டியிருந்தது.

1970 முதல் 1972 வரையிலான நடவடிக்கை 1947 ஆம் ஆண்டிற்கும் 1950 ஆம் ஆண்டிற்குமிடையே இந்தியாவில் இடம்பெற்றதை பிரதிபலிக்கும் ஒன்றாக இருக்கவில்லை. ஒரு கட்சியே ஆதிக்கம்



## அரசமைப்புக் கீர்க்குக்கும்

1970 ஆம் ஆண்டு பொதுத் தேர்தல் வந்தது. அதில் ஐக்கிய முன்னணி அரசாங்கத்திற்கு நாடாளுமன்றத்தில் மூன்றிலிருபெரும் பான்மையோடு ஒரு மக்களாணை கிடைக்கப் பெற்றது. எனவே அவர்கள் சொந்த மண்ணிலிருந்தான அரசமைப்பு எனப்பொருள்படும் ஒரு குடியரசு அரசமைப்பை வரையத் தொடங்கினர்.

எமது அயல் நாடான இந்தியாவும் 1947 ஆம் ஆண்டு சுதந்திரம் பெற்றது. அதன் பின்னர் உடனடியாக அவர்கள் பிரித்தானியாவிலிருந்து ஓர் அரசமைப்பைப் பெற்றுக் கொள்ளவில்லை. இந்தியாவிற்கு பிரித்தானியாவினால் எந்த அரசமைப்பும் வழங்கப்படவில்லை. தமது அரசமைப்பை தாமே

## ஒரு வடபலத்துப் பார்வை

ஆக்குவதாகக் கூறியது. கச்சேரிகள் தெரிவு செய்யப்பட்ட அமைப்புகளாக மாறும் என்று உங்களுடைய தேர்தல் விஞ்ஞானமே கூறுகின்றது. அதனைச் செய்யுங்கள் என்று கூறினார். அதுதான் 86 - 14 அல்லது அதுபோன்ற ஒரு விகிதத்தில் தோற்கடிக்கப்பட்ட கடைசி தீர்மானமாகும்.

அவர்கள் தமது தேர்தல் வழங்கப்பட்ட மக்களாணையையே தோற்கடித்தார்கள். அப்போதுதான், நாங்கள் எல்லாவற்றையும் முயற்சித்துப் பார்த்துவிட்டோம். நான் இரண்டு பிரதம மந்திரிகளோடு இரண்டு ஒப்பந்தங்கள் செய்துகொண்டேன், அவை இரண்டும் ஒருதலைப்பட்ட சமூக கிழித்தெறியப்பட்டன, நாங்கள் அரசமைப்புப் பேரவையில் பங்குபற்றி, மிகவும் நியாயமான ஆலோசனைகளை முன்வைத்தோம். அவற்றுள் இறுதியானது எங்களுடையது கூட அல்ல. அது உங்களுடைய ஆலோசனை, ஆனால் நீங்கள் அதனையும் மறுத்துவிட்டீர்கள். எனவே இந்த அரசமைப்புக் கலந்தாலோசனைகளில் நாங்கள் இனிமேலும் பங்குபற்றமாட்டோம். என்று எஸ்.ஜே.வி. செல்வநாயகம் கூறினார். நாங்கள் வெளிநடப்புச் செய்து இதனை ஒரு நாடகமாக்கமாட்டோம். நாளை தொடக்கம் நாங்கள் இங்கு வரமாட்டோம் என்று அவர் மேலும் கூறினார். இவ்வாறுதான் தமிழரசுக் கட்சி 1970 இல் அரசமைப்பு ஆக்கும் நடைமுறையினின்றும் விலகிச் சென்றது.

அதன் பின்னர் செல்வநாய



வரைந்து கொள்ளுமாறு அவர்களுக்குக் கூறப்பட்டது. எனவே, 1947 ஓகஸ்டிலிருந்து 1950 ஜனவரிவரை இரண்டு ஆண்டுகள் அல்லது அதற்குச் சற்று அதிக காலம் இந்தியாவில் தீண்டத்தகாதவர்கள் என்று அழைக்கப்படும் சமூகத்தின் தலைவரான கலாநிதி பி. அம்பேத்கார் தலைமையிலான அரசமைப்புப் பேரவை மூலம் அவர்கள் தமது அரசமைப்பை வரைந்தனர். எனவே அங்கு வித்தியாசத்தைப் பாருங்கள். சுதந்திர இந்தியாவிற்கான அரசமைப்பை வரைவதற்கான அரசமைப்புப் பேரவைக்கு அவர்கள் யாரைத் தலைவராக்கினார்கள்? சிறுபான்மையில் ஒரு சிறுபான்மையினரான ஒரு தீண்டத்தகாதவர் இந்தியாவில்லை அரசமைப்பு பேரவையின் தலைவராக்கப்பட்டார் 1950 ஆம் ஆண்டு அவர்கள் அவ்வரசமைப்பை நிறைவேற்றினர். அது ஒரு மதச்சார்பற்ற அரசமைப்பு. அது மொழிவாரி மாநிலங்களுக்கு ஏற்பாடு செய்தது. மொழிவாரி மாநிலங்கள் என்பதே அதன் எண்ணக்கரு. எனவே வெவ்வேறு மொழிக் குழுக்களுக்கு தன்னாதிக்கம் வழங்கப்பட்டது. அது சமஷ்டி என்று அழைக்கப்படவில்லை. இந்திய அரசியலமைப்பு அதனை ஒற்றையாட்சி என்றோ அல்லது சமஷ்டி என்றோ விபரிக்கவில்லை. அது இந்திய



செலுத்தியது. 1972 ஆம் ஆண்டு அரசமைப்பில் ஜ.தே.க. ஆதரவு கூட இருக்கவில்லை. முன்வைக்கப்பட்ட அடிப்படை தீர்மானங்களுக்கு தமிழரசுக் கட்சி ஒரு சில கோரிக்கைகளை முன்வைத்தது. எனவே முதற் தடவையாக எபெந்த மதத்திற்கு முதலிடம் வழங்கப்பட்டது. எனவே மதச் சமத்துவம் இல்லை. முதற் தடவையாக (1956 ஒரு சாதாரண சட்டமாகவே இருந்தது) சிங்கள மொழிக்கு அரசமைப்பிலேயே அரசு கரும மொழி அந்தஸ்து வழங்கப்பட்டது எனவே இந்தத்தீவில் வாழ்ந்த இனக் குழுக்கள் மத்தியில் சமத்துவம் இல்லை. அடிப்படைத் தீர்மானங்களுக்கு தமிழரசுக் கட்சியினால் முன்வைக்கப்பட்ட ஒவ்வொரு திருத்தமும் ஒரு பெரும் பான்மை வாக்குகளால் தோற்கடிக்கப்பட்டது. 86 - 14, 85 - 13, 85 - 16. அவைசன தான் அரசமைப்புப் பேரவையில் அளிக்கப்பட்ட வாக்குகள். ஆறு தீர்மானங்களும் தோற்கடிக்கப்பட்டதும், எஸ்.ஜே.வி. செல்வநாயகம் அரசமைப்புப் பேரவையில் அறிவித்தார்: மிகவும் அடிப்படையான கோரிக்கைகூட - அவர்கள் முன்மொழிந்த தீர்மானங்களுள் கடைசித் தீர்மானம் சமஷ்டி பற்றியதல்ல, பிராந்தியங்களுக்கு அதிகாரங்களைப் பகிர்வது தொடர்பானது கூட அல்ல. அது கச்சேரிகளை தெரிவு செய்யப்பட்ட அமைப்புகளாக ஆக்குவதாகும்.

## ஜனாதிபதி சட்டத்தரணி எம். ஏ. சமந்திரன் எம். பி.



கம் தனது நாடாளுமன்ற ஆசனத்தை இராஜினாமாச் செய்து இடைத் தேர்தலொன்றை நடத்துமாறு அரசாங்கத்திற்குச் சவால்விட்டார். அந்த இடைத்தேர்தல் இரண்டரை ஆண்டுகள் தாமதப்படுத்தப்பட்டு இறுதியில் 1975 இல் நடத்தப்பட்டது அவர் வெற்றி பெற்றார்.

இவ்வாறுதான் பிரிவினைவாத இயக்கம் கால்கொண்டது. 1974 இல், தமிழர் ஐக்கிய முன்னணி உருவாக்கப்பட்டது. 1976 இல் த.வி.கூ வந்தது. 1977 இல் தனிநாட்டுக்கான மக்களாணை வழங்கப்பட்டது. இந்த நாட்டின் தமிழர்களுக்கு அரசமைப்பை ஆக்கும் நடைமுறையில் அவர்களுக்குரிய இடம் வழங்கப்படவில்லை என்பது அதன் பொருளாகும். அதுதான் முறைப்பாடாகும். பெரும் பான்மை வாக்கினைக்கொண்டு நீங்கள் எல்லாவற்றையும் நிராகரித்தீர்களானால், இந்த இடத்திற்குதான் நாங்கள் செல்வோம். (மிகுதி நாளை)



# கல்விக் கதிர் வெளியீடு 08

## தரம் 5 புலமைப்பரிசில் பரீட்சைக்கான மாதிரி வினாத்தாள்

### பகுதி II

தரப்பட்டுள்ள வெற்றிடங்களில் விடைகளை எழுதுக

- 17) எழுத்தில் தரப்பட்டுள்ள எண்ணை இலக்கத்தில் எழுதுக  
அறுபத்தொன்பதாயிரத்துத் தொண்ணூற்றொன்பது  
.....
- 18) பெட்டியினுள் தரப்பட்டுள்ள எல்லா இலக்கங்களையும் பயன்படுத்தி  
அமைக்கத்தக்க மிகச் சிறிய எண்ணை எழுதுக? 

8	4
3	6

  
.....
- 19) சமனான அடிகளைக் கொண்ட 4 முக்கோணப் பக்கங்களினால்  
மாத்திரம் ஆக்கப்படும் திண்மத்தின் பெயர்?  
.....
- 20) 2085, 5280, 5208, 2058 இந்த எண் கூட்டத்தை ஏறுவரிசைப்படுத்தி  
எழுதும் போது மூன்றாவதாக வரும் எண்?  
.....
- 21) மு.ப 10.50க்கு புறப்படவேண்டிய பஸ்வண்டி 25 நிமிடங்கள் தாமத  
மாகப் புறப்பட்டது எனின், அந்த பஸ் வண்டி புறப்பட்ட நேரம் என்ன?  
.....
- 22) 318 புத்தகங்களை ஒருவருக்கு 3 வீதம் எத்தனை பேருக்கு பகிர்ந்து  
கொடுக்கலாம்?  
.....
- 23) 1 லீற்றர் 500 மில்லிலீற்றர் நீரை நான்கு குவளைகளில் சமமாக இடும்  
போது ஒரு குவளையில் இருக்கும் நீரின் அளவு யாது ?  
.....
- 24) பாடசாலை ஒன்றில் கலை நிகழ்ச்சிகள் 11.30 மணிக்கு ஆரம்பமாகி  
14.05 மணிக்கு முடிவடைந்தன ஆயின், கலை நிகழ்ச்சிகள் எவ்வளவு  
நேரம் நடைபெற்றன. ?  
.....
- 25) பெட்டி ஒன்றில் 701 மாம்பழங்கள் இருந்தன. அவை 4 பெட்டிகளில்  
சமமாக அடுக்கப்பட்டால்,  
i) ஒரு பெட்டியில் அடுக்கப்பட்ட மாம்பழங்கள் எத்தனை?  
.....  
ii) எஞ்சிய மாம்பழங்கள் எத்தனை?  
.....
- 26) 20 மாங்காய்களில்  $\frac{3}{4}$  பழுத்தவையாகும். ,பழுக்காதவை எத்தனை ?  
.....
- 27) ஒரு எண்ணை 7 ஆல் வகுத்த போது விடை 15 ஆகும். எனின் அவ்வெண்  
யாது?  
.....
- 28) கூட்டுக 4643 + 247 + 122 .....
- 29) பப்பாசிப் பழம் ஒன்றின் நிறை 1 கிலோக்கிராம் 600 கிராம் ஆகும்.  
இன்னொரு பப்பாசியின் நிறை 2 கிலோக்கிராம் 500 கிராம் ஆகும்.  
இரண்டினதும் மொத்த நிறை யாது?  
.....
- 30) 38 கிலோக்கிராம் சீனி உள்ள பையொன்றில் இன்னும் 12 கிலோக்கிராம்  
சீனி இடப்பட்டால் மொத்த நிறை யாது ?  
.....

சரியான விடையின் கீழ் கோடிடுக

- 31) இலங்கையின் தேசியப் பறவை  
1. குயில் 2. கிளி 3. காட்டுக்கோழி 4. புறா
- 32) நீரில் மாத்திரம் வாழும் விலங்கு  
1. ஆமை 2. இறால் 3. தவளை 4. வாத்து
- 33) இரவில் பூக்கும் மலர் வகை  
1. பவளமல்லிகை 2. சூரியகாந்தி 3. செவ்வரத்தை 4. ரோசா
- 34) பின்வரும் எத்தாவரம் இயற்கையாகவே ஒரு சுவையான பானத்தை  
எமக்குத் தருகின்றது?  
1. தோடை 2. எலுமிச்சை 3. செவ்விளநீர் 4. விளா
- 35) சிறிய தீக்காயத்திற்குப் பயன்படுத்தப்படும். மூலிகை  
1. ஆவரசு 2. பாவடை 3. சாத்தாவரி 4. கற்றாளை
- 36) குழு விளையாட்டு  
1. குண்டுபோடுதல்  
2. எல்லே அடித்தல்  
3. தட்டெறிதல்  
4. ஈட்டியெறிதல்

- 37) இலங்கையில் விலங்குகளை வளர்த்துப் பால் உற்பத்தி செய்யப்படும்  
தொழிற்சாலை இருக்கும் இடம்  
1. வெலிசறை 2. மகா இலுப்பள்ளம்  
3. ஹங் வெல்ல 4. அம்பேவெல
- 38) கூட்டுப் பசளையைச் செய்யப் பயன்படுத்தும் பொருள்  
1. பொலித்தீன் 2. இலைகுழைகள்  
3. தகரத்துண்டுகள் 4. கண்ணாடித்துண்டுகள்
- 39) மனதை ஒருநிலைப்படுத்தும் செயற்பாடுகளின் மூன்றாவதுபடி  
முறை யாது?  
1. மனதைத் தளர்த்துதல் 2. மனவறுதி 3. பிரார்த்தனை 4. மலர்வு
- 40) பின்வரும் பொருள்களை நீரில் இடும்போது மிதக்கும் பொருள் யாது ?  
1. பனிக்கட்டி 2. கண்ணாடித் துண்டு 3. கல் 4. இரும்பு ஆணி
- 41) மண்ணரிப்பு ஏற்படுவதில் பின்வரும் எச்செயல் செல்வாக்குச் செலுத்து  
கின்றது?  
1. கான்களை வெட்டுதல் 2. மரங்களை வெட்டுதல்  
3. புற்களை வளர்த்தல் 4. கல்வேலியை அமைத்தல்
- 42) துளைக் கமராவின் திரையைச் செய்யப் பயன்படுவது  
1. நிறத் தாள் 2. வெள்ளை அட்டைத்தாள்  
3. வெள்ளைத் திசுத்தாள் 4. உலோகத்தாள்
- 43) ஒலிம்பிக் கொடியில் உள்ள ஒன்றோடு ஒன்றிணைந்த வட்டங்களின்  
எண்ணிக்கை  
1. இரண்டு 2. மூன்று 3. நான்கு 4. ஐந்து
- 44) கதிர்காமப் புனிதநகர் அமைந்துள்ள மாகாணம்  
1. தென் மாகாணம் 2. சப்ரகமுவ மாகாணம்  
3. கிழக்கு மாகாணம் 4. ஊவா மாகாணம்
- 45) மின்னோரியாக் குளத்தைக் கட்டுவித்தவர்  
1. மகாசேன மன்னன் 2. தாதுசேன மன்னன்  
3. கிழக்கு மாகாணம் 4. துட்டகைமுனு மன்னன்
- 46) எல்லா இலங்கை நாணயத்தாள்களிலும் கையொப்பமிடுபவர்கள்  
1. ஜனாதிபதியும் பிரதமரும்  
2. பிரதமரும் நிதி அமைச்சரும்  
3. நிதி அமைச்சரும் இலங்கை மத்திய வங்கி ஆளுநரும்  
4. இலங்கை மத்திய வங்கி ஆளுநரும் திறைசேரி செயலாளரும்
- 47) வானவில்லின் உள்ள மூன்று நிறங்களும் எவை?  
1. சிவப்பு, கறுப்பு, நீலம் 2. நீலம், மஞ்சள், பச்சை  
3. சிவப்பு, பச்சை, வெள்ளை 4. மஞ்சள், நீலம், கபிலம்
- 48) இலவசக் கல்வியின் தந்தை எனக் குறிப்பிடப்படுபவர்  
1. சேர். டி. பி. ஜயத்திலக்க 2. கலாநிதி ஆனந்தகுமாரசுவாமி  
3. தேவநம்பியதீசன் 4. கலாநிதி. ஈ. பி. ஜாயா
- 49) செவிகளில் ஊடாக மாத்திரம் தகவல்களைப் பெறுவதற்காக எமக்குத்  
தகவல்களை வழங்கும் ஊடகம்  
1. வானொலி 2. செய்தித்தாள் 3. கணினி 4. தொலைக்காட்சி
- 50) தேசியகீதத்தைப் பாடும் போது நாம் நிற்க வேண்டிய முறை  
1. இலகுவாக நின்றல் 2. கவனமாக நின்றல்  
3. பொறுமையாக நின்றல் 4. ஒழுங்காக நின்றல்

### புலமைப்பரிசில் பரீட்சை மாதிரி வினாத்தாள் - 08 இன் பகுதி I, பகுதி II இன் விடைகள்

#### பகுதி I

- |       |       |       |   |   |   |   |   |   |   |   |   |   |   |   |   |   |   |   |   |   |    |   |   |   |   |   |   |   |
|-------|-------|-------|---|---|---|---|---|---|---|---|---|---|---|---|---|---|---|---|---|---|----|---|---|---|---|---|---|---|
| 1) 3  | 12) 3 | 23) 2 | 33) <table border="1" style="display: inline-table; vertical-align: middle;"><tr><td>6</td><td>B</td><td>3</td><td>1</td><td>M</td></tr><tr><td>9</td><td>R</td><td>க</td><td>4</td><td>P</td></tr><tr><td>த</td><td>S</td><td>6</td><td>D</td><td>ய</td></tr><tr><td>N</td><td>5</td><td>நீ</td><td>ப</td><td>உ</td></tr><tr><td>2</td><td>ச</td><td>T</td><td>7</td><td>E</td></tr></table> | 6 | B | 3 | 1 | M | 9 | R | க | 4 | P | த | S | 6 | D | ய | N | 5 | நீ | ப | உ | 2 | ச | T | 7 | E |
| 6     | B     | 3     | 1   | M |   |   |   |   |   |   |   |   |   |   |   |   |   |   |   |   |    |   |   |   |   |   |   |   |
| 9     | R     | க     | 4   | P |   |   |   |   |   |   |   |   |   |   |   |   |   |   |   |   |    |   |   |   |   |   |   |   |
| த     | S     | 6     | D   | ய |   |   |   |   |   |   |   |   |   |   |   |   |   |   |   |   |    |   |   |   |   |   |   |   |
| N     | 5     | நீ    | ப   | உ |   |   |   |   |   |   |   |   |   |   |   |   |   |   |   |   |    |   |   |   |   |   |   |   |
| 2     | ச     | T     | 7   | E |   |   |   |   |   |   |   |   |   |   |   |   |   |   |   |   |    |   |   |   |   |   |   |   |
| 2) 2  | 13) 2 | 24) 3 | 34) <table border="1" style="display: inline-table; vertical-align: middle;"><tr><td>6</td><td>B</td><td>3</td><td>1</td><td>M</td></tr><tr><td>9</td><td>R</td><td>க</td><td>4</td><td>P</td></tr><tr><td>த</td><td>S</td><td>6</td><td>D</td><td>ய</td></tr><tr><td>N</td><td>5</td><td>நீ</td><td>ப</td><td>உ</td></tr><tr><td>2</td><td>ச</td><td>T</td><td>7</td><td>E</td></tr></table> | 6 | B | 3 | 1 | M | 9 | R | க | 4 | P | த | S | 6 | D | ய | N | 5 | நீ | ப | உ | 2 | ச | T | 7 | E |
| 6     | B     | 3     | 1   | M |   |   |   |   |   |   |   |   |   |   |   |   |   |   |   |   |    |   |   |   |   |   |   |   |
| 9     | R     | க     | 4   | P |   |   |   |   |   |   |   |   |   |   |   |   |   |   |   |   |    |   |   |   |   |   |   |   |
| த     | S     | 6     | D   | ய |   |   |   |   |   |   |   |   |   |   |   |   |   |   |   |   |    |   |   |   |   |   |   |   |
| N     | 5     | நீ    | ப   | உ |   |   |   |   |   |   |   |   |   |   |   |   |   |   |   |   |    |   |   |   |   |   |   |   |
| 2     | ச     | T     | 7   | E |   |   |   |   |   |   |   |   |   |   |   |   |   |   |   |   |    |   |   |   |   |   |   |   |
| 3) 1  | 14) 2 | 25) 2 |   |   |   |   |   |   |   |   |   |   |   |   |   |   |   |   |   |   |    |   |   |   |   |   |   |   |
| 4) 2  | 15) 3 | 26) 3 |   |   |   |   |   |   |   |   |   |   |   |   |   |   |   |   |   |   |    |   |   |   |   |   |   |   |
| 5) 2  | 16) 3 | 27) 3 |   |   |   |   |   |   |   |   |   |   |   |   |   |   |   |   |   |   |    |   |   |   |   |   |   |   |
| 6) 2  | 17) 2 | 28) 1 | 35) 1   |   |   |   |   |   |   |   |   |   |   |   |   |   |   |   |   |   |    |   |   |   |   |   |   |   |
| 7) 1  | 18) 3 | 29) 2 | 36) 2   |   |   |   |   |   |   |   |   |   |   |   |   |   |   |   |   |   |    |   |   |   |   |   |   |   |
| 8) 3  | 19) 3 | 30) 1 | 37) 1   |   |   |   |   |   |   |   |   |   |   |   |   |   |   |   |   |   |    |   |   |   |   |   |   |   |
| 9) 3  | 20) 2 | 31) 1 | 38) 2   |   |   |   |   |   |   |   |   |   |   |   |   |   |   |   |   |   |    |   |   |   |   |   |   |   |
| 10) 1 | 21) 3 | 32) 2 | 39) 3   |   |   |   |   |   |   |   |   |   |   |   |   |   |   |   |   |   |    |   |   |   |   |   |   |   |
| 11) 3 | 22) 3 |       | 40) 2   |   |   |   |   |   |   |   |   |   |   |   |   |   |   |   |   |   |    |   |   |   |   |   |   |   |

(பகுதி II இன் விடை 11 ஆம் பக்கத்தில்)

# அனலைத்வ - புளியம்தீவு இணைப்பு வீதியை நவீன முறையில் சீரமைக்க ரூ.8 கோடி ஒதுக்கீடு

யாழ்ப்பாணம், ஜூலை 31  
ஈழ மக்கள் ஜனநாயகக் கட்சியிடம் உணர்வாற்றுகிற அனலைத்வ - புளியம்தீவு பிரதேச மக்கள் விடுத்த கோரிக்கைக்கு அமைவாக அனலைத்வ - புளியம்தீவு இணைப்பு வீதி நவீன முறையில் சீரமைக்கப்படுவதற்காக 8 கோடியே 30 லட்சம் ரூபா நிதி ஒதுக்கப்பட்டு புனரமைப்பு நடவடிக்கைகளுக்கான அனுமதி கிடைக்கப்பெற்றுள்ளது என உணர்வாற்றுகிற பிரதேச தவிசாளரும் ஈழ மக்கள் ஜனநாயகக் கட்சியின் குறித்த பிரதேச நிர்வாக செயலாளருமான மருதயினார் ஜெயகாந்தன் தெரிவித்துள்ளார்.

நல்லிணக்க அமைச்சின் விசேட நிதி ஒதுக்கீடு உடனாக இந்த நிதி வழங்கப்பட்டுள்ளது என்றும் அவர் தெரிவித்தார்.



இது தொடர்பில் அவர் மேலும் கருத்து தெரிவிக்கையில் -

உணர்வாற்றுகிற பிரதேசத்திற்கு உடனாக அனலைத்வ - புளியம்தீவு பிரதேசங்களை இணைக்கும் இந்த வீதியா

னது நீண்டகாலமாக செப்பனிடப்படாதது காணப்பட்டது. இதனால் இப்பிரதேசங்களின் மக்கள் நீண்டகாலமாக தமது போக்குவரத்துகளின் போது எதிர்கொள்ளும் பிரச்சினைகள் தொடர்பிலும்

இந்த வீதியின் அபிவிருத்தியின் அவசியம் குறித்தும் ஈழ மக்கள் ஜனநாயகக் கட்சியின் செயலாளர் நாயகம் டக்ளஸ் தேவானந்தாவிடம் கோரிக்கை விடுத்து வந்திருந்தனர்.

மக்களது தேவைகளை உணர்ந்த செயலாளர் நாயகம் டக்ளஸ் தேவானந்தா தற்போது நாடாளுமன்ற உறுப்பினராக இருந்த போதிலும் மத்திய அரசுடன் கொண்டுள்ள நல்லுறவு காரணமாக இந்த வீதியை புனரமைப்பு செய்வதற்கான முயற்சிகளை நல்லிணக்க அமைச்சின் உடனாக மேற்கொண்டதன் பயனாக அந்த அமைச்சின் விசேட நிதியினூடாக 8 கோடி 30 லட்சம் ரூபா நிதி குறித்த வீதியின் புனரமைப்புக்காக ஒதுக்கப்பட்டு வழங்கப்பட்டுள்ளது என தெரிவித்தார்.



இந்திய இலங்கை ஒப்பந்தம் கைச்சாத்தாகிய தினத்தில் கொழும்பில் படுகொலை செய்யப்பட்ட தமிழர் விடுதலைக் கூட்டணியின் முன்னாள் நாடாளுமன்ற உறுப்பினர் கலாநிதி நீலன் திருச்செல்வத்தின் 19ஆவது நினைவுதினம் கூட்டணி அலுவலகத்தில் நடைபெற்றபோது எடுக்கப்பட்ட படங்கள்.

பேராதனை பல்கலை முடப்பட்ட விடயம்:

## உயர் கல்வி அமைச்சுக்கு வைத்தியபீட மாணவ பெற்றோர் சங்கம் எச்சரிக்கை

பேராதனை பல்கலைக்கழக கல்வி நடவடிக்கைகள் மீண்டும் வழமைக்கு திரும்புவதற்கு உயர் கல்வி அமைச்சு நடவடிக்கை எடுக்க வேண்டும். இல்லாவிட்டால் பல்கலைக்கழக வளாகத்துக்கு முன்பாக போராட்டத்தை முன்னெடுப்போம் என வைத்தியபீட மாணவ பெற்றோர் சங்கம் எச்சரிக்கை விடுத்துள்ளது.

அத்துடன் இது தொடர்பாக அந்தச் சங்கம் உயர்கல்வி அமைச்சுக்கும் கடித மொன்றை அனுப்பி வைத்துள்ளது.

அந்த கடிதத்தில் மேலும் குறிப்பிடப்பட்டுள்ளவை வருமாறு:-

கடந்த வருடமும் மருத்துவபீட மாணவர்களின் கல்வி நடவடிக்கைகள் பாரிய

சிக்கல்களையடைந்திருந்தது. இதனை தொடர்ந்து மீண்டும் வைத்தியபீட மாணவர்கள் கல்வி நடவடிக்கைகளை ஒழுங்கான முறையில் மேற்கொண்டிருக்கும் வேளையில் பேராதனை பல்கலைக்கழகம் காலவரையறையின்றி முழுமையாக மூடப்பட்டுள்ளது. இதனால் வைத்தியபீட மாணவர்களின் கல்வி நடவடிக்கைகளும் கடுமையாக பாதிப்படைந்துள்ளன.

எனவே இவ்விடயம் குறித்து உயர் கல்வி அமைச்சு நடவடிக்கை எடுக்காவிட்டால் எதிர்காலத்தில் நாங்கள் பேராதனை பல்கலைக்கழக வளாகத்துக்கு முன்பாக பெரியளவில் ஆர்ப்பாட்டம் ஒன்றை முன்னெடுப்போம் என்றும் குறிப்பிட்டுள்ளனர்.

# அவசர விபத்துச் சேவைகளை விரிவுபடுத்தி நோயாளருக்கு துரித சேவை: அமைச்சர் ராஜித

கொழும்பு, ஜூலை 31  
வைத்தியசாலைகளில் அவசர விபத்துச் சேவைகளை விரிவுபடுத்தி நோயாளர்களுக்கு துரிதமான வைத்திய சேவையை வழங்குவதற்கு தற்போது ஒழுங்குகள் மேற்கொள்ளப்பட்டுள்ளன என சுகாதார அமைச்சர் ராஜித சேனாரத்ன தெரிவித்துள்ளார்.

தற்போது நாடு முழுவதிலும் உள்ள வைத்தியசாலைகளில் அவசர விபத்துச் சிகிச்சைப் பிரிவு அமைக்கப்பட்டு வருகிறது என கொழும்பில் இடம்பெற்ற நிகழ்வில் கலந்துகொண்டு அமைச்சர் மேலும் குறிப்பிட்டார்.

இவற்றின் மூலம் விபத்திற்கு உள்ளாவோரைப் பாதுகாக்கும் வசதிகள் செய்யப்படுகின்றன. இந்த வருட

இறுதிக்குள் நாடு முழுவதிலும் உள்ள வைத்தியசாலைகளில் இதற்கான பணிகள் பூர்த்தி செய்யப்படும் என்றும் அமைச்சர் சுட்டிக்காட்டினார்.

வைத்தியசாலைகளில் எந்தவித மருந்துத் தட்டுப்பாடும் இன்றி சேவைகள் முன்னெடுக்கப்பட்டு வருகின்றன என்று அமைச்சர் மேலும் தெரிவித்தார்.

## அரசியல் ரீதியாக தமிழ் மக்கள்....

(08 ஆம் பக்கத் தொடர்ச்சி....)

சமஷ்டி கிடைக்காது என்பதால் சமஷ்டியை வெறுப்பது எமது கையாலாகாத தனத்தைக் காட்டுகின்றது. சமஷ்டி என்ற சொல் சிங்கள மக்களிடையே வெறுப்பு ஏற்படுத்தியுள்ளது என்பது உண்மையே. ஆனால் அந்த வெறுப்பு சமஷ்டிக்கு எதிரானதல்ல. சமஷ்டியை ஆதரித்தவர்களுக்கு எதிரானது. தமிழர்களை வெறுத்தவர்கள் அவர்கள். தமிழர்கள் சமஷ்டி கேட்டதால் சமஷ்டியையும் வெறுத்தார்கள். சமஷ்டி என்பது ஒரு நாகரிக நவிலல் அல்ல. அது அத்தியாவசியமானது என்பதை இங்கு கூற விரும்புகின்றேன். வடக்கு கிழக்கு மாகாண பெரும்பான்மை மக்கள் நாட்டின் பெரும்பான்மை மக்களிடமிருந்து மொழியால், கலாசாரத்தால், மதத்தால், வாழ்க்கை முறையால் வேறுபட்டவர்கள். அவர்கள் சர்வதேச சட்டத்தின் ஏற்பாடுகளின்படி ஒரு மனிதக்குழுமம் ஆவார்கள். அவர்களுக்கென்று ஒரு நீண்ட சரித்திரம் உண்டு. வேட்களுட்பட்ட இவ்விரு மாகாண மக்களுமே இலங்கையின் பூர்வீகக் குடிகள். சிங்கள மொழி கி.பி. 6ஆம் அல்லது 7ஆம் நூற்றாண்டில் வழக்குக்கு வரமுன் சிங்களம் பேசியோர் இருக்கவில்லை.

ஆகவே வெள்ளையர்கள் நாட்டை 1833ம் ஆண்டில் நிர்வாக ரீதியாக ஒன்றிணைக்கும் போது இருதரப்பட்ட மக்களை அல்லது கண்டிய சிங்களவரையும் தனியாகச் சேர்த்தால் மூன்று விதமான மக்கள் குழுமங்களை இணைத்தார்கள். இன்று பெரும்பான்மையோர் அரசாங்கங்கள் கண்டிய சிங்களவர்களுக்கும் சம அந்தஸ்து அளித்து சிங்கள மக்களை ஒன்றிணைத்துள்ளார்கள். அடுத்து வடகிழக்கைத் தம் வசமாக்க பெற்றுக் கொள்ள நடவடிக்கைகள் எடுக்கப்பட்டு வருகின்றன.

இந்த நிலையில் எமது ஒரேயொரு மார்க்கம் என்ன? சமஷ்டியைக் கோரிப் பெறுவது தான் மார்க்கம். சமஷ்டி எம்மை நாமே ஆள வழிவகுக்கும். மத்தியின் உள்ளீட்கள் குறையும். எமது தனித்துவம் ஓரளவிற்குப் பாதுகாக்கப்படும். இதனால் தான் சமஷ்டி வேண்டப்படுகின்றது. ஒற்றையாட்சி முறை எம்மை சிங்கள ஆதிக்கத்தினுள் ஆழ்த்திவிடும். ஆதிக்கத்தினுள் அமிழ்ந்தாலும் பரவாயில்லை, ஆனால்

மொழி, மதம், கலாசாரம் போன்ற பலவற்றாலும் எம்மைத் தம்மோடு இணையச் செய்துவிடுவார்கள். வெறும் பொருளாதார நன்மைகளைப் பெற்று எமது தனித்துவத்தை நாம் இழக்க வேண்டுமா என்பதை நீங்களே நிர்ணயிக்கவேண்டும். இன்றைய வில்லுப்பாட்டு நிகழ்வைக் கேட்பின் எமது தனித்துவத்தை இழக்க நாம் தயாரில்லை என்ற நிலையில் நீங்கள் உள்ளீர்கள் என்று தெரிய வருகின்றது.

அன்றைய சிங்கள மக்கட்தலைவர்களின் குறிக்கோள்களையே இன்றைய சிங்கள மக்கட்தலைவர்களும் கடைப்பிடித்து வருகின்றார்கள். ஆனால் நாம் விட்டுக் கொடுக்க முன்வந்துள்ளோம். விட்டுக் கொடுத்தால் நாம் பௌத்த சிங்களவராகவோ பௌத்த தமிழர்களாகவோ மாறிவிட வாய்ப்பிருக்கின்றது.

ஏற்கனவே எமது வடமாகாண சபை ஒக்டோபரில் கலைக்கப்பட்டதும் வடமாகாண ஆளுநர் அடுத்த தேர்தல் வரமுன் அவர் எதனைச் செய்ய வேண்டும் என்பது தீர்மானிக்கப்பட்டுள்ளது என்று அறிகின்றேன். அவர்கள் செய்யவிரும்புபதில் ஒன்று கிளிநொச்சியில் பௌத்த விகாரையொன்றைத் திறந்து வைப்பது. கிளிநொச்சியை பௌத்தர்கள் வாழும் இடமாக மாற்ற நடவடிக்கைகள் எடுக்கப்பட்டு வருகின்றன. பௌத்தர்கள் என்றால் சிங்களவரே என்ற தப்பிப்பிராயம் பரப்பப்பட்டு வருகின்றது.

ஆகவே இன்றைய நிலையில் நாம் உலக நாடுகளுக்கு உண்மையை உணர்த்த வேண்டும்.

சிங்கள மக்களுக்கு உண்மையை உணர்த்த வேண்டும்.

சமஷ்டி ஒன்றே எம்மை ஒருமித்து இந்நாட்டில் வாழ வைக்கும் என்ற உண்மையை சிங்கள மக்களுக்கு உணர்த்த வேண்டும்.

சமஷ்டி கிடைத்தால் அடுத்த நாளை வடக்கும் கிழக்கும் ஒருங்கிணைந்து இதர மாகாணங்களுடன் சேர்ந்து இந்த நாட்டைக் கட்டி எழுப்ப முடியும் என்ற உண்மையைப் பரப்ப வேண்டும். இன்றைய தினம் எனக்கு மகிழ்வைத் தருகின்றது. எனது கருத்துக்களை வருங்காலத்தலைவர்களாகிய உங்களுடன் பகிர்ந்து கொண்டதில் திருப்தி அடைந்து, அழைத்தமைக்கு நன்றிசுறிநான் உடனே சேர்ச்சு முடித்துக் கொள்கின்றேன்.

## புலமைப்பரிசில் பரீட்சை மாதிரி வினாத்தாள் - 08இன் பகுதி II இன் விடைகள்

1) விசிறி, மடக்கேறு	ii.1
2) இருள்	26) 5
3) பெருமளவாக	27) 105
4) ஆர்வம்	28) 5012
5) வந்தாள் ,பார்த்தாள்	29) 4 கிலோக்கிராம்
6) கண்ணிற்குத் தெரிந்தது.	100 கிராம்
7)	30) 50 கிலோக்கிராம்
i.மின்னிய	
ii.நிசப்தம்	சரியானவிடையின் கீழ் கோடிடுக
8) உடன் பிறந்தவர்போல்	
9) சுபமான வாழ்வு	
10) பிள்ளை	31) 3
11)	32) 2
i. are	33) 1
ii. want	34) 3
12) நுளம்பு	35) 4
13) கிருஉதய	36) 2
14) Please listen to me	37) 4
15) இனியபிறந்தநாள் வாழ்த்துக்கள்	38) 2
16) பொருத்தமான வாக்கியம்	39) 3
தரப்பட்டுள்ள வெற்றிடங்களில் விடைகளை எழுதுக	40) 1
17) 60099	41) 2
18) 3468	42) 3
19) நான்முகி.	43) 4
20) 5208	44) 1
21) 11.15	45) 1
22) 106	46) 4
23) 375 ml	47) 3
24) 2.35	48) 2
25) i.175	49) 1
	50) 4

# சுதந்திர தினமான ஓக.14 இற்கு முன் பிரதமராகப் பதவி ஏற்கிறார் இம்ரான்!

இஸ்லாமாபாத் ஜூலை 31 நாடாளுமன்ற தேர்தலில் அதிக இடங்களை பிடித்துள்ள தெஹ்ரீக் இ இன்சாப் கட்சி தலைவர் இம்ரான் கான் சுதந்திர தினமான ஓகஸ்ட் 14 ஆம் திகதிக்குள் பாகிஸ்தான் பிரதமராக பதவி ஏற்கிறார்.

பாகிஸ்தான்நாடாளுமன்றத்துக்கு கடந்த 25 நடந்த தேர்தலில் 116 தொகுதிகளில் இம்ரான் கானின் தெஹ்ரீக் இ இன்சாப் கட்சி வெற்றி பெற்றது. முன்னாள் பிரதமர்நவாஸ் ஷெரீப்பின் பாகிஸ்தான் முஸ்லிம் லீக் கட்சி 64 தொகுதிகளிலும், மறைந்த முன்னாள் பிரதமர் பெனா சிர் பூட்டோவின் மகன் பிலாவல் பூட்டோ தலைமையிலான பாகிஸ்தான் மக்கள் கட்சி 43 இடங்களிலும் வெற்றி பெற்றுள்ளன.

முத்தாஹிதா மஜ்லிஸ் அமல் வேட்பாளர்கள் 12 இடங்களிலும், பாகிஸ்தான் முஸ்லிம் லீக் (காயிதே ஆஸம் பிரிவு), பனூசிஸ்தான் தேசிய கட்சி, பாகிஸ்தான் முத்தாஹிதா குவாமி இயக்கம், பனூசிஸ்தான் அவாமி கட்சி, அவாமி தேசிய கட்சி, அவாமி முஸ்லிம் லீக், பாகிஸ்தான் தெஹ்ரீக் இ இன்சானியத் மற்றும்



## போட்டியிட்ட 5 தொகுதிகளிலும் வெற்றி

ஜம்ஹூரியூபாண் ஆகிய கட்சிகளை சேர்ந்த வேட்பாளர்கள் தலா ஒரு இடங்களில் வென்றுள்ளனர். ஆக உதிரி கட்சிகளிடம் தற்போது 20 எம்.பிக்கள் உள்ளனர். இதுதவிர 14 தொகுதிகளில் சுயேச்சை வேட்பாளர்கள் வெற்றி பெற்றுள்ளனர்.

பாகிஸ்தானில் ஆட்சி அமைக்க மக்களால் தேர்ந்தெடுக்கப்பட்ட 137 எம்.பி.க்களின் ஆதரவு தேவை என்ற நிலையில், இந்த தேர்தலில் போதிய பெரும்பான்மையை எந்த கட்சியும் பெறவில்லை. அதிக இடங்களை பெற்ற கட்சி என்ற வகையில் கூட்டணி அரசு அமைக்க இம்ரான்

கான் கடந்த இருநாள்களாக சில தலைவர்களுடன் மும்முரமாக பேசி வருகிறார்.

இதற்கிடையில், 5 நாடாளுமன்ற தொகுதிகளில் போட்டியிட்ட இம்ரான் கான், அவை ஐந்திலுமே வெற்றி பெற்றுள்ளார். இம்ரான் கட்சியின் சார்பில் கைபர் பக்துங் கவா மாகாணத்தின் முதலமைச்சராக முன்னர் பொறுப்பேற்றிருந்த பர்வேஸ் கட்டாக் என்பவர் இந்த தேர்தலில் நாடாளுமன்றத்துக்கும் கைபர் பக்துங்கவா சட்டசபைக்கும் போட்டியிட்டு இரண்டிலுமே வெற்றி பெற்றுள்ளார்.

இதுமட்டுமின்றி, கைபர் பக்துங்

கவா மாகாணத்தில் 66 தொகுதிகளில் வெற்றி பெற்றுள்ள தெஹ்ரீக் இ இன்சாப் கட்சி அங்கு மீண்டும் ஆட்சி அமைக்கவுள்ளது. முதலமைச்சராக பர்வேஸ் கட்டாக் - கை மீண்டும் நியமிக்க இம்ரான் கான் தீர்மானித்துள்ளார்.

பாகிஸ்தான் முஸ்லிம் லீக் வேட்பாளராக போட்டியிட்ட முன்னாள் உள்துறை மந்திரி நிசார் அலிகான் சவுத்ரியை எதிர்த்து போட்டியிட்ட இம்ரான் கட்சி வேட்பாளரான குலாம் சர்வார் கான் இந்த தொகுதியில் வெற்றி பெற்றதுடன் மேலும் ஒரு நாடாளுமன்றத் தொகுதியிலும் வென்றுள்ளார்.

எனவே, தெஹ்ரீக் இ இன்சாப் கட்சி சார்பில் குலாம் சர்வார் கான் ஒரு தொகுதியில் தனது எம்.பி.பதவியை ராஜினாமா செய்ய வேண்டியுள்ளது. இதேபோல், பக்துங்கவா மாகாண முன்னாள் முதலமைச்சராக பர்வேஸ் கட்டாக் தனது எம்.பி.பதவியை ராஜினாமா செய்ய வுள்ளார்.

மேலும், 5 தொகுதிகளில் வெற்றிபெற்ற இம்ரான் கான் 4 தொகுதிகளில் ராஜினாமா செய்ய வேண்டியுள்ளது. இதனால், தற்

போது 116 ஆக இருக்கும் இம்ரான் கான் கட்சியின் பலமானது, 6 எம்.பி. தொகுதி உறுப்பினர்களின் ராஜினாமாவுக்கு பின்னர் 110 ஆக மாறும் நிலை ஏற்பட்டுள்ளது.

எனவே, 27 எம்.பி.க்களின் தயவுடன்தான் இம்ரான் கானின் பிரதமர் நாற்காலி கனவு மெய்ப்பட வேண்டும் என்னும் சூழல் உருவாகியுள்ளது.

எந்த நிலையிலும், பாகிஸ்தான் முஸ்லிம் லீக் அல்லது பாகிஸ்தான் மக்கள் கட்சியின் ஆதரவை நாட மாட்டேன் என்று திட்டவட்டமாக தெரிவித்துள்ள இம்ரான் கான் சிறிய கட்சிகளுடன் கூட்டணி அமைத்து ஆட்சியை பிடிக்கும் பணிகளில் மும்முரமாக ஈடுபட்டு வருகிறார். நாடாளுமன்ற தேர்தலில் சுயேச்சைகளாக போட்டியிட்டு வெற்றிபெற்ற 14 எம்.பி.க்களிடமும் அவர் ஆதரவு கேட்டுள்ளார்.

இந்தநிலையில், பாகிஸ்தான் சுதந்திர தினமான ஓகஸ்ட் 14 ஆம் திகதிக்குள் இம்ரான் கான் பிரதமராக பதவி ஏற்று விடுவார் என தெஹ்ரீக் இ இன்சாப் கட்சியின் மேலிட தலைவர் நயீனுல் ஹக் குறிப்பிட்டுள்ளார். (க)

## நவாஸின் உடல் நிலையில் பாதிப்பு;

### சிறையில் இருந்து மருத்துவமனைக்கு மாற்றப்பட்டார்!

இஸ்லாமாபாத், ஜூலை 31

பாகிஸ்தான் முன்னாள் பிரதமர் நவாஸ் ஷெரீப்பின் உடல்நிலை பாதிக்கப்பட்டு உள்ளமையால், சிறையில் இருந்து அவர் மருத்துவமனைக்கு மாற்றம் செய்யப்பட்டுள்ளார்.

லண்டன் அவன்பீல்ட் குடியிருப்பு தொடர்பான ஊழல் வழக்கில் 10 ஆண்டு சிறை தண்டனை விதிக்கப்பட்ட பாகிஸ்தான் முன்னாள் பிரதமர் நவாஸ் ஷெரீப், 7 ஆண்டு சிறை தண்டனை விதிக்கப்பட்ட அவரது மகன் மரியம் நவாஸ் மற்றும் ஓராண்டு தண்டனை விதிக்கப்பட்ட மருமகன் சப்தர் ஆகியோர் கடந்த 13 ஆம் திகதி யில் இருந்து ராவல்பிண்டி நகரில் உள்ள அடியாலா சிறையில் அடைத்து வைக்கப்பட்டுள்ளனர்.

சிறையில் அடைக்கப்பட்ட பின்னர் நவாஸ் ஷெரீப் புகு திடீரென உடல்நலக் குறைவு ஏற்பட்டது. சிறுநீரக பாதிப்புக்காக அடியாலா சிறைக்குள் அவருக்கு சிகிச்சை அளித்து வருகின்றனர்.

இதற்கிடையே, நவாஸ் ஷெரீப்புக்கு சிறுநீரகம் பாதிப்பு தீவிரமடைந்துள்ளமையால் உடனடியாக அவரை மருத்துவமனையில் சேர்த்து சிகிச்சை அளிக்க வேண்டும் என மருத்துவர்கள் பரிந்துரைத்தனர்.

இந்தநிலையில், அடியாலா சிறைச்சாலையில் இருந்து விமானம் மூலம் பாகிஸ்தான் தலைநகர் இஸ்லாமாபாத் சென்ற நவாஸ் ஷெரீப், பாகிஸ்தான் அரசு தலைமை மருத்துவமனையில் சேர்க்கப்பட்டார். அங்கு அவரை பரிசோதனை செய்த டாக்டர்கள், அவரது உடல்நிலையை கவனித்து வருகின்றனர் என தெரிவித்தனர்.

## ஜப்பானில் 'ஜாங்டரி' புயல்; கொட்டும் மழை: ஆயிரக்கணக்கான வீடுகள் இருளில் மூழ்கின!



டோக்கியோ ஜூலை 31

ஜப்பானைத் தாக்கிய ஜாங்டரி புயலால் ரயில் சேவையும் பல இடங்களில் ரத்துச் செய்யப்பட்டன. மின் சாரம் துண்டிக்கப்பட்டு, ஆயிரக்கணக்கான வீடுகள் இருளில் மூழ்கியுள்ளன.

ஜப்பான் நாட்டில் 'ஜாங்டரி' புயல் நேற்று முன்தினம் தாக்கியது. இதனால் தலைநகர் டோக்கியோ உட்பட நாடு முழுவதும் கடும் சூறாவளி காற்றுடன் பலத்த மழை பெய்தது. மணிக்கு 90 கி.மீ. முதல் 126 கி.மீ. வேகத்தில் சூறாவளி காற்று வீசியது.

நேற்று முன்தினம் இரண்பாவது நாளாக ஏராளமான விமான சேவைகள் ரத்து செய்யப்பட்டன. ரயில் சேவையும் பல இடங்களில் ரத்து

செய்யப்பட்டன. மின் சாரம் துண்டிக்கப்பட்டு, ஆயிரக்கணக்கான வீடுகள் இருளில் மூழ்கின. ஓக்யாமா, ஹிரோஷிமா மாகாணங்களில் பலத்த மழை காரணமாக வெள்ளப் பெருக்கு ஏற்பட்டு உள்ளது. புயல், மழை தொடர்பான சம்பவங்

களில் 16 பேர் படுகாயம் அடைந்துள்ளனர் என தகவல்கள் கூறுகின்றன.

கனகவா மாகாணத்தில் ஒருவர் காணாமல் போய்விட்டார். ஆயிரக்கணக்கான மக்கள் தாழ்வான பகுதிகளில் இருந்து வெளியேற்றப்பட்டு பாதுகாப்பான இடங்களில் தங்க வைக்கப்பட்டு உள்ளனர்.

போரா நகரில் 36 ஆயிரம் மக்கள் வெளியேறுமாறு உத்தரவிடப்பட்டு உள்ளது. மேற்கு ஜப்பானில் குரே உள்ளிட்ட நகரங்களில் மக்கள் வெளியேற்றப்பட்டனர். புயல், வெள்ளம் பாதித்த பகுதிகளில் மீட்புப் பணிகளும், நிவாரணப் பணிகளும் முழுவீச்சில் நடந்து வருகின்றன (க)

## குடியேற்ற சட்டத் திருத்தம்:

### எதிர்க்கட்சி ஒத்துழைக்காவிட்டால் அமெ.அரசை முடக்கி விடுவேன்!



-டரம்ப் எச்சரிக்கை

வொஷிங்டன், ஜூலை 31

சுவர் எழுப்புதல் உள்ளிட்ட எல்லை பாதுகாப்பு நடவடிக்கைகளுக்கு ஆதரவாக ஜனநாயக கட்சியினர் வாக்கு அளிக்கத் தவறினால், அமெரிக்க அரசை முடக்கி விடுவேன் என டரம்ப் தெரிவித்துள்ளார்.

அமெரிக்காவில், குடியேற்ற சட்டங்களில் திருத்தம் செய்ய ஜனாதிபதி டொனால்ட் டரம்ப் முயன்று வருகிறார். அமெரிக்க பாதுகாப்புக்கு அச்சுறுத்தல் இருப்பதால், பாதுகாப்பை பலப்படுத்துவதற்காக மெக்சிகோ எல்லையில் சுவர் எழுப்புதல் உள்ளிட்டவை அவரது திட்டங்களில் அடங்கும். ஆனால், பிரதான எதிர்க்கட்சியான ஜனநாயக கட்சி எம்.பிக்கள், அவற்றுக்கு ஆதரவு அளிக்க மறுக்கிறார்கள்.

இந்தநிலையில், டரம்ப்தனது 'டுவிட்டர்' பக்கத்தில்,

சுவர் எழுப்புதல் உள்ளிட்ட எல்லை பாதுகாப்பு நடவடிக்கைகளுக்கு ஆதரவாக ஜனநாயக கட்சியினர் வாக்களிக்காவிட்டால், நான் அரசை முடக்கி விடுவேன் என்று கூறியுள்ளார்.

## இந்தோனேசியா நிலநடுக்கத்தில் பலியானவர்கள் எண்ணிக்கை 14 ஆக உயர்வு; 150 பேர் காயம்



இதற்கிடையே, நேற்று முன்தினம் அதிகாலை அங்கு புகம்பம் ஏற்பட்டது. சுமத்தராவை ஒட்டியுள்ள லம்பாக் என்ற தீவின் அருகே கடலில் நிலநடுக்கம் மையம் கொண்டுள்ளது. கடலுக்கு அடியில் 7 கிலோ மீற்றர் ஆழத்தில் அதன் மையப்புள்ளி அமைந்திருந்தது. ரிச்டர் அளவுகோலில் 6.4 ஆக நிலநடுக்கம் பதிவாகியுள்ளது.

நிலநடுக்கத்தால் அந்த தீவில் இருந்த ஆயிரக்கணக்கான வீடுகள் இடிந்து சேதமாகின. கட்டடங்கள் இடிந்து விழுந்ததில் 10 பேர் வரை பலியானார்கள் என முதற்கட்ட தகவல்கள் வெளியாகின.

இந்தநிலையில், நிலநடுக்கத்தில் சிக்கி பலியானோர் எண்ணிக்கை 14 ஆக அதிகரித்துள்ளது. மேலும், 150க்கு மேற்பட்டோர் படுகாயம் அடைந்துள்ளனர். மீட்புக் குழுவினர் அவர்களை மீட்டு சிகிச்சை அளித்து வருகின்றனர். தொடர்ந்து அங்கு சீரமைப்பு பணிகளில் அவர்கள் ஈடுபட்டு வருகின்றனர்.

ஜகர்த்தா, ஜூலை 31

இந்தோனேசியாவில் உள்ள லம்பாக் தீவின் அருகே ஏற்பட்ட நிலநடுக்கத்தில் சிக்கி பலியானவர்களின் எண்ணிக்கை 14 ஆக உயர்ந்துள்ளது.

இந்தோனேசியா நாடு பல்வேறு தீவுகளைக் கொண்டது. இது அதிக அளவில் நிலநடுக்கம் ஏற்படும் நெருப்பு வளைய பகுதியில் அமைந்துள்ளது. இதனால் இங்கு அடிக்கடி புகம்பம் ஏற்பட்டு வருகிறது.

## கலிபோர்னியாவில் காட்டுத் தீயில் சிக்கி பேரக்குழந்தைகளுடன் மூதாட்டி பலி!

கலிபோர்னியா, ஜூலை 31

கலிபோர்னியா காட்டுத்தீயில் சிக்கி உயிரிழந்த மூதாட்டி மற்றும் அவரது 2 பேரக்குழந்தைகளின் உடல்கள் மீட்கப்பட்டுள்ளன. இதனால், காட்டுத்தீயில் பலியானவர்களின் எண்ணிக்கை 5 ஆக அதிகரித்துள்ளது.

அமெரிக்காவின் வடக்கு கலிபோர்னியாவில் ரெட்டிங் என்ற பகுதியில் கடந்த 26 ஆம் திகதி பயங்கர காட்டுத்தீ ஏற்பட்டு அருகில் இருந்த அடுத்த தடுத்த பகுதிகளுக்குப் பரவியது.

இதனால் அப்பகுதிகளில் வசிக்கும் மக்கள் தங்களுது வீடுகள் மற்றும் வர்த்தக நிறுவனங்களில் இருந்து தப்பி வேறு பாதுகாப்பான இடங்களுக்குச் சென்றனர்.

காட்டுத்தீ ஏற்பட்ட பகுதியில் கடந்த 3 நாள் களாக நடைபெற்று வரும் மீட்பு பணியின்போது 2 தீயணைப்பு வீரர்கள்



உட்பட மூவர் உயிரிழந்துள்ளனர்.

இந்தநிலையில், காட்டுத்தீ ஏற்பட்ட பகுதியில் இருந்த வீடு ஒன்றில் தனது 2 பேரக்குழந்தைகளுடன் தீயில் கருகி உயிரிழந்த மூதாட்டியின் சடலும் நேற்று முன்தினம் கைப்பற்றப்பட்டுள்ளன.

இதனால், கலிபோர்னியா காட்டுத் தீயில் சிக்கி பலியானவர்களின் எண்ணிக்கை 5 -ஆக அதிகரித்துள்ளது

# கருணாநிதியின் நிலைமை மோசமடைந்தமையால் நேற்றுமுன்தினம் நள்ளிரவு வேளை பதற்றம்



தி.மு.க. தலைவரும், தமிழ்நாட்டின் முன்னாள் முதலமைச்சருமான கலைஞர் மு.கருணாநிதியின் உடல்நிலை நேற்று முன்தினம் இரவு மோசமடைந்தமையை அடுத்து, தமிழ்நாடு முழுவதும் பாதுகாப்பு அதிகரிக்கப்பட்டுள்ளது. உடல்நலம் பாதிக்கப்பட்டிருந்த மு.கருணாநிதிக்கு நோய்த்தொற்று ஏற்பட்டமையை அடுத்து, கடந்த சனிக்கிழமை அதிகாலை காவேரி மருத்துவமனையில்

சேர்க்கப்பட்டார். அங்கு அவரது உடல்நிலையில் அல்வப் போது, முன்னேற்றங்கள் ஏற்படுவதும், பின்னடைவு ஏற்படுவதுமாக இருந்து வருகிறது. நேற்றுமுன்தினம் இரவு மீண்டும் கருணாநிதியின் உடல் நிலை மோசமான நிலையை அடைந்தது. இதனால் தி.மு.க. தொண்டர்கள் மருத்துவனை முன்பாக கூடினர். பலர் உணர்ச்சி வசப்பட்டு கண்ணீர்

விட்டு அழுத்தமையைக் காண முடிந்தது. தி.மு.க. தொண்டர்கள் பதற்றத்துடன் ஒன்று கூடியமையால், பொலிஸார் நள்ளிரவில் தடியடி நடத்தினர். கருணாநிதி தொட்பாக வதந்திகளும் உலாவி வரும் நிலையில், தமிழ்நாடு முழுவதும் பாதுகாப்பு பலப்படுத்தப்பட்டுள்ளது. சுமார் ஒரு லட்சம் பொலிஸார் தமிழ்நாடு முழுவதும் பாதுகாப்பில் ஈடுபடுத்தப்பட்டுள்ளனர். சென்னையில் மாத்திரம், 22 ஆயிரம் பொலிஸார் பணியில் ஈடுபடுத்தப்பட்டுள்ளனர். பொலிஸாரின் விடுமுறைகள் ரத்துச் செய்யப்பட்டு, சட்டம் ஒழுங்கை கண்காணிக்கும் நடவடிக்கைகள் தீவிரப்படுத்தப்பட்டுள்ளன. அதேவேளை, தி.மு.க. தொண்டர்களை அமைதி காக்கும்படி, கட்சியின் செயல் தலைவர் மு.க.ஸ்டாலின் கோரிக்கை விடுத்துள்ளார். இதற்கிடையே, கருணாநிதியின் உடல்நிலையில் நேற்று முன்தினம் இரவு ஏற்பட்ட திடீர் பின்னடைவு மருத்துவர்களின் முயற்சியால், சீரடைந்து வருகிறது என மருத்துவமனையின் செய்திக் குறிப்பில் கூறப்பட்டிருந்தமை குறிப்பிடத்தக்கது.

## உத்தரப்பிரதேசத்தில் கடுமையான காரணமாக பலியானோர் எண்ணிக்கை 70 ஆக உயர்வு!

பருவமழை தீவிரம் அடைந்துள்ள உத்தரப்பிரதேச மாநிலத்தில் கனமழைக்கு உயிரிழந்தவர்களின் எண்ணிக்கை 70 ஆக உயர்ந்துள்ளது. இன்னும் சில நாட்கள் மழை நீடிக்கும் என்றும் அறிவிக்கப்பட்டுள்ளது. பருவமழை தீவிரம் அடைந்துள்ளதால் உத்தரப்பிரதேச மாநிலத்தில் கடந்த சில தினங்களாக கனமழை பெய்து வருகிறது. இதனால், மதுரா, ஆக்ரா, மீர்வா, முசாபர்நகர், காசியாபாத், ஜான்சி உள்ளிட்ட பல்வேறு நகரங்கள் வெள்ளக்காடானது. இதில் மழைக்கு பலியானோர் எண்ணிக்கை 70 ஆக உயர்ந்துள்ளது. 50 இற்கு மேற்பட்டோர் காயமடைந்துள்ளனர் என அதிகாரிகள் தெரிவித்துள்ளனர். ஆக்ராவில் 5 பேரும், மெயின்புரியில் 4 பேரும், முசாபர் நகர், கஸ்கஞ்ச் பகுதிகளில் 3 பேரும், கான்பூர், மதுரா, காசியாபாத், ரேபரேலி உள்ளிட்ட பகுதிகளில் தலா ஒருவரும் பலியாகி உள்ளனர். மீட்டி மற்றும் நிவாரண பணிகளை முதல் அமைச்சர் யோகி ஆதித்யநாத் முடுக்கி விட்டுள்ளார். கனமழையில் சிக்கி பலியானவர்கள் குடும்பத்துக்கு முதலமைச்சர் யோகி ஆதித்யநாத் ஆழ்ந்த இரங்கலை தெரிவித்துள்ளார். அத்துடன், பலியானோர் குடும்பங்களுக்கு ரூ.4 லட்சம் நிதியுதவி அளித்து உத்தரவிட்டுள்ளார்.

## காவேரி மருத்துவமனைக்கு நேற்று சென்ற முதல்வர் கருணாநிதி உடல்நலம் குறித்து விசாரித்தார்



காவேரி மருத்துவமனையில் சிகிச்சை பெற்று வரும் கருணாநிதியை, முதல்வர் மற்றும் துணை முதல்வர் நேற்று நேரில் பார்த்து, அவரது உடல்நலம் குறித்து குடும்பத்தினரிடம் விசாரித்தனர். தி.மு.க. தலைவர் கருணாநிதி (வயது 94), வயோதிகம் சார்ந்த உடல் உபாதைகள் காரணமாக தீவிர அரசியலில் இருந்து ஒதுங்கி கோபாலபுரம் வீட்டிலேயே ஓய்வெடுத்து வந்தார். வீட்டிலேயே அவருக்கு தொடர்ந்து மருத்துவ சிகிச்சை அளிக்கப்பட்டு

வந்தது. கடந்த 27 ஆம் திகதி நள்ளிரவில் அவரது உடல்நிலை மோசமடைந்ததையடுத்து, காவேரி மருத்துவமனையில் சேர்க்கப்பட்டு, ஐ.சி.யு. வார்டில் தீவிர மருத்துவ கண்காணிப்பில் வைக்கப்பட்டுள்ளார். பல்வேறு அரசியல் தலைவர்கள் மருத்துவமனைக்கு வந்து நலம் விசாரித்த வண்ணம் உள்ளனர். அந்தவகையில், தமிழக முதலமைச்சர் எடப்பாடி பழனிசாமி நேற்றுக் காவேரி மருத்துவமனைக்கு

வந்தார். கருணாநிதி சிகிச்சை பெற்று வரும் வார்டுக்குச் சென்று நேரில் பார்த்தார். பின்னர் கருணாநிதியின் உடல்நலம் குறித்து ஸ்டாலினிடம் விசாரித்தார். மேலும், கருணாநிதிக்கு அளிக்கப்படும் சிகிச்சை முறைகள் குறித்தும் கேட்டறிந்தார். இதேபோல் துணை முதலமைச்சர் ஓ.பன்னீர் செல்வம், அமைச்சர்கள் செங்கோட்டையன், விஜய பாஸ்கர், காமராஜ், சி.வி.சண்முகம் ஆகியோரும் மருத்துவமனைக்கு வந்து உடல்நலம் விசாரித்தனர். பின்னர் வெளியே வந்த முதல்வர் எடப்பாடி பழனிசாமி நிருபர்களை சந்தித்தார். அப்போது, தி.மு.க. தலைவர் கருணாநிதி சிகிச்சை பெற்று வரும் வார்டுக்கு நேரில் சென்று பார்த்தேன் என்றும் அவர் நலமுடன் இருக்கிறார் என்றும் கூறினார். (கு)

## கருணாநிதி நன்றாக உள்ளார் தைரியத்துடன் இருங்கள்!

தொண்டர்களிடம் கனிமொழி வேண்டுகோள்



கருணாநிதி நன்றாக இருக்கிறார். தொண்டர்கள் தைரியமாக இருக்க வேண்டும் என்றும் கனிமொழி எம்.பி. கேட்டுக்கொண்டார். இந்த நிலையில், ஆழ்வார்பேட்டையில் உள்ள காவேரி மருத்துவமனை வளாகத்தில் பேட்டி அளித்த ஆ.ராசா 'கருணாநிதியின் உடல்நிலை தொடர்ந்து சீராக உள்ளது. நலமாக இருக்கிறார். கருணாநிதிக்கு தொடர்ந்து சிகிச்சை அளிக்கப்பட்டு வருகிறது' என்றார். இதேபோல் தி.மு.க. தலைவர் கரு

ணாநிதி நன்றாக இருக்கிறார் என கனிமொழி எம்.பி.யும் கூறியுள்ளார். தொண்டர்கள் தைரியமாக இருக்க வேண்டும் என்றும் அவர் கேட்டுக் கொண்டார். கருணாநிதியின் உடல்நிலையில் தற்காலிக பின்னடைவு ஏற்பட்டு தற்போது உடல்நிலை சீராகி வருகிறது. தொண்டர்கள் அனைவரும் அமைதி காக்க வேண்டும் என்றும் தி.மு.க. செயல் தலைவர் மு.க.ஸ்டாலின் கேட்டுக்கொண்டுள்ளார்.



## மகாராஷ்டிரா பஸ் விபத்து; 30 பேரின் உடல்கள் மீட்பு!

மகாராஷ்டிரா மாநிலத்தில் நிகழ்ந்த பஸ் கவிழ்ந்த விபத்தில் பலியான 30 பேரின் உடல்கள் மீட்கப்பட்டன. மற்றவர்களின் உடல்களை தேடும் பணி தொடர்ந்து நடந்து வருகிறது. மராட்டிய மாநிலம் ரத்னகிரி மாவட்டத்தில் உள்ள வேளாண்மை பல்கலைக்கழக ஊழியர்கள் சத்தாரா என்ற இடத்துக்கு சுற்றுலா செல்வதற்காக நேற்றுமுன்தினம் பஸ்ஸில் சென்று கொண்டிருந்தனர். அந்த பஸ் ராய்காட் மாவட்டம் போலட்பூர் மலை பகுதியில் சென்று கொண்டிருந்தபோது, திடீரென கட்டுப்பாட்டை இழந்து அங்குள்ள 500 அடி பள்ளத்தாக்கில் பாய்ந்து விபத்துக்குள்ளானது. இந்த கோர விபத்தில் பல்கலைக்கழக ஊழியர்கள் மற்றும் சாரதிகள் என 33 பேர் உடல் சிதறி பலியானார்கள். பெரும் அதிர்ச்சியை ஏற்படுத்திய இந்த விபத்தில் பஸ்ஸில் இருந்த பல்கலைக்கழக ஊழியர் பிரகாஷ் வந்த மட்டும் அதிர்ஷ்டவசமாக உயிர் தப்பினார். சவாலாக இருந்த மீட்பு பணி தொடர்ந்து இடம்பெறுகிறது. நேற்று முன்தினம் வரை 30 பேரின் உடல்கள் மீட்கப்பட்டன. மற்றவர்களின் உடல்களை தேடும் பணி தொடர்ந்து நடந்து வருகிறது. மீட்கப்பட்டவர்களின் உடல்கள் பிரேத பரிசோதனைக்கு பின்னர் அவர்களது குடும்பத்தினரிடம் ஒப்படைக்கப்பட்டன.

## அரசியலில் எதிரியை தீர்மானிக்கும் நேரம் வந்துவிட்டது: கமல் சூசகம்!

அரசியலில் தன்னுடைய எதிரி யார் என்பதை தீர்மானிக்கும் நேரம் வந்து விட்டது என்று மக்கள் நீதி மய்யம் கட்சியின் தலைவர் கமல்ஹாசன் கூறினார். நடிகர் கமல்ஹாசன் மக்கள் நீதி மய்யம் என்னும் பெயரில் கட்சி தொடங்கி தீவிர அரசியலில் ஈடுபட்டு வருகிறார். இதேவேளை, பிக்பாஸ் நிகழ்ச்சியை தொகுத்து வழங்கும் அவர் அந்த நிகழ்ச்சியில் கிடைக்கும் வாய்ப்புகளில் எல்லாம் அரசியல் பேசுகிறார். கமல் கலந்து கொண்ட நிகழ்ச்சி சனிக்கிழமை இரவு ஒளிபரப்பானது. இதில் கமல் கேள்விபதில் பாணியில் சில கேள்விகளுக்கு பதில் அளித்தார். கேள்வி: - இந்தியன் 2க்கு அப்புறம் நடிக்கமாட்டீர்கள் என்று சொல்கிறீர்களே? பதில்: - அவர்கள் தான் சொல்லிக் கொண்டு இருக்கிறார்கள். காலம் தான் அதை முடிவு செய்யும். அப்ப முழு நேர அரசியல்வாதியாக மாட்டீங்களா என்று கேட்கிறார்கள். கே: - இங்கு முழு நேர அரசியல்வாதியார்? ப:- ஒருத்தரை சொல்லுங்கள் பாரக் கலாம். நான் முதலில் மனிதன் பிறகு கலைஞன். ஒவ்வொருவருக்கும் தனிப்பட்ட வாழ்க்கை வேண்டும். வெள்ளைக் காரன் காலத்துல தியாகம் செஞ்சு அரசியல் செஞ்சது வேற. இப்போது அப்படி நடிக்க அவசியமில்லை. இது துறவு அல்ல.. எனக்கும் கொஞ்சம் மிஞ்சணும்' கே:- "பிக்பாஸ் நிகழ்ச்சிக்கும் சமூகத்துக்கும் ஏதேனும் தொடர்பு இருக்கிறதா? ப:- நம் பழைய சடங்குகளின் ஒவ்வொன்றுக்கு பின்னாலும் நிறைய கார



ணங்களும் நோக்கங்களும் இருந்தன. ஒவ்வொரு சடங்கிலும் ஒரு செய்தி இருக்கிறது. நேரடியாக சொன்னால் மக்கள் ஏற்றுக் கொள்ள மாட்டார்கள் என்று மதம் வழியாக சொல்லியிருக்கிறார்கள்.. 'மன்னர் சொல் கேளா மக்களை வழி திருப்ப மதம் வழி சொல்லி வைத்த மார்க்கம்தானே'ன்னு நானே சின்ன வயசுல எழுதியிருக்கேன். எனவே நிச்சயம் சம்பந்தம் இருக்கு. அதனால்தான் நீங்கள் தொடர்ந்து பார்த்துக் கொண்டிருக்கிறீர்கள் என்றார். கே:- பிடித்த போட்டியாளர் யார்? ப:- 'உங்களுக்கு பிடிச்சவங்க ஒவ்வொரு வாரமும் மாறிக்கொண்டே இருக்கிறார்கள் இல்லையா? எப்படி சொல்ல முடியும்? இரண்டு வருடங்களாக தாங்கிக் கொண்டிருக்கும் மக்கள் தான் எனக்குப் பிடித்தவர்கள் 'எந்தவொரு விளையாட்டிலும் தன்னுடைய எதிரியார் என்பதை தேர்வு செய்தாக வேண்டும். இன்னமும் கொஞ்ச நாள்ல நானும் அதை செய்தாக வேண்டும் என கமல் கூறினார்.

# நீதி அமைச்சுக்கு எதிராக உரிமை மீறல் மனு தாக்கல்

கொழும்பு, ஜூலை 31  
நீதி அமைச்சுக்கு எதிராகக் கூட்டு எதிரணி நாடாளுமன்ற உறுப்பினர் பந்துல குணவர்தன வினால், கொழும்பு உயர் நீதிமன்றத்தில் அடிப்படை உரிமை மீறல் மனு ஒன்று தாக்கல் செய்யப்பட்டுள்ளது.

கடந்த அரசின் ஆட்சிக் காலத்தில் மேற்கொள்ளப்பட்ட எரிபொருள் விலை மாற்றம் தொடர்பில் போலியான தகவல் களை உள்ளடக்கி, நீதி மோசடி செய்ததாகக் குற்றம் சுமத்திப் பத்திரிகை விளம்பரம் வெளி

## வீடு...

(முதலாம் பக்கத் தொடர்ச்சி)  
பட்டிருந்த ஹைஸ் வான் ஒன்றுக்குத் தீ வைத்ததுடன், வீட்டிலுள்ள பொருள்களையும் அடித்துச் சேதப்படுத்திவிட்டுத் தப்பிச் சென்றது.

கொக்குவில் ஞானபண்டிதா பாடசாலைக்கு அண்மையில் உள்ள வீடொன்றிலேயே நேற்றுப் பிற்பகல் ஒரு மணியளவில் இந்தச் சம்பவம் இடம்பெற்றது. வாங்களுடன் வந்த எட்டு பேர் கொண்ட கும்பலே பட்டப்பகலில் இந்தத் துணிகரச் செயலில் ஈடுபட்டுவிட்டுத் தப்பித்துள்ளது.

வாங்களுடன் புகுந்த கும்பல், வீட்டின் முன் தரித்து நின்ற ஹைஸ் வாகனத்தின் கண்ணாடிகளை அடித்துச் சேதப்படுத்தியதுடன், அதன் முன் பக்கத்தில் தீ வைத்துள்ளது.

அத்துடன், வீட்டுக்குள் இருந்த பெறுமதியான பொருள்களையும் அந்தக் கும்பல் சேதப்படுத்தி விட்டு அங்கிருந்து தப்பியது.

சம்பவம் தொடர்பில் பொலிஸார் விசாரணைகளை முன்னெடுத்துள்ளனர்.

இதேவேளை, கடந்த 24 மணி நேரத்துக்குள் 8 பேர் கொண்ட ஒரே கும்பலால் கொக்குவில், ஆணைக்கோட்டை மற்றும் வண்ணார்பண்ணை ஆகிய இடங்களில் 5 வன்முறைச் சம்பவங்கள் இடம்பெற்றுள்ளன. எனினும் இதுவரை எவரும் கைது செய்யப்படவில்லை. (ஐ-7)

## கிளிநொச்சியில்...

(முதலாம் பக்கத் தொடர்ச்சி)  
வைக்கப்பட்டது.

கிளிநொச்சி ஏ-9 பிரதான வீதியில் 155 ஆம் கூட்டைப் பகுதியில் இந்த அலுவலகம் திறந்து வைக்கப்பட்டுள்ளது.

தேசிய ஒருமைப்பாடு, நல்லிணக்கம் மற்றும் அரசகரும மொழிகள் அமைச்சர் மனோகணேசன், பொது நிர்வாகம், சட்டம் ஒழுங்கு அமைச்சர் ரஞ்சித் மத்தும பண்டார, நீதி மற்றும் சிறைச்சாலைகள் மறுசீரமைப்பு அமைச்சர் தலதா அத்துகோரன, தேசிய ஒருமைப்பாடு, நல்லிணக்கம் மற்றும் அரசகரும மொழிகள் பிரதி அமைச்சர் அலி ஸாவூர் மௌலானா, நாடாளுமன்றக் குழுக்களின் பிரதித்தலைவர் செல்வம் அடைக்கலநாதன், நாடாளுமன்ற உறுப்பினர்களான மாவை சேனாதிராசா, ஈ. சரவணபவன், சி. சிறிதரன், சாள்ஸ் நிர்மல நாதன் ஆகியோருடன் அமைச்சின் செயலாளர்கள், வடக்கு மாகாணத்தைச் சேர்ந்த அரசு அதிகாரிகள், பிரதேச செயலாளர்கள், அரசு உத்தியோகத்தார்கள் எனப்பலர் இந்த நிகழ்வில் கலந்து கொண்டனர். (ஐ-70)

யிட்டமை தொடர்பிலேயே இந்த மனுதாக்கல் செய்யப்பட்டுள்ளது.

நிதியமைச்சர் மங்கள சமரவீர மற்றும் அமைச்சின் செயலாளர் உள்ளிட்ட அதிகாரிகள் சிலர் அந்த மனுவில் பிரதிவாதிகளாக குறிப்பிடப்பட்டுள்ளனர்.

எரிபொருள் விலை நிர்ணயம் தொடர்பில் நீதி அமைச்சினால் வெளியிடப்பட்ட அந்த விளம்பரம் தமிழ், சிங்களம் மற்றும் ஆங்கில மொழிப் பத்திரிகை

## கிராம...

(முதலாம் பக்கத் தொடர்ச்சி)  
சேதப்படுத்தப்பட்டுள்ளது.

வாங்கள், கம்பிகளுடன் பட்டப்பகலில் நுழைந்த 8 பேர்



கொண்ட கும்பல் இந்த அட்டூழியத்தை அரங்கேற்றிவிட்டுத் தப்பிச்சென்றது.

## ஜனாதிபதி...

(முதலாம் பக்கத் தொடர்ச்சி)  
விக்ரமசிங்கம் -

ஜனாதிபதி தலைமையில் இடம்பெற்ற இந்தச் செயலணியில் 48 பிரதிநிதிகள் கலந்து கொண்டனர். எனினும் வடக்கை பிரதிநிதித்துவப்படுத்த இரண்டு பிரதிநிதிகள் மாத்திரமே இதில் இணைத்துக் கொள்ளப்பட்டுள்ளனர். ஏனையவர்கள் மத்திய அரசையும் பாதுகாப்புத் தரப் பினரையுமே பிரதிநிதித்துவப்படுத்துகின்றனர்.

இந்த விடயம் தொடர்பில் நான் ஏற்கனவே இரு கடிதங்கள் மூலம் உரிய தரப்பினருக்கு அறிவித்திருந்தேன். எனினும் அவர்கள் இதற்கு உரிய நடவடிக்கை எடுக்கவில்லை. இதன் காரணமாகவே இந்த தீர்மானத்தை எடுத்தேன் - என்றார். (ஐ)

## மீளக்குடியமரும்...

(முதலாம் பக்கத் தொடர்ச்சி)  
தமிழ்த் தேசியக் கூட்டமைப்பின் தலைவருமான இரா.சம்பந்தன் தெரிவித்துள்ளார்.

திருகோணமலையில் நேற்று முன்தினம் இடம்பெற்ற நிகழ்வொன்றில் கலந்துகொண்டு உரையாற்றியபோதே அவர் இதனைத் தெரிவித்தார்.

அவர் மேலும் தெரிவிக்கையில் -

போரினால் எமது கிராமங்கள் அதிகளவில் பாதிக்கப்பட்டன. போரினால் எமது வீடுகள் சேதமாக்கப்பட்டன. இந்த நிலையில் போர் காரணமாக இடம்பெயர்ந்த மக்கள் தற்போது மீண்டும் அவர்களது சொந்த இடங்களில் மீளக் குடியமர்ந்து வருகின்றனர்.

இவ்வாறு மீளக் குடியமரும் மக்களுக்கு வீடுகள் அத்தியாவசியம். எனவே அந்த தேவை உடனடியாக நிறைவேற்றப்பட வேண்டும்.

இந்த விடயம் தொடர்பில் அரசு உரிய கவனம் செலுத்த வேண்டும் - என்றார். (ஐ)

களில் பிரசுரமாகியிருந்ததாகவும், கடந்த அரசின் காலத்தில் மேற்கொள்ளப்பட்ட எரிபொருள் விலைமாற்றம் தொடர்பில் அந்த விளம்பரத்தில் குறிப்பிடப்பட்டிருந்த பொய்யான தகவல்கள், பொது மக்களின் அடிப்படை உரிமைகளை மீறும் வகையில் அமைந்திருந்தன எனவும் அடிப்படை உரிமை மீறல் மனுவில் சுட்டிக்காட்டப்பட்டுள்ளது. (ஐ)

வண்ணார்பண்ணை கிழக்கு ஜே/100 கிராம அலுவலரின் அலுவலகத்தில் நேற்று நண்பகல் 12.20 மணியளவில் இந்த அடாவடிச் சம்பவம் இடம்பெற்றது.



அலுவலகத்துக்குள் புகுந்த கும்பல், கிராம அலுவலரின் கழுத்தில் வாளை வைத்து அச்சுறுத்தியமையுடன் அங்கிருந்த லப்ரொப், கைபேசி என்பன வற்றை அடித்து உடைத்தது.

மேலும் அலுவலகத்துக்கு முன்பாக நின்ற ஓட்டோ, மோட்டார் சைக்கிள், சைக்கிள் மற்றும் பெறுமதியான பொருள்களை அடித்து சேதப்படுத்திய கும்பல் அங்கிருந்து தப்பிச் சென்றுள்ளது.

சம்பவம் தொடர்பில் அறிவிக்கப்பட்டதையடுத்து பொலிஸார் விசாரணைகளை முன்னெடுத்துள்ளனர். (ஐ-7)

## கடலுக்குள்...

(முதலாம் பக்கத் தொடர்ச்சி)  
துள்ளார்.

நேற்றுத் திடீர்பெற்ற இந்தச் சம்பவத்தில் வங்காலை இரத்தினபுரி கிராமத்தைச் சேர்ந்த ஐந்து பிள்ளைகளின் தந்தையான சிலுவைவதாசன் றொனி மிராண்டா (வயது-44) என்பவரே உயிரிழந்துள்ளார்.

மன்னார் வங்காலை இரத்தினபுரி கிராமத்தைச் சேர்ந்த தந்தை மற்றும் மகன் ஆகிய இருவரும் கடும் காற்று மற்றும் கடல் கொந்தளிப்பு ஏற்பட்டிருந்த நிலையில் தொழிலுக்குப் படகில் சென்றுள்ளனர்.

இதன்போது மன்னார், வங்காலை தென் கடல் பகுதியில் தொழில் நடவடிக்கைகளில் ஈடுபட்டிருந்த வேளை, கடலில் ஏற்பட்ட அதிவேகம் கொண்ட அலை காரணமாகப் படகில் இருந்து தந்தை கடலினுள் தூக்கி வீசப்பட்டார் என அவரது மகன் தெரிவித்தார்.

தந்தையை மீட்க முயற்சி செய்தபோதும் சீரற்ற காலநிலை காரணமாக அவரை மீட்க முடியவில்லையெனவும், பின்னர் உடனடியாகப் படகில் கடற்கரைக்கு வந்து சக மீனவர்களுக்கு அது பற்றித் தாம் தெரியப்படுத்தினார் எனவும் அவர் மேலும் கூறினார்.

தற்போது மீனவரின் சடலம் கண்டெடுக்கப்பட்டு மன்னார் வைத்தியசாலையில் ஒப்படைக்கப்பட்டுள்ளது. (ஐ)

## தெற்கு...

(முதலாம் பக்கத் தொடர்ச்சி)  
கோரிப் போராட்டம் நடத்திய மற்றொரு மீனவரின் படகு நேற்று முன்தினம் இரவு தாயையடிப் பகுதியில் தீ வைத்து எரிக்கப்பட்டுள்ளது.

இந்த விடயத்தில் பொலிஸார் கவனம் செலுத்தாமல் உள்ளனர் என வடமராட்சி கிழக்கு தாயையடி கடற்றொழிலாளர் சங்கத்தின் தலைவர் குற்றஞ்சாட்டியுள்ளார்.

வடமராட்சி கிழக்குப் பகுதியில் சுமார் 1400 வெளிமாவட்ட மீனவர்கள் அரச காணிகளில் தங்கியிருந்து கடலடை பிடிக்கும் தொழிலைச் செய்து வருகின்றனர். இது தொடர்பாக வடமராட்சி கிழக்கு மீனவர்கள்

பல்வேறு போராட்டங்களை நடத்தியிருந்தமையுடன், வெளிமாவட்ட மீனவர்களை உடனடியாக அங்கிருந்து வெளியேற்ற வேண்டும் எனத் தொடர்ச்சியாகக் கோரிக்கை விடுத்தும் வருகின்றனர்.

இவ்வாறான போராட்டங்களில் பங்கெடுத்த கட்டைக்காடுப் பகுதியைச் சேர்ந்த மீனவர் ஒரு வருடைய படகும், இயந்திரமும் முன்னர் இனத்தொழிலாளர் களினால் எரிக்கப்பட்டது. இதனைத் தொடர்ந்து நேற்று முன்தினமும் தாயையடிப் பகுதியைச் சேர்ந்த அருள்புமேரி றொபின்சன் என்ற மீனவரின் படகு எரித்து நாசமாக்கப்பட்டுள்ளது.

இது குறித்து வடமராட்சி கிழக்கு தாயையடி கடற்றொழிலாளர் சங்கத் தலைவருடன் தொடர்பு கொண்டு கேட்டபோது -

வடமராட்சி கிழக்கில் தங்கியிருக்கும் கடலடைத் தொழிலாளர்களை அங்கிருந்து வெளியேற்ற வேண்டும் எனக் கேட்டுத் தொடர்ச்சியான போராட்டங்கள் நடத்தப்பட்டன. இந்தப் போராட்டங்களில் பங்கெடுத்தவர்கள் இனங்காணப்பட்டு அவர்களுடைய படகுகள் எரிக்கப்படுகின்றன.

இவ்வாறான சம்பவங்கள் நன்கு திட்டமிடப்பட்டவகையில் இடம்பெற்றுக் கொண்டிருக்கின்றன. இந்தச் சம்பவம் தொடர்பாகப் பளைப் பொலிஸ் நிலையத்தில் முறைப்பாடு கொடுத்திருந்தோம். ஆயினும் ஆக்கபூர்வமான நடவடிக்கைகள் எவையும் எடுக்கப்படாத நிலையில் பொலிஸார் அசமந்தப்போக்குடன் நடந்து கொள்கின்றனர். - என்றார். (ஐ-7)

## ஓட்டோ...

(முதலாம் பக்கத் தொடர்ச்சி)  
இந்தச் சம்பவத்தில் புளியங்குளம் இந்துக்கல்லூரி மாணவனொருவனே உயிரிழந்துள்ளான்.

கொழும்பில் இருந்து யாழ்ப்பாணம் நோக்கி சென்ற இலங்கை போக்குவரத்துச் சபைக்குச் சொந்தமான பஸ், முன்புறமாக சென்று கொண்டிருந்த ஓட்டோவுடன் மோதுண்டதில் இந்த விபத்து இடம்பெற்றதாகப் பொலிஸாரின் ஆரம்பகூட்டி விசாரணையிலிருந்து தெரியவந்துள்ளது.

விபத்தில் படுகாயமடைந்தவர்கள், புளியங்குளம் பிரதேச வைத்தியசாலையில் சிகிச்சைக்காக சேர்க்கப்பட்டு பின்னர் மேலதிக சிகிச்சைக்காக வவுனியா பொது வைத்தியசாலைக்குக் கொண்டு செல்லப்பட்டனர்.

அத்துடன் சம்பவத்தில் உயிரிழந்தவரின் சடலம் பிரதேச பரிசோதனைக்காக வவுனியா பொது வைத்தியசாலையில் வைக்கப்பட்டுள்ளது.

இச்சம்பவம் தொடர்பாக புளியங்குளம் பொலிஸார் மேலதிக விசாரணைகளை மேற்கொண்டு வருகின்றனர். (ஐ)

## கிறீஸ் பூதம்...

(முதலாம் பக்கத் தொடர்ச்சி)  
புலிகளைத் தோற்கடித்ததாகக் கூறும் இராணுவத்தாலும் அரசினாலும் ஏன் வாள்வெட்டுக் குழுக்களையும் குள்ள மனிதர்களையும் கட்டுப்படுத்த முடியவில்லை?

- இவ்வாறு கேள்வி எழுப்பினார் தமிழ்த் தேசிய மக்கள் முன்னணியின் தேசிய அமைப்பாளரும் யாழ்ப. மாநகர சபை உறுப்பினருமான விஸ்வலிங்கம் மணிவண்ணன்.

யாழ்ப. உடக அமையத்தில் நேற்றுத் தாம் நடத்திய உடக வியலாளர் சந்திப்பில் கருத்து வெளியிட்டபோதே அவர் இவ்வாறு கூறினார்.

அவர் மேலும் தெரிவிக்கையில் -

முன்னாள் ஜனாதிபதி மஹிந்த ஆட்சிக்காலத்தில் தமிழ் மக்களை அச்சுறுத்தும் வகையில் கிறீஸ் பூதம் என்ற ஒன்று யாழ்ப்பாணத்தில் கொண்டு வரப்பட்டிருந்தது. ஆயினும் அது நாவாந்துரையில் முடிவுக்குக் கொண்டு வரப்பட்டது.

இந்நிலையில் தற்போது இந்த அரசின் ஆட்சிக்காலத்தில் குள்ள மனிதர்கள் அச்சுறுத்தலொன்று மீண்டும் யாழ்பில் கொண்டு வரப்பட்டிருக்கின்றது. குறிப்பாக அராஸிப் பகுதியில் கடந்த இருபது நாட்களுக்கு மேலாகத் தொடரும் குள்ள மனிதர்களின் அட்டகாசத்தில் அங்குள்ள மக்கள் மத்தியில் அச்ச நிலை ஏற்பட்டிருக்கின்றது.

கிறீஸ் பூதத்தின் மற்றொரு வடிவமாக மீளவும் யாழ்ப்பாணத்தில் குள்ள மனிதர்கள் கொண்டு வரப்பட்டிருக்கின்றனரா என்ற சந்தேகம் ஏற்பட்டுள்ளது. ஏனெனில் யாழ்ப்பாணத்தில் அமைதியான சாதாரண சூழலை விரும்பாதவர்கள் அமைதி வாழ்க்கையைக் குழப்பும் வகையிலான செயற்பாடுகளை முன்னெடுத்து வருகின்றனர்.

கிறீஸ் பூதம் கொண்டு வரப்பட்டபோது இராணுவத்தினர் அவர்களைப் பாதுகாக்கின்றனர் என ஒரு குற்றச்சாட்டு முன்வைக்கப்பட்டிருந்தது. அதே போன்றே குள்ள மனிதர்களையும் இராணுவத்தினர் பாதுகாக்கின்றனர் எனவும் தற்போது குற்றஞ்சாட்டப்படுகிறது. இந்த விடயங்கள் பொலிஸாருக்குத் தெரியாமல் இங்கு நடப்பதற்கு வாய்ப்புக்களே இல்லை.

அராஸிப் பகுதியில் பொலிஸார், இராணுவத்தினரின் முகாம்கள் அருகில் இருக்கின்றபோது தான் இவ்வாறு மக்களை அச்சுறுத்தும் குள்ள மனிதர்களின் அட்டகாசங்கள் நடக்கின்றன. அதிலும் இரவு நேரங்களில் பொது மக்களின் வீடுகளுக்கு வரும் குள்ள மனிதர்களை இராணுவத்தினர் வாகனங்களில் கொண்டு வந்து இறக்கி விடுகின்றனர் எனவும், மீளவும் இராணுவத்தினரே வாகனங்களில் ஏற்றிக் கொண்டு செல்கின்றனர் எனவும் தெரிவிக்கப்படுகின்றது.

இதனால் இராணுவத்தினருக்கு எதுவும் தெரியாமல் நடப்பதற்கில்லை என்ற வலுவான சந்தேகம் ஏற்படுகின்றது. அத்தோடு பொலிஸாரும் இதற்குத் துணை போகின்றனரா என்ற சந்தேகமும் வலுக்கின்றது. ஆகையினால் யாழ்ப்பாணத்தில் சாதாரண மக்களின் அமைதி வாழ்க்கையைச் சீர்குலைத்து, மக்களை அச்சுறுத்தலுக்குள்ளாக்கி, இயல்பு வாழ்க்கையைப் பாதிக்கும் செயற்பாடாகவே இதனை நாம் பார்க்கின்றோம். - என்றார். (ஐ-7)

# தென்னாபிரிக்கை அசத்தல் வெற்றி



இலங்கைக்கு எதிரான முதலாவது ஒரு நாள் போட்டியில் தென்னாபிரிக்க அணி ஐந்து விக்கெட்டுக்களினால் அசத்தலாக வெற்றி யீட்டி தொடரில் 1:0 என்ற கணக்கில் முன்னிலையில் உள்ளது.

தம்புள்ளை ரங்கிரி மைதானத்தில் இலங்கை மற்றும் தென்னாபிரிக்க அணிகளுக்கிடையில் ஆரம்பமான ஐந்து ஒருநாள் போட்டிகள் கொண்ட முதல் போட்டியில் நாணய சுழற்சியில் வெற்றி பெற்ற இலங்கை அணி முதலில் துடுப்பெடுத்தாட தீர்மானித்தது.

அதன்படி இலங்கை அணி 34.3 ஓவர்களுக்கு சகல விக்கெட்டுக்களையும் இழந்து 193 ஓட்டங்களை மாத்திரம் பெற்றுக் கொண்டது. துடுப்பாட்டத்தில் இலங்கை அணி சார்பாக குசல் பெரேரா 81 ஓட்டங்களையும் தீஸர பெரேரா 49 ஓட்டங்களையும் அதி கபடியாக பெற்றுக் கொண்டனர்.

இந் நிலையில் 194 என்ற இலகுவான வெற்றி இலக்கை நோக்கிக் களமிறங்கியது தென்னாபிரிக்க அணி. ஆரம்ப துடுப்பாட்டக்காரர்களாக களமிறங்கிய அஸிம் அம்லா மற்றும் டீகொக் ஜோடியினர் தென்னாபிரிக்க அணிக்காக 31 ஓட்டங்களைப் பகிர்ந்துகொண்டது.

இதன் பின்னர் 4.3 ஓவர்களுக்கு அகில தனஞ்சயவின் பந்து வீச்சுக்கு முகங்கொடுக்க முடியாமல் அஸிம் அம்லா பொல்ட் முறையில் ஆட்டமிழக்க இவரையடுத்து களமிறங்கிய அணை மர்க்ரம் வந்த வேகத்திலேயே அகிலதனஞ்சயவின் அடுத்த பந்தில் எல்.பி.பிள்யூ. முறையில் ஆட்டமிழந்து வெளியேறினார்.

இதனையடுத்து டீகொக்குடன் கைகோத்து அணித் தலைவர் டூப்பிளஸ்ஸி பொறுமையாக ஆட்ட அணியின் ஓட்ட எண்ணிக்கை அதிகரிக்க ஆரம்பித்தது. இலங்கை அணியின் பந்து வீச்சாளர்களின் பந்துகளை புதம் பார்த்த இருவரும் 20 ஆவது ஓவர்கள் நிறைவின் போது அணியின் ஓட்டத்தை 112 ஆக உயர்த்தினர்.

அதன் பின்னர் அகில தனஞ்சய வீசிய 20.3 ஓவரில் டீகொக் 59 பந்துகளுக்கு 59 ஓட்டங்களை பெற்றிருந்த வேளை சுரங்க லக்மாலிடம்

பிடிகொடுத்து ஆட்டமிழந்தார்.

இதனையடுத்து 23.1 ஓவரில் தென்னாபிரிக்க அணி 129 ஓட்டங்களை பெற்றிருந்தபோது அணித் தலைவர் டூப்பிளஸ்ஸி 56 பந்துகளை எதிர்கொண்டு 47 ஓட்டங்களுடன் சந்தகனின் பந்து வீச்சில் மெத்தியுஸிடம் பிடிகொடுத்து வெளியேறினார்.

இதன்பின்னர் களம்புகுந்த டேவிட் மில்லர் 27.2 ஓவரில் சுரங்க லக்மலின் பந்து வீச்சில் 10 ஓட்டங்களை பெற்றிருந்தபோது எல்.பி.பிள்யூ. முறையில் வெளியேறினார்.

இறுதியாக தென்னாபிரிக்க அணி 31 ஓவர்களுக்கு ஐந்து விக்கெட்டுக்களை இழந்து 196 ஓட்டங்களை பெற்று இலங்கை அணி நிர்ணயித்த வெற்றி இலக்கினை இலகுவாக கடந்தது. போட்டியில் டூமினி 32 பந்துகளை எதிர்கொண்டு 53 ஓட்டங்களையும் வில்லிம் முல்டர் 14 ஓட்டங்களையும் ஆட்டமிழக்காது பெற்றுக் கொண்டனர்.

இலங்கை அணி சார்பாக அகில தனஞ்சய 50 ஓட்டங்களுக்கு மூன்று விக்கெட்டுக்களையும் லக்ஷான் சந்தகன் 74 ஓட்டங்களுக்கு ஒரு விக்கெட்டினையும் சுரங்க லக்மால் 37 ஓட்டங்களுக்கு ஒரு விக்கெட்டினையும் வீழ்த்தினர்.




போட்டியின் ஆட்டநாயகனாக தென்னாபிரிக்க அணி சார்பாக 33 ஓட்டங்களை கொடுத்து நான்கு விக்கெட்டுக்களை கைப்பற்றிய சம்ஸி தெரிவு செய்யப்பட்டார்.

இப் போட்டியில் வெற்றியீட்டிய தன் மூலம் ஐந்து போட்டிகள் கொண்ட ஒருநாள் தொடரில் தென்னாபிரிக்க அணி 1:0 என்ற கணக்கில் முன்னிலையில் உள்ளது.

இவ் இரு அணிகளுக்குமான இரண்டாவது ஒருநாள் போட்டி தம்புள்ளை ரங்கிரி மைதானத்தில் பகலிரவு ஆட்டமாக (2:30 பிற்பகல்) நாளை முதலாம் திகதி ஆரம்பமாகவுள்ளது.

நேரம் வரும்போது ஓய்வு பெறவுள்ளேன் என இலங்கை கிரிக்கெட் அணியின் முன்னாள் தலைவரான லசித் மலிங்க தெரிவித்துள்ளார். இறுதியாக, கடந்தாண்டு இலங்கை யணிக்காக லசித் மலிங்க வினையாடிய நிலையில், தென்னாபிரிக்காவிற்கெதிரான ஒரு நாள் சர்வதேசப் போட்டித் தொடருக்கான இலங்கைக் குழுவில் லசித் மலிங்க தேர்வு செய்யப்படாமையைத் தொடர்ந்து விரைவில் லசித் மலிங்க ஓய்வை அறிவிக்கப் போகின்றார் என்று தகவல்கள் வெளியாகியிருந்த நிலையிலேயே லசித் மலிங்க இந்தக் கருத்தை வெளியிட்டுள்ளார்.

காயம் காரணமாக நீண்ட காலமாக வினையாடாமல் இருந்த லசித் மலிங்க, கடந்தாண்டு இலங்கையணிக்கு திரும்பியிருந்த நிலையில், இருபதுக்கு - 20 சர்வதேசப் போட்டிகளில் இலங்கையணி சார்பாக



அவரே அதிக விக்கெட்டுகளைக் கைப்பற்றியிருந்தார். ஆறு போட்டிகளில் வினையாடி, 16.5 ஓட்டங்களுக்கு ஒரு விக்கெட் என்ற வகையில் 12 விக்கெட்டுகளைக் கைப்பற்றியிருந்தார். இது தவிர, கனடாவில் அண்மையில் நடைபெற்ற பூகோள இருபதுக்கு - 20 தொடரில் மொண்ட்ரியல் டைகர்ஸ் அணிக்காக வினையாடிய லசித் மலிங்க 13 விக்கெட்டுகளைக் கைப்பற்றியிருந்தார்.

அந்தவகையில், இலங்கையின் இருபதுக்கு - 20 சர்வதேசப் போட்டிகளுக்கான அணியில் லசித் மலிங்க தெரிவு செய்யப்படாதமை ஆச்சரியமளித்தா

## நேரம் வரும்போது ஓய்வு

லும் ஒருநாள் சர்வதேசப் போட்டிகளுக்கான இலங்கையணியில் லசித் மலிங்க தெரிவு செய்யப்படாதமை ஆச்சரியமளிப்பதாயில்லை. ஏனெனில், கடந்தாண்டு இலங்கையணிக்குத் திரும்பிய பின்னர் 62.3 ஓட்டங்களுக்கு ஒரு விக்கெட் என்ற வீதத்திலேயே ஒருநாள் சர்வதேசப் போட்டிகளில் லசித் மலிங்க விக்கெட்டுகளைக் கைப்பற்றியிருந்தார்.

இந்நிலையில், சில மாதங்களுக்கு முன்னர் தேர்வாளர்களுடன் நடந்த கலந்துரையாடலொன்றில், ஒருநாள் சர்வதேசப் போட்டிகளில் வினையாடுவர்கள் மாத்திரமே இருபதுக்கு - 20 சர்வதேசப் போட்டிகளுக்கான அணித் தெரிவில் கருத்திற்கொள்ளப்படுவார்கள் எனக் கூறப்பட்டிருந்த நிலையில், வாய்ப்பொன்றை வழங்காது தனது பெறுபேற்றை எவ்வாறு மதிப்பிடுவார்கள் எனக் கேள்வியெழுப்பிய லசித் மலிங்க, கடந்தாண்டு செப்டெம்பருக்குப் பின்னர் 50 ஓவர் போட்டியொன்றில் வினையாடவில்லை எனக் கூறியுள்ளார்.

இதேவேளை, ஆடுகள பராமரிப்பாளர்களை தான் கடந்தாண்டு விமர்சித்தமை தான் அணியில் தேர்வு செய்யப்படாதமை தாக்கம் செலுத்துகிறது என நம்புகிறேன் என்று லசித் மலிங்க கூறியுள்ளார். இந்தியாவுடன் அனைத்து வகையான போட்டிகளிலும் இலங்கை கடந்தாண்டு தோற்ற தன் பின்னர் வினையாட்டமைச்சால் நடத்தப்பட்ட அமர்வில், கிரிக்கெட் அதிகாரிகளை விமர்சித்திருந்த லசித் மலிங்க, இலங்கையணியின் விருப்பத்துக்கு மாறாக ஆடுகளங்கள் தயாரிக்கப்பட்டமையைக் குறிப்பாக விமர்சித்திருந்தார்.

இதுதவிர, தனது வெளிப்படையான நேரடியாகப் பேசும் தன்மையையும் தான் அணியில் தேர்வு செய்யப்படாமையைக் காரணங்களாக இருக்கலாமெனவும் லசித் மலிங்க சந்தேகம் வெளியிட்டுள்ளார்.



## விமர்சித்த ரசிகரை மிரட்டிய ஷபீர்

ஆட்டத்திற்குள் மோசமாக இருக்கிறது என முகப் புத்தகத்தில் விமர்சித்த ரசிகரை மோசமான வார்த்தையால் திட்டி மிரட்டிய பங்களாதேஷ் வீரர் ஷபீர் ரஹ்மான் தற்போது சிக்கலுக்குள்ளாகியுள்ளார்.

அண்மைய நாட்களில் ஷபீர் ரஹ்மான் தொடர்ந்து மோசமாகவே ஆடி வருகின்றமையால் இவர் மீது விமர்சனங்கள் எழுந்துள்ளன.

இதனையடுத்து, ரசிகர் ஒருவர் ஷபீரின் மோசமான ஆட்டம் குறித்து

முகப்புத்தகத்தில் பதிவிட்டுள்ளார்.

அதனைக் கண்ட ரசிகரின் நண்பர் ஷபீருக்கு அதனைப் பகிர, கரும் கோபம் கொண்ட ஷபீர் அந்த ரசிகரை தகாத வார்த்தைகளால் திட்டியதோடு தாக்குதல் தொடர்பாகவும் மிரட்டியுள்ளார். இவ் விவகாரம் அந்த நாட்டு கிரிக்கெட் உலகில் பரபரப்பை ஏற்படுத்தியதையடுத்து இது குறித்து விசாரணை நடத்தி வருவதாக அந்நாட்டு கிரிக்கெட் சபை அறிவித்துள்ளது.

# யாழ். மாநகர சபையில் என்னை முடக்கி எதைச் சாதிக்கப் போகிறது கூட்டமைப்பு?

## கேள்வி எழுப்புகிறார் மணிவண்ணன்

(எஸ்.நிதர்ஷன்)

யாழ்ப்பாணம், ஜூலை 31  
யாழ். மாநகர சபையில் என்னை முடக்குவதற்கும், அங்கிருந்து அகற்று வதற்கும் தமிழ்த் தேசியக் கூட்டமைப்பினர் ஏன் துடியாய் துடிக்கின்றனர் எனக் கேள்வியெழுப்பிய தமிழ்த் தேசியமக்கள் முன்னணியின் தேசிய அமைப்பாளரும் மாநகர உறுப்பினருமான வி.மணிவண்ணன் அவ்வாறு என்னை அகற்று வதனுடாக கூட்டமைப்பினர் எதனைச் சாதிக்கப் போகின்றனர் என்றும் கேட்டார்.

யாழ். உடக அமையத்தில் நேற்று நடந்த உடகவியலாளர் சந்திப்பில் அவர் இதனைக் குறிப்பிட்டார்.

அவர் மேலும் தெரிவிக்கையில் -  
யாழ். மாநகர சபையின் பிரதி முதல்வர் எமது கட்சியின் மாநகர சபை உறுப்பினர் ஒருவரை அச்சுறுத்தியுள்ளார். இது குறித்து பொலிஸ் நிலையத்தில் முறைப்பாடு செய்திருக்கின்றோம். மாநகர சபை பிரதி முதல்வராக இருக்கின்றவர் முன்னாள் ஆயுதக் குழு ஒன்றின் சார்பாகவே போட்டியிட்ட தெரிவு செய்யப்பட்டிருக்கின்றார்.

ஆகையால் அவரிடம் ஆயுதங்கள் இருக்கின்றனவா என்ற அச்சம் எமக்கு ஏற்பட்டிருக்கின்றது. ஆயினும் எமது உறுப்பினருக்கு விடுக்கப்பட்ட அச்சுறுத்தல் தொடர்பில் நாம் உரிய நடவடிக்கைகளை மேற்கொள்ள இருக்கின்றோம். மாநகர சபையில் ஆளுங்கட்சியாக இருக்கின்ற தமிழ்த் தேசியக் கூட்டமைப்பினர் சபையில் எதிர்க்கட்சியாக இருக்கின்ற தமிழ்த் தேசிய மக்கள் முன்னணியின் உறுப்பினர்களை அச்சுறுத்தும் செயற்பாடுகளையும் எம்மை முடக்குகின்ற செயற்பாடுகளையுமே தொடர்ச்சியாக முன்னெடுத்து வருகின்றனர்.

மாநகர சபையில் எமது கட்சியின் தேசியப் பட்டியல் உறுப்பினராக இருக்கின்ற நான் சபையின் மராமத்துக் குழுவின் தலைவராகவும் இருக்கின்றேன். அத்தோடு சபை உறுப்பினர்களுக்கு ஒதுக்கப்பட்ட நிதியில் அவர்கள் தங்கள் தங்கள் வட்டாரத்திற்கான அபிவிருத்தி வேலைகளை முன்னெடுத்து வருகின்றமைபோன்று தேசியப் பட்டியல் உறுப்

பினராக இருக்கின்ற எனக்கு ஒதுக்கப் பட்டநிதியில் நானும் பல இடங்களில் அபிவிருத்தி வேலைகளை முன்னெடுத்து வருகின்றேன்.

அவ்வாறு நான் அபிவிருத்திகளை முன்னெடுக்கும்போது அதனைக் குழப்பும் செயற்பாடுகளைக் கூட்டமைப்பின் உறுப்பினர்கள் மேற்கொள்கின்றனர். ஏனெனில் அவர்கள் தங்கள் வட்டாரங்களில் தாங்கள்தான் எதுவானாலும் செய்யவேண்டும் அங்கு வேறுயாரும் எந்த அபிவிருத்தியும் செய்யக் கூடா தென்று கூறுகின்றனர். ஆனால் மாநகர சபையின் மராமத்துக் குழுவின் தலைவர் என்றவகையில் சபை எல்லைக்குட்பட்ட எந்தப் பகுதிக்கும் நான் சென்றுவரமுடியும்.

ஆனால் மக்களுக்கான அபிவிருத்திகளை முன்னின்று செயற்படுவதால் என்னை முடக்குவதற்கும் என்னை அகற்றுவதற்குமான சதி வேலைகளைக் கூட்டமைப்பின் உறுப்பினர்கள் மேற்கொண்டு வருகின்றனர். மாநகர சபையில் நல்ல திட்டங்கள் மற்றும் ஆக்கபூர்வமான செயற்பாடுகளை மேற்கொள்கின்றபோது அதனை ஏன் தடுக்கின்றனர் என்ற கேள்வி எழுகின்றது.

சபை ஆரம்பிக்கப்பட்டபோதே முதல்வரின் அதிகாரத் துஷ்பிரயோகங்களை நாங்கள் வெளிக் கொண்டு வந்தாலும், மாநகரத்தில் நடைபெறும் இராணுவத்தினரின் நிகழ்வுகளில் பங்குபற்றுவதில்லை எனச் சபையில் எடுக்கப்பட்ட தீர்மானத்துக்கு மாறாக சபை முதல்வர் கலந்துகொண்டமை தொடர்பில் சபையில் எதிர்ப்பு வெளியிட்டமையாலும், பாதிக்கப்பட்ட தமிழ் மக்களுக்கு நீதி கோரிச் சர்வதேச விசாரணை வேண்டுமெனச் சபையில் முதல்வரின் எதிர்ப்புக்கு மத்தியிலும் தீர்மானம் கொண்டுவந்தமையாலும் என்னை இந்தச் சபையில் இருந்து அகற்றவேண்டுமென நினைக்கின்றனர்.

இவ்வாறு என்னை அகற்றியோ அல்லது என்னுடைய செயற்பாடுகளைத் தடுத்தோ தாம் நினைத்தவாறு செயற்படலாமென அவர்கள் கருதுவது தவறு. அவர்கள் மக்களுக்காக அதனைச் செய்யவில்லை. தங்களது சுயநல அரசியலுக்கே செய்கின்றார்கள் என்பதே உண்மை. -  
என்றார். (ஐ-7)



பிரித்தானியாவில் தியாக தீயம் லெப்டினன்ட் கேணல் திலீபனின் ஞாபகார்த்தமாக நாடு கடந்த தமிழீழ அரசாங்கத்தினால் நடத்தப்பட்ட விளையாட்டு விழா நேற்றுமுன்தினம் காலை 9 மணி முதல் மாலை 7 மணிவரை லண்டனில் நடைபெற்றது. “விளையாட்டால் ஒன்றிணைவோம்” எனும் தொனிப்பொருளில் நடைபெற்ற இவ்விழாவில் பெருமளவு தமிழர்கள் கலந்து கொண்டனர்.

# மன்னார் புதைகுழி அகழ்வில் தாய், சேயின் எச்சங்கள் மீட்பு



மன்னார், ஜூலை 31  
மன்னார் 'சதொச' விற்பனை நிலைய வளாகத்தில் 43ஆவது நாளாக நேற்று மேற்கொள்ளப்பட்ட அகழ்வுப் பணியின் போது, தாய் ஒருவரினதும் அவரது அருகே பச்சிளம் குழந்தை ஒன்றினதும் மனித எச்சங்கள் அடையாளம் காணப்பட்டுள்ளன.

நேற்றுக் காலை மேற்கொள்ளப்பட்ட அகழ்வின் போது, சந்தேகத்துக்கிடமான ஒரு முதிர்ந்த மனித எச்சமும் அதன் அருகே சிறிய எலும்புகளைக் கொண்ட மனித எச்சமும் காணப்பட்டன. அதனைத் தொடர்ந்து, இரு மனித எச்சங்களையும் கழிந்திருந்த களிமண்ணை அகற்றிய சந்தர்ப்பத்தில் அருகருகே புதைக்கப்பட்டிருக்கும் தாயும் பிள்ளையும் எனச் சந்தேகிக்கப்படும் மனித எச்சங்கள் கண்டெடுக்கப்பட்டன.

இந்த மனித எச்சங்கள் தொடர்பில் முழுமையான பரிசோனைகளின் பின்னரே கருத்துத் தெரிவிக்க முடியுமென அகழ்வுப் பணிகளில் ஈடுபட்டுவரும் நிபுணர்கள் தெரிவித்தனர்.  
மனிதப் புதைகுழி அகழ்வின் போது, இதுவரை 60 மனித எச்சங்கள் கண்டுபிடிக்கப்பட்டுள்ளமை குறிப்பிடத்தக்கது. (ஐ)

# பெற்றோருடன் ஆலயம் சென்ற இரண்டு வயது சிறுவன் கடத்தல்

## விரைந்து செயற்பட்ட பொலிஸார் மீட்டனர்

மன்னாரில் பெற்றோருடன் ஆலயத்துக்குச் சென்ற இரண்டு வயது சிறுவன் ஒருவன் கடத்தப்பட்டான். பொலிஸார் விரைந்து செயற்பட்டமையால் இறுதியில் தமது மகன் மீட்கப்பட்டான் எனப் பெற்றோர் தெரிவித்தனர்.

இந்தக் கடத்தல் சம்பவம் மன்னார் முருங்கன் ஆலயத்தில் நேற்றுமுன்தினம் இடம்பெற்றுள்ளது. சிறுவன் கடத்தப்பட்டு 4 மணி நேரத்தில் மீட்கப்பட்டான் எனக் கூறப்பட்டது.

ஆலயப் பகுதியில் பெரும் பரபரப்பை ஏற்படுத்திய இந்தச் சம்பவம் தொடர்பில் மேலும் தெரியவருவதை வருமாறு:-

சிறுவன், பெற்றோருடன் நேற்று முன்தினம் பிற்பகல் ஆலயத்துக்குச் சென்றுள்ளான். சிறிது நேரத்தின் பின் சிறுவனைக் காணாது பெற்றோர் தேடியுள்ளனர்.

எனினும் சிறுவன் குறித்து எந்தவொரு தகவலும் கிடைக்காத நிலையில் உடனடியாக முருங்கன் பொலிஸ் நிலையத்தில் முறைப்பாடு பதிவு செய்யப்பட்டது.

முறைப்பாட்டின் அடிப்படையில் துரிதமாக விசாரணைகளை முன்னெடுத்த பொலிஸார் ஆலயத்துக்கு வந்த திருக்கோவில் பகுதியைச் சேர்ந்த கிருஷ்ண மூர்த்தி நிரசாந்தன் என்பவர் பூஜைகள்

முடியும் முன்னரே அங்கிருந்து வெளியேறியமையைக் கண்டறிந்துள்ளனர்.

இதனையடுத்து சம்பவம் குறித்து திருக்கோவில் பொலிஸாருக்குத் தகவல் வழங்கப்பட்டதுடன், வவுனியா மற்றும் மன்னார் மாவட்டங்களின் ஏனைய பொலிஸ் பிரிவுகளுக்கும் அறிவிக்கப்பட்டுள்ளது.

திருக்கோவிலைச் சேர்ந்த சந்தேகநபரின் வீட்டைப் பொலிஸார் இனம்கண்டு அங்கு சோதனை நடத்தியபோது அவர் அங்கு இல்லை என்பது தெரியவந்துள்ளது.

இந்தச் சந்தர்ப்பத்தில் வவுனியா பஸ் நிலையத்திலிருந்து மன்னார் நோக்கிச் செல்லும் பஸ்ஸில் சந்தேக நபர் சிறுவனுடன் ஏறியமையை வவுனியாப் பொலிஸார் அவதானித்து நபரை மடக்கிப் பிடித்துள்ளனர்.

பொலிஸாரின் துரித செயற்பாடு காரணமாக மாலை 5 மணியளவில் சிறுவன் பெற்றோரிடம் ஒப்படைக்கப்பட்டான். எனினும் சிறுவனை சந்தேகநபர் கடத்தியமைக்கான காரணம் தெரியவரவில்லை எனக் கூறப்படுகிறது. அத்துடன் சம்பவம் தொடர்பான மேலதிக விசாரணைகளை பொலிஸார் முன்னெடுத்து வருகின்றனர். (ஐ)